





**DELHI UNIVERSITY  
LIBRARY**

ضوابط اُردو کی خصوصیات کو بالتفصیل بیان کرنا اس مختصر گزارش میں باعثِ طوالت ہوگا۔ اس لئے اجمالی طریق پر چند ایسی باتیں ذیل میں لکھتا ہوں جس سے معلوم ہو جائے گا۔ کہ ضوابط اُردو کو موجودہ زیرِ درس قواعد پر کیوں امتیاز حاصل ہے اور اس کے ملحوظِ صیح اور مُسلمہ اصولوں کے اتباع کے بغیر ”قواعد اُردو“ کا مفید درس ہونا مشکل ہی نہیں بلکہ ناممکن ہے۔

(۱) ضوابط اُردو کے ہر حصہ کو ایسی ہیئت ترتیب دی گئی ہے کہ اپنے پڑھنے والوں کے دماغوں پر ناقابلِ برداشت بوجہ نہیں ڈالے گی۔

(۲) عبارت ایسی سلیس اور آسان ہے جس سے بچوں کو مضمون سمجھنے میں دقت نہیں ہوگی۔ اور اس کو ایسا ہی دلچسپ پائیں گے جیسا کہ اپنی باہمی گفتگو کو۔

(۳) ضوابط اُردو میں اندھا دُھند عربی یا انگریزی صرف و نحو کی تقلید نہیں کی گئی بلکہ بطریقِ استقرار اُردو کے قواعد و ضوابط کو زبانِ مروجہ کے لحاظ سے قلمبند کیا گیا۔

(۴) کلمہ کی تقسیم پڑھنے والے قواعد عربی اُردو کے مُناسب نہیں تھی۔ گو دیگر قواعد زیرِ درس میں عربی کا متبع کافی سے زیادہ کیا گیا ہے مگر یہی اُن ہر حصہ میں اُردو زبان کو مقدم رکھ کر کلمہ کی تقسیم کی ہے۔

(۵) اسم کی قسمیں اُردو کے قواعد لکھنے والوں نے عربی زبان کی تقلید میں اتنی ہی قرار دی ہیں جس قدر عربی میں ہیں۔ میں نے علمِ نقبِ کینتِ خطاب وغیرہ کو بحثِ اسم خاص اور اسم آلہ۔ اسمِ مکبر۔ اسمِ ظرف۔ اسمِ صوت وغیرہ کو اسمِ عام کے تحت میں درج کر کے۔ اس نامعقول طویل بیان کو ترک کر دیا کیونکہ اُردو میں اسم آلہ۔ اسمِ ظرف وغیرہ کیلئے عربی کی طرح اوزانِ جعین نہیں۔

(۶) اسی طرح مفاعیل کی پانچ قسمیں عربی کی طرح جو اردو میں اب تک کی جا رہی ہیں غلط ہیں۔ میں نے اپنے پورے استقرار سے اردو میں دوسے زائد مفعول تسلیم نہیں کئے۔ اور ان کے علاوہ جن کو قواعد نویسوں نے مفعول مانا ہے۔ وہ مفعول نہیں ہوتے بلکہ تعلقات فعل ہوتے ہیں۔

(۷) مرد و جنس تو اعد میں سوکھا ہوا درخت۔ یا گرا ہوا مکان میں سوکھا ہوا۔ اور گرا ہوا کو مفعول قرار دیا جو غلط ہے۔ یہ ایسی صورت کو حالیہ ماضی سے تعبیر کیا ہے جو ایک نئی اصطلاح ہے۔ (۸) جملہ کی بیسیوں قسم کو صرف چار قسموں میں مضبوط کیا جو بالکل اردو کے مناسب ہے۔

(۹) ترکیب کرنے کی بیش جدید ترکیب بیان کی جو نہایت آسان اور زود فہم ہے گو پہلے اور دوسرے حصہ میں تو ترکیب قدیم کا ذکر میں نے نہیں کیا مگر تیسرے حصہ میں ترکیب قدیم اور جدید کو بضرورت علم شے بہ از علم شے بتا دیا ہے۔

(۱۰) امثلہ قواعد نظم میں نہیں دی گئیں۔ کیونکہ نظم میں پابندی قواعد نہیں ہو سکتی اور خلائی قواعد مثالبین گمراہ کن ہونگی نہ کہ راہ نما۔

(۱۱) بہت سی غلطیاں جو اضافت کے یا ترکیب کے یا مفعول کے یا افعال مرکب کے بیان میں قواعد انوس گئیں۔ ان سب کو بہ تحریر و جوہ غلط ثابت کر کے صحیح قاعدے لکھے ہیں۔

(۱۲) جملہ اسمیہ اردو میں نہیں ہوتا کیونکہ بلا فعل ناقص کے صرف اسم و خبر سے جملہ عربی بنتا ہے نہ کہ اردو میں نے اس جملہ کو بالکل اڑا دیا۔

(۱۳) کتابت خوشخط چھپائی صاف اور روشن کرانی گئی ہے اور کاغذ عمدہ لگا یا گیا ہے۔

(۱۴) باوجود کافی ضخامت صافی و روشن کتابت عمدہ کاغذ کے قیمت بہت کم رکھی گئی ہے۔

محمد زین العابدین فرجاد

## فہرست مضامین کتاب موسوم بہ ضوابطِ اردو

صفحہ	مضمون	نمبر شمار	صفحہ	مضمون	نمبر شمار
۲۶	ضمیر موصولہ	۲۰	۷	بحث اسم	۱
۲۸	ضمیر استفہام	۲۱	۷	اسم خاص	۲
۳۰	ضمیر نکرہ	۲۲	۸	اسم عام	۳
۳۳	ضمیر استغراقی	۲۳	۸	اسم جمع	۴
۳۴	مشقی جملے	۲۴	۹	اسم مادی	۵
۳۵	کہانی	۲۵	۹	اسم ذہنی	۶
۳۶	ضمائر کی نوعیت	۲۶	۱۰	مشقی جملے	۷
۳۶	مشقی جملے	۲۷	۱۱	کہانی	۸
۳۷	کہانی	۲۸	۱۳	اسم کی جنس	۹
۴۱	اسم صفت	۲۹	۱۴	تذکیر و تانیث	۱۰
۴۱	صفت ذاتی	۳۰	۱۴	پہچان	۱۱
۴۳	صفت نسبتی	۳۱	۱۸	اسم کی تعداد	۱۲
۴۶	صفت مقداری	۳۲	۲۲	اسم کی نوعیت	۱۳
۴۸	صفت عددی	۳۳	۲۲	مشقی جملے	۱۴
۵۲	صفت اشارہ	۳۴	۲۳	اسم ضمیر	۱۵
۵۵	کہانی	۳۵	۲۳	ضمیر شخصی	۱۶
۵۶	صفات کی نوعیت	۳۶	۲۴	طریق استعمال	۱۷
۵۷	مشقی جملے	۳۷	۲۵	مثالیں	۱۸
۵۷	بحث فعل یعنی علم صرف	۳۸	۲۵	ضمیر اشارہ	۱۹

صفحہ	مضمون	صفحہ	مضمون	نمبر شمار
۷۹	ماضی مطلق مجہول	۶۳	فاعل	۳۹
۸۰	ماضی قریب مجہول	۶۳	فعل لازم تام	۴۰
۸۰	ماضی بعید مجہول	۶۴	فعل لازم ناقص	۴۱
۸۱	ماضی استمراری مجہول	۶۴	ناقص افعال	۴۲
۸۱	ماضی احتمالی مجہول	۶۵	مثالیں ناقص لازم کی	۴۳
۸۱	ماضی شرطی مجہول	۶۵	فعل متعدی	۴۴
۸۱	فعل حال مطلق معروف	۶۶	مفعول	۴۵
۸۲	فعل حال احتمالی معروف	۶۶	مفعول اور خبر کا فرق	۴۶
۸۲	فعل حال مطلق مجہول	۶۷	فعل متعدی	۴۷
۸۳	فعل حال احتمالی مجہول	۶۹	معروف و مجہول	۴۸
۸۳	فعل مستقبل	۷۰	افعال مثبت و منفی	۴۹
۸۷	فعل مستقبل معروف	۷۱	فعلوں کا اشتقاق	۵۰
۸۸	فعل مستقبل مجہول	۷۱	افعال نصربھی	۵۱
۸۸	فعل مضارع	۷۳	افعال کی نوعیں	۵۲
۸۹	فعل مضارع معروف	۷۳	اشتقاق افعال	۵۳
۹۰	فعل مضارع مجہول	۷۵	ماضی مطلق معروف	۵۴
۹۰	فعل امر	۷۶	ماضی قریب معروف	۵۵
۹۱	فعل امر معروف	۷۷	ماضی بعید معروف	۵۶
۹۲	فعل امر مجہول	۷۸	ماضی استمراری معروف	۵۷
۹۲	افعال محروم و مجہول کی نفی یا نہی	۷۹	ماضی احتمالی معروف	۵۸
۹۵	شعبہ فعل	۸۰	ماضی شرطی معروف	۵۹

نمبر شمار	مضمون	صفحه	نمبر شمار	مضمون	صفحه
۸۱	اسم فاعل	۹۴	۱۰۲	علامت فاعل	۱۰۹
۸۲	اسم مفعول	۹۵	۱۰۳	علامت مفعول	۱۰۹
۸۳	حالیه ماضی	۹۶	۱۰۴	اضافت	۱۱۰
۸۴	متعلقات فعل	۱۰۰	۱۰۵	علامت اضافت	۱۱۱
۸۵	متعلق عام	۱۰۰	۱۰۶	اضافت مطلق	۱۱۱
۸۶	متعلق زمانی	۱۰۰	۱۰۷	ملک یا قبضه	۱۱۱
۸۷	متعلق مکانی	۱۰۱	۱۰۸	اضافت نسبی	۱۱۱
۸۸	متعلق عددی	۱۰۱	۱۰۹	اضافت ظرفی	۱۱۱
۸۹	متعلق مقداری	۱۰۱	۱۱۰	اضافت توضیحی	۱۱۱
۹۰	متعلق سببی	۱۰۱	۱۱۱	اضافت علت سبب	۱۱۲
۹۱	متعلق ایجابی	۱۰۱	۱۱۲	اضافت شبهی	۱۱۲
۹۲	متعلق انکاری	۱۰۱	۱۱۳	اضافت استعاره	۱۱۲
۹۳	متعلق طور و طریقہ	۱۰۲	۱۱۴	اضافت وصفی	۱۱۳
۹۴	متعلق تاکید	۱۰۲	۱۱۵	حروف ربط	۱۱۳
۹۵	متعلق ظنی	۱۰۲	۱۱۶	حروف جرّ	۱۱۳
۹۶	متعلق استقنای	۱۰۳	۱۱۷	حروف شمول	۱۱۴
۹۷	نوعیت فعل	۱۰۴	۱۱۸	حروف حصّ و تخصیص	۱۱۴
۹۸	مشقی جملہ	۱۰۴	۱۱۹	حروف تاکید	۱۱۵
۹۹	کہانی	۱۰۶	۱۲۰	حروف قسم	۱۱۵
۱۰۰	حروف ربط	۱۰۹	۱۲۱	حروف تشبیه و مثال	۱۱۵
۱۰۱	علامات	۱۰۹	۱۲۲	حروف تضریع	۱۱۶

صفحہ	مضمون	نمبر شمار	صفحہ	مضمون	نمبر شمار
۱۲۲	حروف سختی و شدت	۱۴۳	۱۱۶	حروف تسلسل کلام	۱۲۳
۱۲۲	حروف تعجب	۱۴۴	۱۱۶	حروف خلاصہ کلام	۱۲۴
۱۲۳	حروف انبساط	۱۴۵	۱۱۷	حروف عطف	۱۲۵
۱۲۳	حروف تہنیت	۱۴۶	۱۱۷	حروف تردید	۱۲۶
۱۲۳	حروف قدوم	۱۴۷	۱۱۷	حروف اضراب	۱۲۷
۱۲۳	بحث اسناد یعنی علم نحو	۱۴۸	۱۱۷	حروف استدراک	۱۲۸
۱۲۴	کلام ناقص	۱۴۹	۱۱۷	حروف استثناء	۱۲۹
۱۲۵	مرکب تام	۱۵۰	۱۱۸	حرف بیان	۱۳۰
۱۲۶	اسناد و سند الیہ	۱۵۱	۱۱۸	حروف شرط و جزا	۱۳۱
۱۲۷	سند و مثالیں	۱۵۲	۱۱۹	حروف مذا	۱۳۲
۱۲۸	متعلقات	۱۵۳	۱۱۹	حروف ایجاب	۱۳۳
۱۲۹	سند اور سند الیہ کی تذکیر	۱۵۴	۱۲۰	حرف تفسیر	۱۳۴
۱۲۹	تائید اور وحدت و جمع	۱۵۵	۱۲۰	حروف تمثنا	۱۳۵
۱۳۵	کلام یا جملہ	۱۵۶	۱۲۰	حروف تحقیر	۱۳۶
۱۳۵	جملہ مفرد	۱۵۷	۱۲۱	حروف تزیین کلام	۱۳۷
۱۳۸	اجزائے جملہ مفرد	۱۵۸	۱۲۱	حروف طبعی	۱۳۸
۱۳۸	جملہ مفرد کی ترکیب		۱۲۱	حروف تاسف و نذبہ	۱۳۹
۱۳۹	جملہ مرکب		۱۲۱	حروف تحمین	۱۴۰
۱۴۲	جملہ مخلوط		۱۲۲	حروف نفیرین	۱۴۱
	تمام شد		۱۲۲	حروف نفرت	۱۴۲



بِسْمِ اللّٰهِ الرَّحْمٰنِ الرَّحِیْمِ

## بحثِ اسم

یہ تم پڑھ چکے ہو کہ کسی شخص یا چیز کے نام کو علمِ صرن میں ”اسم“ کہتے ہیں۔ جیسے حامد، سوہن، گنگا، ہمالیہ، زمین، چاندی، سوچ، گرمی، لشکر، اونٹ، آدمی وغیرہ۔  
اب ہم اسم کی قسمیں تمہیں بتاتے ہیں۔ اسم کی اُردو میں پانچ قسمیں ہیں۔

### (۱) اسمِ خاص

ذیل کے جملوں میں سے اُن ناموں کو پہچانو جو کسی اکیلی چیز یا شخص کے ہوں۔ جو ہر کھیل رہا ہے۔ سوہن اور سوہن باتیں کر رہے ہیں۔ دہلی بڑا شہر ہے۔ گنگا پوتتر دریا ہے۔ ہمالیہ سر جیون پہاڑ ہے۔ سر سالار جنگ حیدر آباد میں تھے۔ سید سالار ایک بزرگ گزرے ہیں۔ چنن منن لاڈ کے نام ہیں۔ بدرو مدرسہ گیا۔ ابن بطوطہ نے سفر نامہ لکھا۔ غالب فارسی کا بڑا شاعر تھا۔ ذوق اُردو کا استاد تھا۔  
اسمِ خاص کی تعریف۔ ایسا نام جس سے اکیلا خاص شخص یا اکیلی خاص چیز سمجھی جائے۔

## (۲) اسم عام

ذیل کے جملوں میں اُن ناموں کو بتاؤ جو ایک قسم کی چیزوں یا اشخاص کے لئے مجموعی طور پر اور الگ الگ بولے جائیں۔

سب آدمی آگئے۔ کوئی لڑکا آیا۔ کسی عورت نے پکارا۔ کانے بیانی۔ کٹیا بھوکی ہے۔ کُریاں لاؤ۔ میز بچھا دو۔ بندوق چلی۔ رومال دھو ڈالو۔ یہ گانوں کو نسا ہے۔ کوئی گھر کرایہ پر لیلو۔ وہ دیکھو پہاڑ نظر آنے لگا۔ اس محلہ کا کیا نام ہے۔ آؤ باغ کی سیر کو چلیں۔ ایک گنڈاسہ کی ضرورت ہے۔ کُھاڑی کا منہ چھڑ گیا۔ وہ صبح و شام نہاتے ہیں۔ یہ سائیں سائیں کی کیسی آواز ہے۔ شہوت کی لکڑی لانا۔ اس آندھی میں اکثر درخت گر پڑے۔ چڑیاں چوں چوں کر رہی ہیں۔ باز شکاری جانور ہے۔ دسپنا اٹھا لاؤ۔ ہنڈیا پر چنی ٹوٹک دو۔ دیکھیوں پر قلعی کرادو۔ تھالی پانچ دو۔ بٹا جھلوا دو۔ ایک کلہر اے آؤ۔

اسم عام کی تعریف۔ ایسا نام جو ایک قسم کی چیزوں اور اشخاص پر مشتمل مجموعی بھی بولا جائے اور ایک قسم کی الگ الگ فردوں پر بھی صادق آئے۔

## (۳) اسم جمع

نیچے لکھے ہوئے جملوں میں اُن ناموں کو پہچانو جو ایک ہی قسم کی چیزوں یا اشخاص کے مجموعہ کا نام ہو۔

جنگل میں ایک قافلہ ٹھہرا ہوا ہے۔ آج میں نے ایک رسالہ جاتا ہوا دیکھا یہ برات کہاں سے آئی۔ ٹون ہال میں جلسہ ہو رہا ہے۔ یہ رپوڑ کہاں کا ہے۔ کبوتروں کی ٹنگڑی اُڑی۔ اس منڈلی نے اچھا کایا۔ میرے ٹھہ میں فوج نے پڑاؤ کیا۔ اسم جمع کی تعریف۔ ایسا اسم جو ایک سے زیادہ چیزوں یا شخصوں پر تو بولا جائے۔ مگر کسی ایک چیز یا شخص پر صادق نہ آئے۔

## (۴) اسم مادّی

نیچے لکھے ہوئے جملوں میں سے ایسے نام پہچانو جو کسی چیز کے کل اور جز دونوں پر بولے جاتے ہوں۔

میرے بٹن سونے کے ہیں۔ یہ تھالی پیتل کی ہے۔ آج گرمی بہت ہے۔ ہوا تیز چل رہی ہے۔ موم بتی خرید لاؤ۔ یہ کاغذ چکنا ہے۔ یہ مونج کی بان ہیں۔ چونا اور کتھا برابر کا لگانا۔

اسم مادّی کی تعریف۔ ایسا نام جو کل چیز اور اس کے جز پر یکساں صادق آئے۔

## (۵) اسم ذہنی

اس کا چلن اچھا نہیں۔ تم کس الجھن میں پڑے ہو۔ مجھے تم پر ہنسی آتی ہے۔ آج بھیم اور بھرت کی برات ہے۔ اس وقت گرمی زیادہ ہے۔ تم نرمی کیا کرو۔

سختی سے سب کام بگڑ جاتے ہیں۔ یہ تو پُرانی بیماری ہے۔ اس کی تندرستی اچھی ہے۔ اس کے چہرہ پر بھولا پن برستا ہے۔ ماں کی مانتا مشہور ہے۔ تمہاری اسپیٹ سے دل گھبراتا ہے۔ مجھے زیادہ مٹھاس نہیں بھاتی۔ کپڑ گند آ رہی ہے۔ کرشن گندہ دہن ہے۔ اس کوٹ کی دھلائی خراب ہے۔ اسم ذہنی کی تعریف۔ اسم جو خارج میں تو نظر نہ آئے مگر ذہن اس کو محسوس کرے۔

### مشقی جملے

ذیل کے جملوں میں ہر قسم کے اہموں کو پہچانو:-  
 سوہن کا ہولڈر کھویا گیا۔ جوہر کی کرسی پر روغن ہوا رسیٹا کا سٹول ٹوٹ گیا۔ جہنا کا گھاٹ پے آب ہو گیا۔ خواجہ صاحب کا عرس آ رہا ہے تو قال الملک بڑے نیک تھے۔ مدار کی چھڑیاں نکل رہی ہیں۔ پیرسٹو مزدوری کرنے گیا گبد و کھیل رہا ہے۔ انیس کے مرثیے مشہور ہیں۔ حالی اردو کی نیچرل شاعری کا موجد تھا۔ جرمنی اور فرانس میں خوب تلواری چلی۔ معلوم نہیں یہ کیا جانور ہے۔ آج تم بگڑ باندھ کر کیوں آئے۔ تم نے تو ذرا سی بات کا تنگ کر بنا دیا یہ گھر گھر کا ہے کی ہوئی۔ گھوڑے نے اپنی اکاڑی بچھاڑی تڑاق تڑاق توڑ ڈالی میں مسطر بنا رہا ہوں کسی کانوں میں آگ لگی۔ اس میلہ میں بڑی بھڑ ہے۔ آموں کے ڈھیر لگ گئے۔ رات تم محفل میں نہیں آئے۔ آپ اس انجمن کے صدر ہیں۔ یہ پیتل کا حقہ ہے۔ یہ کلاس گندھک کا ہے۔ مٹی میں پانی ڈلوادو۔ ایلونیم کا

رنگ سفید ہوتا ہے۔ ان تک میری پہنچ نہیں۔ تمہیں خرپڑہ کی پہچان ہے یا نہیں۔ اس کا پہناوا عربی ہے۔ منڈی میں لوٹ کھسوٹ مچ گئی۔ سلیج چڑھاؤ پر ہے۔ ان پر کسی کا دباؤ نہیں۔ اس گنبد کی گولائی ٹھیک نہیں۔ رام اور بھمن میں بیروں کی چھین جھپٹ ہو رہی ہے۔ اس ابرہ کی رنگائی خراب ہے۔ اس کمرہ کی پہانی بھدی ہے۔ تمباکو کی کٹائی خوب ہوئی چاہئے۔

## کمانی

اس کمانی میں جس جس قسم کے اسم برتے گئے ہیں۔ ان سب کو بتاؤ۔ ایک بے وقوف آدمی اپنے گدھے کی رسی پکڑے اُسے کھینچنے لے جا رہا تھا۔ دو اُچکوں نے اُس کو تاکا۔ اور اُس کو اڑا لیجانے کی صلاح کی۔ اُن دونوں نے اُچکوں میں سے ایک نے بڑھ کر اس گدھے کے مالک کو باتوں میں لگایا۔ دوسرے اُچکے نے گدھے کے گلے سے رسی کھول کر اپنے گلے میں اُسی طرح باندھ لی جس طرح گدھے کے گلے میں بندھی ہوئی تھی۔ جس اُچکے نے گدھے والے کو باتوں میں لگا رکھا تھا، اُسے معلوم ہوا کہ گدھے کی جگہ میرے ساتھی نے لیلی وہ بہانے سے ہٹا اور گدھے کو لے اڑا۔ جس مرد نے اپنے گلے میں رسی باندھی ہوئی تھی۔ وہ گدھے والے کے پیچھے چلا جا رہا تھا جب اس نے جان لیا کہ میرا ساتھی گدھا لیکر دوڑ نکل گیا۔ تو یہ آدمی کھڑا ہو گیا۔ پہلے تو گدھے والے آدمی نے رسی کو کھینچا جب گدھے کا قایم مقام نہ کھسکا۔ تو اُس بیوقوف نے مڑ کر دیکھا۔ اور

نہایت حیرانی اور پریشانی کی حالت میں پوچھا کہ تو کون ہے؟ اس آدمی نے جواب دیا کہ میں وہی تمہارا گدھا ہوں جس پر تم اپنی تجارت کا مال لاد کر تے تھے میرا قصہ عجیب و غریب ہے۔ گدھے والے نے کہا کہ جلد ہی بتاؤ۔ میں بہت ہی حیران ہوں۔ اُس اچکے نے کہا کہ میں نے ایک دن بہت شراب پی لی اور بدست ہو گیا۔ عقل جاتی رہی، تن بدن کا ہوش نہیں رہا۔ میری ماں نے مجھے نصیحت کی اور شراب پینے سے منع کیا۔ نشہ کی حالت میں میں نے اس کو مارا۔ میری ماں نے مجھے بددعا دی۔ خدا نے میری صورت مسخ کر دی اور گدھا بنا دیا۔ پھر تم نے خرید لیا۔ اور مجھ سے کام لیتے رہے۔ شاید بہت دن گزرنے پر میری ماں کی مانتا نے زور کیا اور میری خطا کی معافی کے لئے دعائیں مانگیں اور اللہ نے اُس کی دعا قبول فرما کر مجھے آدمی بنا دیا جیسا کہ تم مجھے دیکھ رہے ہو میں تمہارا سامان لے چلوں گا کیونکہ تم میرے مالک ہو۔ یہوقوف کو اس اچکے کی باتوں پر یقین آگیا اور اس نے اچکے سے معافی مانگی اور اُس کو چھوڑ دیا۔ جب گدھے والا اپنے گھر آیا تو اس کی عورت اس کو غمگین اور حیران دیکھ کر بولی کہ تمہارا کیا حال ہے؟ اور گدھا کہاں ہے؟ اس نے اپنی بیوی کو سارا قصہ سنا دیا۔ دونوں کو بڑی حیرت ہوئی اور اپنے اس فعل پر کہ ہم نے ایک انسان سے گدھے کا کام لیا بہت افسوس کرتے رہے۔ جب بہت دن گزر گئے۔ اور گھر میں ناچ نہ رہا۔ تو اس کی عورت نے کہا کہ تم نکمٹو بن کر کب تک بڑے رہو گے۔ کھلے پینے کی تنگی ہو چلی۔ اب گھر سے نکلو۔ منڈی سے کوئی گدھا خریدو اور اپنا سوداگری کا کام کرو۔ وہ مرد

منڈی گیا۔ اتفاقاً اُسی دن اُچکا اُس کا گدھا بیچنے منڈی میں لایا تھا۔ اُس بیوقوف نے دیکھا اور اُس کے کان سے منہ لگا کر کہنے لگا کہ تو نے پھر بہت شراب پی اور اپنی ماں کو مارا جو تو پھر گدھا بن گیا۔ خدا کی قسم میں تجھے نہ خریدوں گا، اور کوئی ٹو خرید کر اپنا کام کروں گا۔  
 نوٹ :- جو اردو کی کتاب تم نے پڑھی ہے اُس میں سے قسم وار اسم پہچان کر علیحدہ علیحدہ لکھو۔

## اسم کی جنس

نیچے لکھے ہوئے جملوں میں سے مذکر اور مؤنث بتاؤ۔  
 مرد آیا۔ عورت گئی۔ لڑکا بھاگا۔ لڑکی روئی۔ مالی آم لایا۔ مالن پھول لائی۔  
 جُلا ہُن رہا ہے۔ جُلا ہی تانا تن رہی ہے۔ بھائی کا خط آیا۔ بہن نے گولیاں کھائی۔  
 چچا اور چچی دونوں اچھے ہیں۔ یہ پارسی کی دوکان ہے۔ پارسن جا رہی ہے۔  
 یہ ہندو ہے۔ یہ ہندی ہے۔ ڈپٹی صاحب کے ساتھ ڈپٹن بھی آئی ہیں۔  
 تحصیلدار نہیں آئے۔ تحصیلدارنی آئی۔ میاں بھی لنگڑا اور بیوی بھی لنگڑی۔  
 پنڈت اور پنڈتانی دونوں کھتا کہہ رہے ہیں۔ یہ مُغل اپنی مُغلانی کو ڈھونڈ آیا ہے۔ ایک پنجابی سُرمہ بیچ رہا ہے، اور پنجابن خرید رہی ہے۔  
 اسم کی جنس کی تعریف۔ اسم یا مذکر کے لئے پوتے ہیں یا مؤنث کے لئے اور اسم کی اس تذکیر و تانیث کو اسم کی جنس کہتے ہیں۔

## تذکیر و تائیت کے قاعدے

اُردو میں اسم کی تذکیر و تائیت کے لئے کوئی کلیہ قاعدہ نہیں۔ تمام تذکیر و تائیت کا قرار دینا سننے پر موقوف ہے۔ چند قاعدے جو زیادہ مستعمل میں لکھے جاتے ہیں:-

(۱) بعض نام تو مذکر و مؤنث کے لئے الگ الگ برتے جاتے ہیں۔ ان میں کوئی علامت مؤنث کے لئے مذکر پر نہیں بڑھائی جاتی۔ جیسے مرد۔ عورت۔ میاں۔ بیوی۔ باپ۔ ماں۔ آبا۔ اماں۔ خصم۔ جو رو۔ داماد۔ بیوی غلام۔ لونڈی وغیرہ۔

(۲) اکثر ناموں پر جو مذکر کے لئے ہیں کوئی علامت زیادہ کر کے مؤنث بنا لیتے ہیں (الف) جن ناموں کے آخر میں الف ہو یا ایسی (ہ) جو اچھی طرح نہ پڑھی جائے تو مؤنث بنانے کے لئے ان دونوں حرفوں کو ایسی (ی) سے بدل دیتے ہیں جو خوب اچھی طرح پڑھی جاوے۔ جیسے:-

مذکر۔ بیٹا۔ لڑکا۔ اندھا۔ گھوڑا۔ مرغ۔ چیونٹا۔ کونڈا۔ پدہ۔  
مؤنث۔ بیٹی۔ لڑکی۔ اندھی۔ گھوڑی۔ مرغی۔ چیونٹی۔ کونڈی۔ پدی۔  
مذکر۔ نواسہ۔ بچہ۔ بچہ۔ پیالہ۔  
مؤنث۔ نواسی۔ بچی۔ بچی۔ پیالی۔

(ب) بعض ایسے مذکر ناموں میں جن کا ذکر پہلے ہو چکا ہے۔ مؤنث بنانے



کے لئے نام کے آخر کے الف سے پہلے (ی) بڑھا دیتے ہیں۔ جیسے :-

مذکر۔ بوڑھا۔ چوہا۔ کُتا۔ چڑا۔ چوٹھا۔ گھڑا۔ ہنڈا۔ موڑھا۔

مؤنث۔ بڑھیا۔ چھیا۔ کتیا۔ چڑیا۔ چلھیا۔ گھڑیا۔ ہنڈیا۔ مڑھیا۔

(ج) بعض مذکر ناموں پر ایسی (ی) جو اچھی طرح پڑھی جائے بڑھا کر مؤنث

بنالیتے ہیں۔ جیسے :-

مذکر۔ پٹھان۔ برہمن۔ چار۔ کبوتر۔ مرغ۔ ڈھیر۔ پتھر۔

مؤنث۔ پٹھانی۔ برہمنی۔ چاری۔ کبوتری۔ مرغی۔ ڈھیری۔ پتھری۔

(د) بعض مذکر ناموں پر مؤنث بنانے کیلئے حروف (ن) اور (ی) زیادہ

کرتے ہیں۔ جیسے :-

مذکر۔ فقیر۔ ڈوم۔ جاٹ۔ مور۔ اونٹ۔ شیر۔

مؤنث۔ فقیرنی۔ ڈومنی۔ جاٹنی۔ مورنی۔ اونٹنی۔ شیرنی۔

(د) بعض مذکر ناموں پر حروف (ا۔ ن۔ ی) بڑھا کر مؤنث بنالیتے ہیں جیسے :-

مذکر۔ مُغل۔ شیخ۔ پنڈت۔ مہتر۔ سید۔ مصر۔

مؤنث۔ مُغلانی۔ شیخانی۔ پنڈتانی۔ مہترانی۔ سیدانی۔ مصرانی۔

(و) بعض ایسے مذکر ناموں میں جن کے آخر کا حرف الف یا (ی) یا (ا) ہو

مؤنث بنانے میں ان حرفوں کی جگہ حرف (ن) بولتے ہیں۔ جیسے :-

مذکر۔ کُنیرا۔ بھڑبھڑا۔ مالی۔ تیلی۔ داروغہ۔

مؤنث۔ کُنیرن۔ بھڑبھڑن۔ مالن۔ تیلن۔ داروغن۔

(۱۸) بعض مذکر ناموں پر صرف (ن) بڑھا کر مؤنث بنالیتے ہیں جیسے:-  
 مذکر:- ناگ۔ سانپ۔ گوال۔  
 مؤنث:- ناگن۔ سانپن۔ گوالن۔

(۱۹) اکثر مذکر اور مؤنث نام ان قاعدوں کے علاوہ ہیں جو اوپر لکھے گئے۔ جیسے:-

مذکر:- سسر۔ رنڈوا۔ بھائی۔ بنیا۔ ماتھی۔ لوٹا۔ کونڈا۔  
 مؤنث:- ساس۔ رانڈ۔ بہن۔ بنینی۔ ہتھنی۔ لٹیا۔ کنڈالی۔  
 (۲۰) بعض نام ایسے ہیں کہ نر اور مادہ دونوں کے لئے مذکر بولے جاتے

ہیں۔ جیسے :-  
 کوا۔ اُٹو۔ باز۔ گینڈا۔ خرگوش۔ کچھوا۔ گھر گھٹ۔ گور خر وغیرہ۔  
 (۲۱) اور بعض نام ایسے کہ نر اور مادہ دونوں کے لئے مؤنث بولے جاتے

ہیں۔ جیسے:-  
 چیل۔ قمری۔ مینا۔ گرسل۔ فاختہ۔ بہری۔ کوئل۔ چھپکلی۔ مچھلی۔ مکھی۔ وغیرہ۔  
 غرض اردو میں کوئی ایسا قاعدہ نہیں کہ جو مذکر سے مؤنث بنانے کے لئے  
 ہر جگہ بڑھا جاسکے۔ صرف اہل زبان کے بولنے پر موقوف ہے۔

## پہچان

جن ناموں کے آخر میں حرف الف ہو۔ وہ سارے کے سارے نام تو نہیں

مگر ان میں سے اکثر مذکر بولے جاتے ہیں۔ جیسے: گنا۔ چنا۔ پونڈا۔ بونڈا۔  
کٹھڑا۔ کوٹھا۔ گھوڑا۔ جوڑا۔ بالا۔ تالا۔ وغیرہ۔

لیکن اسی قسم کے بہت سے نام ہیں جن کے آخر میں حرف الف ہے مگر  
وہ مؤنث بولے جاتے ہیں۔ جیسے: گنگا۔ جمنہ۔ ڈبیا۔ مالا۔ سیتلا۔ دوا۔  
ہوا۔ غذا۔ بلا۔ ٹھلیا۔ دُعا۔ چھالیا۔ وغیرہ۔

اسی طرح اکثر ایسے نام جن کے آخر میں ایسا واؤ ہو کہ جو اچھی طرح ظاہر  
کر کے پڑھا جائے 'مذکر بولے جاتے ہیں۔ جیسے:-

کلو۔ مٹھو۔ چمنو۔ بابو۔ نانو۔ باتو۔ پیرو۔ وغیرہ۔  
اور ایسے نام جن کے آخر کا حرف واؤ اچھی طرح ظاہر کر کے نہ پڑھا جائے  
اُن کو مؤنث بولا جاتا ہے۔ جیسے:-

رامو۔ چمو۔ بدھو۔ ہارو۔ کرمو۔ باتو۔ وغیرہ۔  
جن ناموں کے آخر میں ایسی (ی) ہو جو خوب ظاہر کر کے پڑھی جائے  
ان میں اکثر مؤنث برتے جاتے ہیں۔ جیسے:-

روڑی۔ کوڑی۔ بوری۔ موری۔ کوری۔ رکابی۔ اوڑھنی۔ پٹی۔ کرسی۔  
مٹی۔ وغیرہ۔

یہ پہچان سب اسموں کے لئے نہیں کیونکہ ایسے اسم بھی ہیں کہ ان کے آخر  
میں اسی قسم کی (ی) ہوتی ہے جس کا ذکر کیا گیا مگر ان کو مذکر بولا جاتا ہے جیسے:-  
گلی۔ پانی۔ ہاتھی۔ مالی۔ مائی۔ بھائی۔ سپاہی۔ وغیرہ۔

## اسم کی تعداد

بچے کے لکھے ہوئے جلوں میں سے ایسے اسم بچاؤ جو کسی ایک شخص یا چیز یا ایک سے زیادہ شخصوں یا چیزوں پر بوئے گئے ہیں۔

لڑکا کھیل رہا ہے۔ لڑکے پڑھ رہے ہیں۔ لڑکی جا رہی ہے۔ لڑکیاں آ رہی ہیں۔ گھوڑا چھوٹ گیا۔ گھوٹے گھاس کھا رہے ہیں۔ گھوڑی پیاسی ہے۔ گھوڑیوں کو دانہ چڑھا دو۔ گھڑیاں پانی نہیں رہا۔ یہ سب گھڑیاں ٹوٹی ہوئی ہیں۔ کورا گھڑا بھروالو۔ چار گھڑے خرید لاؤ۔ میری دوا تکیے آؤ۔ میرا ہولڈر کہاں ہے۔ سب دوائیں ایک جگہ رکھ دو۔ تمہاری کتاب میرے پاس ہے۔ تم نے میری کاہنی خراب کر دی۔ خط کا کاغذ خرید لاؤ۔ انگریزی فوج کا کچ کوچ ہے۔ بلٹینیں قواعد کر رہی ہیں۔ موٹر بھے منگوانے ہیں۔ یہ چیزیں موٹرھوں پر رکھ دو۔ کرسیاں نیلام ہو رہی ہیں۔ سٹولوں کا روغن اُتر گیا۔ آموں کے درختوں میں مول آگیا۔ نواڑ کا پلنگ بچھا دو۔ اب تو اس پھنسی میں کلن یا جلن معلوم نہیں ہوتی۔ دریا کا چڑھاؤ زوروں پر ہے۔ اس وقت سردی زوروں پر ہے۔

تعداد کی تعریف۔ جو نام کسی ایک شخص یا چیز کے لئے بولا جائے اُسے واحد کہا جاتا ہے اور جو اسم ایک سے زیادہ شخصوں یا چیزوں پر صادق لے اسے جمع کہتے ہیں۔ اس وحدت و جمع کو علم صرف میں اسم کی تعداد کہا جاتا ہے۔

واحد ناموں کا ذکر تو اس قسم کے بیان میں ہو چکا۔ یہاں جمع بنانے کے قاعدے لکھے جاتے ہیں:-

(۱) جس واحد مذکر نام کے آخر میں حرف الف یا ایسی (۲) ہو جو ظاہر ہو کہ نہ پڑھی جائے۔ تو جمع بنانے کے لئے ان دونوں حرفوں میں سے جو حرف اُم میں ہو اُس کو (رے) سے بدل دیں گے اور اس کے پہلے حرف پر زیر لائیں گے۔ جیسے:-

واحد مذکر۔ لڑکا۔ گھوڑا۔ مُرغا۔ ڈالا۔ پودا۔ گھڑا۔  
جمع مذکر۔ لڑکے۔ گھوڑے۔ مُرغے۔ ڈلے۔ پودے۔ گھڑے۔  
واحد مذکر۔ بندہ۔ پدہ۔ زندہ۔ بچہ۔ فائدہ۔ قاعدہ۔  
جمع مذکر۔ بندے۔ پدے۔ زندے۔ بچے۔ فائدے۔ قاعدے۔

(۲) بعض مذکر ناموں کے آخر کے حرف الف کو جمع بنانے کے لئے ایسی (ے) سے بدل دیتے ہیں جس کے مرکز پر ہمزہ ہو اور وہ کھینچ کر نہ پڑھی جائے۔ جیسے:- واحد مذکر۔ مَوا۔ کَوا۔ سَوا۔ جَوا۔  
جمع مذکر۔ موئے۔ کوئے۔ سوئے۔ جوئے۔

(۳) جن واحد مذکر ناموں کے آخر میں یا تو حروف واو الف نون غنہ ہوں یا حروف یے اور الف اور نون غنہ ہوں ان کی جمع بنانے کی وقت حرف الف کو ایسی (ے) سے بدل دیتے ہیں جس پر ہمزہ ہو۔ جیسے:-  
واحد مذکر۔ دھواں۔ رواں۔ دایاں۔ بایاں۔

جمع مذکر۔ دھوئیں۔ روئیں۔ دائیں۔ بائیں۔

(۴) جس واحد مؤنث نام کے آخر میں ایسی (ی) ہو جو اچھی طرح کھینچ کر پڑھی جائے اس کی جمع دو طرح بناتے ہیں۔

رالفا (اس آخر کی (ی) کو زیر دیکر اس کے بعد حروف الف اور نون غنہ بڑھا دیتے ہیں۔ یا

(ب) آخر کی (ی) کو زیر دے کر اس کے بعد دوسری (ی) اور نون غنہ لاتے ہیں۔  
واحد مؤنث۔ لڑکی۔ بچی۔ گھوڑی۔ بھیری۔ کُرسی۔ تھالی

جمع مؤنث۔ (الف) لڑکیاں۔ بچیاں۔ گھوڑیاں۔ بھیریاں۔ کرسیاں۔ تھالیاں  
جمع مؤنث۔ (ب) لڑکیں۔ بچیاں۔ گھوڑیاں۔ بھیریاں۔ کرسیاں۔ تھالیاں  
(۵) جب مؤنث ناموں کے آخر میں حروف الف اور نون غنہ یا واو اور نون غنہ

ہوں تو ان دونوں صورتوں میں جمع بنانے کے لئے نون غنہ سے پہلے ایسی  
(ے) جس کے مرکز پر ہمزہ ہو اور دوسری (ے) ساکن جس پر ہمزہ نہ ہو  
بڑھاتے ہیں اور ہمزہ والی (ے) کو زیر سے پڑھتے ہیں۔ جیسے:-

واحد مؤنث۔ ماں۔ لوں۔ جوں۔

جمع مؤنث۔ مائیں۔ لوائیں۔ جوائیں۔

(۶) اور اگر واحد مؤنث نام کے آخر میں حروف الف اور نون صحیح ہو

جو اچھی طرح پڑھا جائے تو جمع بناتے وقت اس نون کے بعد (ے) زیر والی  
اور نون غنہ بڑھا دیں گے۔ جیسے:-

واحد مؤنث۔ جان۔ کمان۔ ران۔ زبان۔ کھان۔

جمع مؤنث۔ جانیں۔ کمانیں۔ رانیں۔ زبانیں۔ کھانیں۔

(۷) جس واحد مؤنث نام کے آخر میں حرف الف ہو۔ اس کی جمع مؤنث بنانے میں الف کے بعد حسب قاعدہ نمبر ۵ (ے) زیر دالی جس پر ہمزہ ہو اور دوسری (ے) ساکن اور نون غنہ بڑھا دیتے ہیں۔ جیسے :-

واحد مؤنث۔ گھٹا۔ مالا۔ جٹا۔ ماما۔ دوا۔ غذا۔

جمع مؤنث۔ گھٹائیں۔ مالائیں۔ جٹائیں۔ مامائیں۔ دوائیں۔ غذائیں۔

(۸) اگر واحد مؤنث نام کے آخر میں نہ تو وہ حروف ہوں جن کا ذکر اوپر ہو چکا ہے۔ اور نہ ایسی (ی) ہو جو کھینچ کر پڑھی جائے۔ تو ان کی جمع کے لئے حروف (ے) ساکن اور (ن) غنہ بڑھائے جائیں گے۔ جیسے :-

واحد مؤنث۔ رات۔ بات۔ گاجر۔ کیل۔ سل۔ نتھ۔ چتون۔

جمع مؤنث۔ راتیں۔ باتیں۔ گاجریں۔ کیلیں۔ سلیں۔ نتھیں۔ چتونیں۔

ان قاعدوں کے علاوہ مؤنث کی جمع بنانے کے اور بھی قاعدے ہیں جن کا ذکر تیسرے حصہ میں کیا جائے گا۔

بعض مؤنث اسما، ایسے بھی اُردو میں ہیں جن کی جمع نہیں بولی جاتی جیسے :-

(۱) اسمائے صوت یعنی آوازوں کی نقل بصورت جمع نہیں بولتے۔ جیسے :-

چوں چوں۔ چیں چیں۔ کائیں کائیں۔ گھڑ گھڑ۔ بھڑ بھڑ۔ وغیرہ۔

(۲) صبح۔ دوپہر۔ دھول۔ مٹی۔ چاندی۔ سونا۔ وغیرہ۔

بعض ایسے نام بھی ہیں کہ کوئی مذکر بولتا ہے کوئی 'مونث' جیسے :-  
 قلم۔ بلبل۔ سانس۔ گیند۔ مالا۔ کٹار۔ ٹہن۔ حرف میم۔ حرف حیم وغیرہ۔

## اسم کی نوعیت

نیچے لکھے ہوئے جلوں میں سے اسم کی قسم اور جنس اور تعداد پہچانو :-  
 زید بیٹھا ہے۔ کتابھونک رہا ہے۔ موہن بھاگا۔ گھوڑا دوڑا۔ لڑکوں نے شور مچا دیا۔  
 کبوتروں کی ٹکڑی اڑی۔ جاٹوں کی برات آئی۔ عورتیں آئیں۔ لڑکیاں چلی گئیں۔  
 دیکھیوں پر قلعی ہو گئی۔ حالی اور اکبر کی شاعری کا نیا رنگ ہے۔ خان بہادر  
 کے میرٹھ آنے کی خبر ہے۔ تانبا منگوا ہو گیا۔ چاندی اور سونا سستے ہیں۔ اب  
 تک میرے بچے میں دُکھن باقی ہے۔ آج گرمی بہت ہے۔ ہوا تیز چل رہی  
 ہے۔ گھٹائیں جھوم جھوم کر آرہی ہیں۔ زور کا پانی برس رہا ہے۔ فوجیں چار  
 ہیں۔ پیدل پٹن بھی آگئی۔ مونیج کی گٹائی نہیں ہوئی۔

تعریف کی نوعیت۔ اسم کی قسم یعنی اس کا عام یا خاص وغیرہ ہونا۔ اور  
 جنس یعنی اُس کا مذکر یا مؤنث کے لئے ہونا۔ اور تعداد یعنی اُس کا واحد یا جمع  
 ہونا۔ بیان کرنے کو اسم کی نوعیت کہتے ہیں۔

## مشقی حیلے

ذیل کے جلوں میں جو اسم ہیں ان کی نوعیت بتاؤ۔  
 (۱) حامد اور محمود دونوں گراموفون کمپنی کے ایجنٹ ہیں۔



- (۲) گزری بازار میں عورتوں اور مردوں کا میلہ لگا ہوا ہے۔  
 (۳) میرے ہاتھ پیروں میں اکڑا ہٹ اور سینہ میں جلن اور سر میں بھاری پن ہے۔  
 (۴) رول وار کاغذوں کی کاپی بنانے کے لئے سوہن کو ملٹ کی ضرورت ہے۔  
 (۵) ادھر ٹڈیوں کا دل آیا، ادھر تلپوروں کے جھلرے جھلرے پہنچ گئے۔

## اسلمے ضمیر

پہلے حصہ میں ہم بتا آئے ہیں کہ جو کلمہ اسم کی جگہ بولا جائے اُس کو ضمیر کہتے ہیں یہاں نہیں یہ بتانا ہے کہ اُردو میں چھ قسم کی ضمیریں بولی جاتی ہیں۔

### (۱) ضمیر شخصی

ان جملوں میں اُن کلمات کو پہچانو جو آپس میں باتیں کرنے والے اپنے ناموں کی جگہ یا اور شخصوں یا چیزوں کے ناموں کی جگہ بولیں:-  
 میں نے اُس کو بلایا۔ تم نے مجھ سے کہا۔ تو کہاں جا رہا ہے۔ ہم باغ گئے تھے۔ وہ نہیں آیا۔ وہ نہیں گئے۔ وہ کل جائیں گے۔ اُس نے مجھ سے باتیں کیں۔ اُن کو بلاؤ۔ اُن کو سبق پڑھا دو۔ میرا جانا مشکل ہے۔ ہمارے پاس کوئی نہیں آیا۔ تیرا ہولڈر کس نے لیا۔ تمہارا مکان کتنی دور ہے۔ اس کی طبیعت اچھی نہیں۔ انہوں نے سب کو بلایا ہے۔  
 تعریف ضمیر شخصی۔ ایسے کلمہ کو جو آپس میں باتیں کرتے وقت اپنے اپنے

نام کی یا جس سے بات کی جائے اُس کے نام کی یا اور شخصوں یا چیزوں کے نام کی جگہ بولا جائے تاکہ نام کو بار بار لینا نہ پڑے علم صرف میں ضمیر شخصی کہتے ہیں۔

### طریق استعمال

اس سے پہلے کہ ضمائر شخصی کا طریق استعمال بتایا جائے۔ ان اصطلاحات صرفی کو ظاہر کر دینا ضروری ہے جو ان ضمیروں کی بابت اس علم میں برتی جاتی ہیں۔

(۱) بات کرنے والے کو متکلم کہتے ہیں۔

(۲) جس سے بات کی جائے اُسے مخاطب کہتے ہیں۔

(۳) جس کے متعلق باتیں کی جائیں۔ اگر وہ سامنے موجود ہو تو اس کو حاضر کہیں گے۔ اگر سامنے موجود نہ ہو تو غائب کہلاتا ہے۔

(۴) ان ضمیروں میں ہر ایک اگر ایک شخص یا چیز کے لئے ہو تو اس کو واحد کہیں گے اور اگر ایک سے زیادہ کے لئے ہو تو جمع کہا جائے گا۔

اب ہم اصلی ضمائر شخصی اور ان میں جو اول بدل ہوتی ہے اس کو لکھتے ہیں۔ یہ بات کہ اس اول بدل کی وجہ کیا ہے آگے چل کر معلوم ہوگی۔

تفصیل	تعداد	متکلم	حاضر	غائب
اصلی ضمیریں	واحد	میں	تو	وہ
	جمع	ہم	تم	وہ یا دے
اول بدل	واحد	میں	تیرا	اُس
	جمع	ہمارا	تمہارا	اُن

## مثالیں

واحد متکلم میں نے کہا۔	مجھ کو کہا یا مجھے کہا۔	مجھ سے کہا۔	میرا گھوڑا۔
جمع متکلم ہم نے کہا۔	ہمیں کہا یا ہم کو کہا۔	ہم سے کہا۔	ہمارا گھوڑا۔
واحد حاضر تو نے کہا۔	تجھے کہا یا تجھ کو کہا۔	تجھ سے کہا۔	تیرا گھوڑا۔
جمع حاضر تم نے کہا۔	تمہیں کہا یا تم کو کہا۔	تم سے کہا۔	تمہارا گھوڑا۔
واحد غائب اُس نے کہا۔	اُسے کہا یا اس کو کہا۔	اُس سے کہا۔	اُس کا گھوڑا۔
جمع غائب انہوں نے کہا۔	اُن کو کہا یا انہیں کہا۔	اُن سے کہا۔	اُن کا گھوڑا۔

گفتگو میں واحد کی ضمیر کی جگہ اکثر ضمیر جمع بولی جاتی ہے۔ ضمیر واحد کا استعمال کم کیا جاتا ہے۔

ضمائر واحد حاضر اور جمع حاضر کی جگہ لفظ آپ کا استعمال شاندار سمجھا جاتا ہے اور لفظ آپ کو بطور تعظیم واحد غائب کے لئے بھی بولتے ہیں۔ لفظ آپ بعض جگہ اپنا۔ اپنی۔ اپنے سے بدل جاتا ہے۔ ان ضمائر شخصی پر تفصیلی بحث آئندہ کی جائے گی۔

## ضمیر اشارہ

ان جملوں میں اُن کلموں کو پہچانو۔ جن سے کسی شخص یا چیز کو پتہ یا گیا ہو۔ یہ مت کہو۔ وہ لے آؤ۔ یہ بُر لے۔ وہ اچھا ہے

تعریف ضمیر اشارہ۔ ایسا کلمہ جو اُس شخص یا چیز کے نام کی جگہ بولا جائے جس شخص یا چیز کا جتنا مقصود ہو ایسے کلمہ کو علم صرف میں ضمیر اشارہ کہتے ہیں۔ اشارہ کے لئے اُردو میں دو لفظ ہیں۔

(۱) یہ۔ اشارہ قریب کے لئے۔ جیسے۔ یہ آیا۔ یہ بھاگا۔ یہ رویا۔ یہ ہنسا۔ یہ کودا۔ یہ بولا۔ یہ سویا وغیرہ۔

(۲) وہ۔ اشارہ بعید کے لئے۔ جیسے۔ وہ نکلا۔ وہ گیا۔ وہ آئے۔ وہ کھا۔ وہ اُگا۔ وہ کھلا۔ وہ نہیں بکے وغیرہ۔

وحدت اور جمع اور تہ کیر و تانیث سے ان ضمیروں میں اول بدل نہیں ہوتی۔ یہ جوں کی توں استعمال ہوتی ہیں۔ جس شخص یا شے کی طرف اشارہ کیا جائے، اُس کو مشائرُ الیہ کہتے ہیں۔

### ضمیر موصولہ

ذیل کے جملوں میں اس کلمہ کو بتاؤ جو کسی اسم یا ضمیر کی جگہ کسی شخص یا چیز کا بتانے کے لئے بولا گیا ہے۔ اور نیز اس سے جملے کے دونوں فقروں میں ربط پیدا کیا گیا ہے۔

جو تم کو سیو میں کروں۔ جو کل کھو یا گیا تھا۔ وہ آج مل گیا۔ جو نا تم پسند کرو۔ وہ منگا لیا جائے۔ ہوشی اُن چیزوں میں اچھی ہو۔ وہ لے آؤ۔ جو نے پڑھنے سے بھاگتے تھے۔ اب وہی شوق سے پڑھ رہے ہیں۔ جس کو کھو بلا لاؤں

جن کو بلا یا تھا وہ سب آگئے۔ جنہیں بالا پر وساد ہی دشمن ہو گئے جسے پکارا وہی نہ بولا جن کی دعوت کی تھی وہ نہیں آئے جس نے چوری کی اس نے سزا پائی۔

**ضمیر موصولہ کی تعریف۔** ایسا کلمہ ہو کسی اسم یا ضمیر کی جگہ بیان جملہ پر آئے۔ اور دونوں فقروں میں ربط پیدا کرے۔ ایسے کلمہ کو ضمیر موصولہ کہتے ہیں ضمیر موصولہ کے بعد کے فقرہ کو حملہ کہتے ہیں۔

زبان اردو میں اس ضمیر کے لئے اگرچہ دو لفظ ہیں۔ جیسا کہ اوپر کی مثالوں میں بتایا گیا ہے۔ مگر چونسا اور اس کی بدلی ہوئی صورتیں فصاحت کے خلاف سمجھی جاتی ہیں۔ اور بجائے اس کے ضمیر جو کا استعمال کیا جاتا ہے۔ اس لئے ہم بھی صرف اس ضمیر کا ذکر کرتے ہیں۔

(۱) جو۔ یہ ضمیر وحدت و جمع اور تذکیر و تانیث میں یکساں استعمال کی جاتی ہے۔ جیسے۔ جو سویا۔ سو چو کا۔ جو پڑھنے آئے تھے وہ چلے گئے۔ جو میز ٹوٹ گئی تھی وہ درستی کے لئے دیدی۔ جو کرسیاں میلی ہو گئی تھیں ان پر دغین کرالیا۔

بعض صورتوں میں ضمیر جو۔ واحد کے لئے لفظ جس اور جمع کے لئے لفظ جن سے بدل جاتی ہے۔ مگر بحیثیت تذکیر و تانیث کوئی فرق اس حالت میں بھی نہیں پڑتا۔ جیسے جس کو تم نے یاد کیا تھا وہ آگیا۔ جس کو تم نے بلا یا تھا وہ آگئی۔ جن سے پار سال تم نے گھوڑے خریدے تھے۔ وہی اس سال بھی آئے ہیں۔

ضمیر جس کو کی جگہ جسے اور جن کو کی بجائے نہیں بھی برتے ہیں۔ جیسے:-  
 تم جسے کہو بلا لاؤں۔ جنہیں بلا نا منظور ہو ان کی فہرست دیدو۔  
 جمع کی ضمیریں بغرض تعظیم واحد کے لئے بھی بولی جاتی ہیں۔ جیسے:-  
 جن کا ذکر تھا وہ تشریف لے آئے۔ جنہیں آپ نے بلا یا تھا وہ آپ ہی ہیں

## ضمیر استفہام

ذیل کے جملوں میں سے ان ضمیروں کو بتاؤ جن سے یا پوچھنا مقصود ہو یا  
 سمجھنے کے لئے دوبارہ بات کہلوانا۔

کون بول رہا ہے۔ کون گئی۔ کس نے کہا۔ کنہوں نے فتنہ اٹھایا۔ کسے دریافت  
 کرتے ہو۔ کنہیں پڑھاتے ہو۔ کون سے ٹوٹ گئے۔ کونسی گر پڑی۔ ان میں  
 سے کونسا پسند ہے۔ کیا ہوا۔ کیا کہہ رہی ہیں۔ اچھا پھر کیا ہوا۔ ہولڈر ملتا  
 نہیں کا ہے سے لکھوں۔ تم نے کچھ سے۔ تمہارے پاس کے ہیں۔ کتنا لائے  
 کتنے پڑھ رہے ہیں۔ کتنوں کو پیغام دیا۔

ضمیر استفہام کی تعریف۔ جس کلمہ سے کسی امر کا سمجھنا یا دریافت کرنا مقصود  
 ہو۔ اس کو ضمیر استفہام کہتے ہیں۔ اردو میں اس کے لئے پانچ کلمے ہیں۔

(۱) کون۔ کان کے زبر سے۔ یہ کلمہ خاص انسان کے لئے برتا جاتا ہے۔  
 جیسے:- کون گیا۔ کون آیا۔ کون باتیں کرتی ہے۔

تذکیر و تانیث اور وحدت و جمع میں یہ ضمیر بدستور رہتی ہے۔ البتہ بعض جگہ

واحد کے لئے۔ کس اور جمع کے لئے کنہوں سے ضمیر کون بدل جاتی ہے۔ جیسے  
 کس نے کہا۔ کنہوں نے دعائیں دیں۔ کس کو مارا۔ کنہیں بلایا۔ یا کسے مارا۔  
 کنہیں پیغام دیا۔ آخر کی مثالوں میں بجائے کنہوں کے کنہیں برتا گیا ہے۔  
 بعض جگہ واحد کی جگہ تو کس ہی رہتا ہے مگر بصورت جمع کن ہو جاتا ہی جیسے  
 کس کا مکان ہے۔ کن کی کوٹھیاں ہیں۔

انتخاب اور تمیز کے استفہام کے لئے ضمیر کون کے بعد لفظ (سا) اور زیادہ  
 کر دیتے ہیں۔ جیسے۔ کو نسا پسند ہے۔ کونسی آئی ہے۔ کون سے لاؤں۔  
 کونسی گئیں۔ کونسوں نے پڑھا۔ کونسیوں نے لکھا۔

تذکیر و تانیث اور وحدت و جمع میں جو تبدیلی ہوتی وہ مثالوں سے ظاہر ہے۔  
 (۲) کیا۔ یہ ضمیر جان دار اور بے جان سب کے لئے عام ہے۔ اور دریافت  
 خبر کے لئے بولی جاتی ہے۔ جیسے۔ کیا لائے۔ کیا ٹوٹا۔ کیا کہا۔ کیا پڑھا۔ کیا  
 لکھا۔ کیا ہوا۔ کیا پکایا۔ کیا پیسا۔

تذکیر و تانیث اور وحدت و جمع میں یہ ضمیر بدلتی نہیں۔  
 (۳) کا ہے۔ یہ ضمیر مشورہ اور دریافت خبر کے لئے بولتے ہیں۔ اس میں بدل  
 بدل نہیں ہوتی۔ جیسے۔ کا ہے سے کھاؤں۔ کا ہے میں رکھوں۔ کا ہے کو پکڑوں  
 کا ہے نے کاٹا۔ کا ہے کا سبق پڑھوں وغیرہ۔

(۴) کے۔ یہ ضمیر ایک سے زیادہ کی تعداد دریافت کرنے کیلئے استعمال  
 ہوتی ہے۔ جیسے۔ کے آئے۔ کے نے کھا نا کھایا۔ کے بکے۔ کے پٹے۔ کے سے

یلے۔ کے پر روغن کیا۔ گے میں آٹا بھرا۔ کے کا سا جھا تھا۔  
 وحدت و جمع اور تمکیر و تانیث میں یہ ضمیر بھی بدستور رہتی ہے۔  
 (۵) کتنا۔ مقدار یا تعداد دریافت کرنے کے لئے۔ اس ضمیر کو برتا جاتا ہے۔  
 واحد مذکر کے لئے کتنا اور جمع مذکر کے لئے کتنے یا کتنوں۔ اور واحد اور جمع مؤنث  
 کے لئے کتنی۔ اور بعض جگہ جمع مؤنث کے لئے کتنیوں بولتے ہیں۔ جیسے۔  
 کتنا پڑھا۔ کتنے چوسے۔ کتنی کھائی۔ کتنی کھائیں۔ کتنوں سے یلے۔ کتنوں کو  
 پڑھایا۔ کتنیوں نے کایا۔

## ضمیر نکرہ

ذیل کے جملوں میں اس کلمہ کو پہچانو۔ جو غیر معین شخص یا چیز کی جگہ برتا گیا ہے۔  
 کوئی آیا ہے۔ کوئی آئے ہیں۔ کوئی آئی ہے۔ کوئی آئی ہیں۔ کچھ کھائے کچھ  
 پھینکے۔ کچھ توڑا۔ کچھ گرایا۔ کچھ آئے۔ کئی اڑ گئے۔ کئی نے دانہ جگا۔ کئی کو  
 پکڑا۔ کئی سے ملا۔ کئی پر مار پڑی۔ کئی میں بھر دئے۔ کئی کے سر پھٹے۔ سارے  
 لے آیا۔ ساری کھالیں۔ سارا اٹھا لایا۔ سب آگئے۔ کل رکھ دئے۔ تمام  
 کھائے۔ سب لکھ لیا۔ کل یاد کر لیا۔ تمام حفظ ہو گیا۔ ایک آیا۔ دو یلے  
 تھے۔ چار لایا ہوں۔ پانچوں گھی میں ہیں۔

ضمیر نکرہ کے لئے اردو میں پانچ کلمے مستعمل ہیں۔

(۱) کوئی۔ یہ ضمیر جان دار اور بے جان سب کے لئے بولی جاتی ہے اور



بعض جگہ بجائے (کوئی کے کسی) بولتے ہیں۔ وحدت اور جمع اور تذکیر و تانیث کے لئے اس میں کوئی تبدیلی نہیں ہوتی۔ جیسے:-

کوئی آیا ہے۔ کوئی ٹوٹا ہوا ہے۔ کوئی جھو جھرا ہے۔ کسی نے پکارا۔ کسی کو بللاؤ۔ کسی کا گھوڑا چھوٹ گیا۔ کوئی چنچ رہا ہے۔ کوئی پٹا۔ کوئی پٹکا۔ کوئی نہیں پٹکا۔

جب اس ضمیر کو انتخاب یا تمیز کے لئے برتنا مقصود ہو تو اس کے بعد لفظ (سا) پڑھا دیتے ہیں یہ لفظ واحد مذکر کے لئے (سا) اور جمع مذکر کے لئے (سے) یا (سوں) اور واحد مؤنث کے لئے (سی) اور جمع مؤنث کے لئے (سیوں) ہو جاتا ہے۔ جیسے کوئی سامنگالو۔ کوئی سے منگالو۔ کوئی سی سپند کرلو۔ کوئی سیوں کو بللاؤ۔ کوئی سوں کو بللاؤ۔

مگر (سوں) اور (سیوں) غیر فصیح ہیں۔

(۲) کچھ۔ یہ ضمیر غیر معین اور سہم تعداد کے لئے آتی ہے۔ اور بعض جگہ الفاظ (بعض) یا (چند) سے بدل جاتی ہے۔ وحدت و جمع اور تذکیر و تانیث کے وقت اس میں کوئی ادل بدل نہیں ہوتی۔ جیسے:-

کچھ گرا۔ کچھ ٹوٹے۔ کچھ ٹوٹی ہوئی ہے۔ کچھ بیٹھی ہوئی ہیں۔ بعض لئے کھانا کھلایا۔ چند نے پانی پیا۔ بعض کو بڑھایا۔ بعض کے ساتھ سختی کی۔

یہ ضمیر امید اور توقع کے لئے بھی بولتے ہیں۔ جیسے کچھ ہونے والا ہے۔ یا کچھ نہ کچھ ہو رہے گا۔ کبھی بجائے ضمیر کچھ کے لفظ (کیا) استعمال کر لیتے ہیں

جیسے۔ اس کو کیا فکر ہے یعنی کچھ فکر نہیں۔

(۳) کئی۔ یہ ضمیر بھی تعداد غیر معین کے لئے آتی ہے۔ اور کبھی اس کے بعد لفظ ایک یا اک بڑھا دیتے ہیں۔ مگر اس بڑھانے سے اس کے معنی میں کچھ فرق نہیں آتا۔ جیسے۔ کئی آئے۔ کئی اک گئے۔ کئی پٹے۔ کئی اک لئے۔ کئی ایک سے باتیں کہیں۔ کئی سے ملاقات ہوئی۔ کئی ہیں۔ کئی اک میں بھرے۔ کئی کا سر پھوٹا۔ کئی اک کے چوٹیں اُٹیں۔

تذکیر و تانیث اور وحدت و جمع کے وقت اس ضمیر میں کوئی اول بدل نہیں ہوتی۔ (۴) سارا۔ یہ ضمیر کل اور تمام اور سب کے معنی میں آتی ہے۔ کل اور تمام اور سب میں تو کوئی اول بدل نہیں ہوتی۔ مگر لفظ سارا میں ہوتی ہے۔ واحد مذکر کے لئے سارا۔ جمع مذکر کے لئے سارے۔ اور واحد اور جمع مؤنث کے لئے ساری بولتے ہیں۔ جیسے۔ سارا نکل آیا۔ سارے نکل آئے۔ ساری نکل آئی۔ ساری نکل آئیں۔

بعض جگہ بحالت جمع مذکر ساروں۔ اور بحالت جمع مؤنث ساریوں بھی بتا جاتا ہے۔ جیسے۔ ساروں نے مل کر یہ کام کیا۔ ساریوں نے یہ سوت کاتا۔ ساروں کو گھسیٹا۔ ساریوں کو بلایا ہے۔ ساروں کا مکان مشترک ہے۔ سب آگئے۔ سب چلی گئیں۔ تمام بیٹھے ہیں۔ کل چلے گئے۔ وغیرہ۔

(۵) ایک۔ دو۔ چار۔ چھ وغیرہ۔ یہ ضمیر ہیں اور دوسرے اعداد تعداد کے ظاہر کرنے کے لئے آتے ہیں خواہ وہ تعداد صحیح ہو یا نہ ہو۔

ایک آیا ایک گیا۔ دو آئے چار گئے۔ بیسیوں آئے بیسیوں گئے۔ ایک میں چونہ ہے دو میں کتھا۔ ایک سے دو بھلے۔ دس کچھ کہنے میں دس کچھ پانچ بھاگے چار بیٹھے۔

## ضمیر استغراقی

بچے کے لکھے ہوئے جملوں میں سے ان کلمات کو پہچانو جن سے غیر معین کئی شخصوں یا چیزوں میں سے ہر ایک فرد بلا تعین مقصود ہو۔

ہر کوئی میرا دشمن ہو گیا۔ ہر کسی نے میری بُرائی کرنے شروع کر دی۔ ہر ایک مجھ سے ملنے آیا۔ ہر ایک نے مجھے یہی صلاح دی۔ ہر اک ٹٹرا ہوا نکلا۔ ہر ایک کو میں نے جانچ لیا۔ ہر کسی کا میں نے ساتھ دیا۔ ہر کسی پر تہمت لگانی اچھی نہیں۔

تعریفِ ضمیر استغراقی۔ ایسا کلمہ جو متعدد شخصوں یا چیزوں پر فرداً فرداً بولا جائے۔

اس کے لئے اردو میں صرف ایک کلمہ (ہر) ہے جو ضمائر کوئی، یا۔ کسی۔ یا۔ ایک۔ یا۔ اک۔ کے ساتھ استعمال ہوتا ہے۔ بطور ضمیر تنہا استعمال نہیں کیا جاتا جیسے ہر ایک نے تمہیں دیباقت کیا۔ ہر ایک تم سے محبت کرتا ہے۔ ہر کوئی تمہارا اشنا خواں ہے۔ ہر کسی نے تمہاری تعریف کی۔ ہر ایک میں سے تھوڑا تھوڑا اچکھ لیا۔ ہر ایک کی پر تال کر لی۔ وغیرہ۔

## مشقی جُلے

ذیل کے جملوں میں قسم وار ضمیریں بتلاؤ۔

میں اچھا ہوں۔ ہم کل جائیں گے۔ تو ادھر پھر مت آئیو۔ تم نے میرا ساتھ کیوں نہیں دیا۔ وہ کل آیا تھا۔ وہ یا وہ آج نہیں ٹھہریں گے۔ تجھے پرانی کیا پڑی مجھے زکام ہو رہا ہے۔ میں تم سے کوئی کام نہیں۔ ہمارا مکان بن گیا۔ تیرا گھر کہاں ہے۔ تمہاری سب باتیں معلوم ہیں۔ تمہارا فرمانا سسر آنکھوں پر مجھ میں چلنے کی طاقت نہیں۔ تجھ پر کیا مصیبت پڑی۔ اس نے میری مخالفت کی۔ اُس نے تمہارا ساتھ دیا۔ اُن کا یہاں آنا مشکل ہے۔ ان کے جانے کا یقین نہیں۔ انہیں ایسی ہی سوچھا کرتی ہے۔ انہیں سب نے ملا مت کی۔ مجھ کو کچھ خبر نہیں۔ تجھ کو یوں آنا چاہئے تھا۔ تم کو کس نے بلایا ہے اس کو کیوں ساتھ لائے۔ اُس کو وہیں چھوڑ آنا تھا۔ ان کو میں نے سمجھا دیا ان کو تم نے جھٹلایا۔ آپ کب تشریف لائے۔ اپنا کیا سامنے آیا۔ اپنی اپنی ہی ہوتی ہے۔ اپنوں نے بھی ساتھ نہیں دیا۔ اپنے جمع ہو گئے۔ یہ مت لاؤ وہ لاؤ۔ یہ لڑکا ہے وہ لڑکی ہے۔ جو کیا سو پایا۔ جس نے محنت کی وہ پاس ہوا جس کی لاکھی اس کی بھینس۔ جنہوں نے چوری کی تھی وہ پکڑے گئے جنہیں بلایا تھا وہ آگئے۔ جن کو حکم ہو بلا لاؤں جن کی تلاش تھی وہ مل گئے۔ جو نسا کو لا دوں جو نسی پسند ہو لے لو۔ جو نسی پسند آئے رکھ لئے۔ کون بول رہا ہے۔ کس نے آواز دی۔ کسے آواز دی۔ کس کو

بلا رہے ہو۔ کون پٹ رہا ہے۔ کون سا ہارا۔ کون سی جیتی۔ کون سے آگے بھلے۔ کیا کہا۔ کیا کیا۔ کا ہے میں رکھوں۔ کا ہے کا بیوند لگاؤں کے آئے۔ کے نے کھانا کھایا۔ کتنا لالے۔ کتنے چوسے۔ کتنی کھائیں۔ کتنی کھائی۔ کتنوں نے پڑھا۔ کتنوں نے لکھا۔ کوئی نہیں پوچھتا۔ کوئی نہیں آتی کسی کو خبر نہیں۔ کسی کے پاس مت جاؤ۔ کوئی سا اٹھا لو۔ کوئی سے منگا لو۔ کچھ گرا۔ کچھ سٹر گئے۔ بعض بیٹھے ہیں۔ چند اڑ گئے۔ کئی بھرے گئے۔ کئی لڑھک گئے۔ سارا خراب ہو گیا۔ سب بگڑ گیا۔ کل بکھر گیا۔ تمام جمع ہو گئے۔ سارے آگئے۔ ساری جل گئی۔ ساری چلی گئی۔ ایک گیا ایک آیا۔ دو اڑ گئے۔ چار پکڑے گئے۔ بیسیوں اکٹھے ہو گئے۔ سیکڑوں پر نوبت پہنچی۔ ہزاروں کا جمگھٹا تھا۔ ہر کوئی ملا۔ ہر کسی نے پوچھا۔ ہر ایک سے باتیں ہوئیں۔ ہر ایک نے سلام کیا۔

## کمانی

اس کمانی میں سے قسم وارضاء کر پچا نو۔ خسرو کو جھلی بہت بھاتی تھی۔ ایک دن وہ اور اس کی بگیم شیریں برآمدے میں بیٹھے ہوئے تھے۔ انہوں نے ایک مچھیا لے کر دیکھا کہ ان کی طرف آ رہا ہے۔ اس کو دربانوں نے روکا۔ اُس نے ایک ایک کی خوشامد کی۔ کوئی خاطر میں نہ لایا۔ لاچار ہو کر یہ الگ جا بیٹھا۔ اور اس نے وہ بہت ہی خوبصورت

مچھلی نکالی جو تحفہ کے لئے لایا تھا۔ جوہیں خسرو کی نظر اُس مچھلی پر پڑی۔ فوراً اس کی حاضری کا حکم دیا۔ مچھلیارے نے مچھلی پیش کی جو بہت ہی پسند آئی۔ خسرو نے حکم دیا کہ چار ہزار روپیہ انعام یا جائے مچھلیار خوش واپس آیا۔ شیریں نے اپنے شوہر سے کہا کہ تم نے اس کو چار ہزار روپیہ دے ڈالا۔ اب اگر اتنی رقم کسی امیر یا وزیر کو دو گئے تو وہ کسے گا کہ میری قدر مچھلیارے کے برابر کر دی۔ اور اگر زیادہ دو گئے تو تمہارا خزانہ خالی ہو جائے گا۔ خسرو نے کہا کہ اب تو میں کہہ چکا۔ اب کیا کر سکتا ہوں۔ وہ بولی کہ اُس کو بل کر دربار میں کر دو کہ یہ نہ رہے یا مادہ۔ اگر نہ بتائے تو مادہ کی اور اگر مادہ بتائے تو نہ کی فرمائش کر دو۔ ز ایسی مچھلی اُسے ملے گی۔ نہ انعام لینے آئے گا۔ خسرو نے اُسے اُٹا بلایا۔ اور وہی سوال کیا۔ مچھلیار بڑا ہوشیار تھا۔ عرض کیا کہ جہاں پناہ یہ تو ہیچڑا ہے جو میں تحفہ لایا ہوں۔ بادشاہ خوش ہوا اور چار ہزار روپیہ انعام اور دیا۔

## ضمائر کی نوعیت

ذیل کے جملوں میں نوعیت پہچانو۔ یعنی:-

- (۱) قسم۔ جو قسمیں ہم نے بتائی ہیں۔ ان میں سے کس قسم کی ضمیر ہے۔
- (۲) جنس۔ ضمیر مذکر کے لئے ہے یا مؤنث کے لئے یا مشترک ہے۔
- (۳) تعداد۔ ضمیر واحد کے لئے ہے یا جمع کے لئے یا مشترک ہے۔

## مشقِ مجملے

جو کل آئے تھے وہی آج آئے ہیں ان کے پاس گیا تھا۔ کوئی نہ کوئی روز  
 آہی جاتی ہے۔ کسی سے ہم نے اپنا بھید نہیں کہا جن سے تمہیں ملنا ہو اُن  
 سے مل آنا۔ اُنہوں نے شام مجھے بلایا تھا۔ کوئی ایسا نہیں جو کچھ حال بتائے  
 کسی آئی تھیں خبر نہیں کیا کنتی تھیں۔ اُن کا خط آئے کتنے دن ہو گئے۔ تم  
 میں سے کوئی سا بھی مجھے پوچھنے نہ آیا۔ ہر ایک نے اپنی اپنی کمائی کی۔ ایسا  
 نہ کرنا کہ میرا پیغام بھلا دو۔ کیا کموں کس سے کموں کوئی سُنتا ہی نہیں۔ اپنی  
 ایسی پڑی کہ کسی کی نہ سُنی۔ جو جو اس چوری میں شریک تھے سب پکڑے گئے  
 میں تم سے کہے دیتا ہوں کہ وہ کہیں جانے نہ پائے۔ کچھ کہنا ہو تو کدور نہ  
 وہ جانتے ہیں۔ اُن کے پاس تو کئی اک ہیں۔ میرے پاس ایک بھی نہیں۔  
 کوئی ایسا نہیں جو اس کا حال حکیم سے جا کر کہدے۔ تم نے اسی میں سارا  
 ڈال دیا! شام کو اوڑھ لانا پڑے گا۔ ان سے تو اب اپنا آپا بھی نہیں سنبھلتا۔  
 میں تو یہ لوں گا۔ تمہیں جو نسا پسند ہو وہ لے لو۔ کسی نے باہر سے آواز دی  
 تھی جب اندر سے کوئی نہ بولا تو وہ چلا گیا۔

## کہانی

اس کہانی میں ضمائر کی نوعیت بتاؤ۔

اگلے زمانہ میں کوئی بادشاہ رات کو بھیس بدل کر اپنی رعیت کا حال دیکھنے  
 کے لئے جاتا تھا۔ ایک رات اپنی راجدھانی سے باہر کسی گاؤں میں جا پہنچا۔

وہاں اس نے دیکھا کہ چند لڑکے کھیل رہے ہیں۔ ان میں سے ایک لڑکا ہتھکڑیاں پہنے ہوئے ہے۔ جو عمر میں بھی سب سے چھوٹا معلوم ہوتا ہے۔ وہی ان کا سردار ہے۔ لڑکوں میں صلاح ٹھہری کہ جو مقدمہ عدالت میں پیش ہے۔ اس کی نقل اُتاریں اور فیصلہ کریں۔ بادشاہ یہ سن کر وہیں ٹھٹکا کہ دیکھیں کس مقدمہ کی نقل اُتاری جاتی ہے۔ لڑکوں نے اُسی کم عمر اور خوبصورت لڑکے کو بادشاہ بنایا۔ اور اُس کے سامنے ایک مٹی کی گھڑیا پانی سے بھری ہوئی رکھ دی۔ اور کچھ لڑکے چوبدار اور نقیب بن کر اس کے گرد کھڑے ہو گئے۔ نقیب نے مدعی اور مدعا علیہ کو آواز دی۔ دو لڑکے حاضر ہوئے۔

مصنوعی بادشاہ نے مدعی کا دعویٰ سنا۔ اس نے کہا کہ میں پانچ سال کا عرصہ ہوا۔ اپنے گھر سے بغض تجارت شام کی طرف گیا تھا۔ اور مدعا علیہ کے پاس جو میرا دوست ہے۔ اس گھڑیا میں پانچ سو اشرفیاں ڈال کر اور زیور کا تیل بھر کر اور مٹی سے اس کا منہ خام کر کے بطور امانت رکھوا گیا تھا۔

واپسی پر جب میں نے اپنی امانت مانگی تو مدعا علیہ نے بجنسہ وہی گھڑیا منہ خام شدہ مجھے دیدی۔ میں نے گھر لاکر جو اس کو کھوٹا تو تیل سے تو بھری ہوئی تھی۔ مگر اشرفیاں ندرہ تھیں۔

میں نے مدعا علیہ سے دریافت کیا تو اُس نے لاعلمی ظاہر کی اور مجھے دھمکایا کہ بہتان لگاتا ہے۔

مصنوعی بادشاہ کے سوال پر مدعی نے کہا کہ گھڑیا مستعملہ تھی اور اس پر



تیل اتنا ہی تھا جس قدر میں نے بھرا تھا۔  
مدعا علیہ سے جواب طلب ہوا تو اُس نے صاف انکار کیا اور کہا کہ مدعی  
جس طرح گھڑیا دے گیا تھا۔ میں نے ویسی کی ویسی اُسے دیدی اور اس میں  
کوئی خیانت نہیں کی۔

اس پر مصنوعی بادشاہ نے حکم دیا کہ چار ایسے شخصوں کو لاؤ جو زیتون کے  
تیل کی تجارت کرتے ہوں۔ اور اس کے پہچاننے میں ماہر ہوں۔ چنانچہ وہ حاضر  
کئے گئے مصنوعی بادشاہ نے الگ الگ ہر ایک سے دریافت کیا کہ زیتون کا  
تیل کتنے عرصہ تک قابل استعمال رہتا ہے؟ سب نے کہا کہ ایک سال کے  
بعد اس میں ایک قسم کی بدبو پیدا ہو جاتی ہے۔

پھر اس گھڑیا کا تیل ہر ایک کو دکھایا کہ یہ کس عرصہ کا رکھا ہوا ہے۔ سب  
نے بالاتفاق کہا کہ تیل چار یا چھ مہینے سے زیادہ کا ہرگز نہیں۔

ان کو رخصت کرنے کے بعد مصنوعی بادشاہ نے مدعا علیہ سے کہا کہ تیرے  
پاس اس امر کی کوئی دلیل ہے کہ باوجود پانچ سال گزر جانے کے اس تیل کے  
کے رنگ اور بو میں کیوں تغیر نہیں ہوا۔ وہ خاموش تھا۔

مصنوعی بادشاہ نے حکم دیا کہ مدعا علیہ کے گھر کی تلاشی لی جائے اور جتنے  
اشرفیاں ملیں۔ وہ الگ الگ ہمارے روبرو پیش کی جائیں۔ تعمیل حکم ہوئی  
مدعا علیہ سے ان کی باتہ دریافت ہوا تو اس نے اپنی ملکیت بتائیں مصنوعی  
بادشاہ نے برتن منگو کر اُن میں پانی بھروایا۔ اور الگ الگ برتن میں سی جگہ

اشرفیاں ڈلوادیں۔ اور برتنوں کا پانی تو صاف رہا۔ مگر ایک برتن کے پانی پر چکنائی کے تر مرے نظر آئے۔ ان کو الگ ایک جاکر کے انہیں تیل کے ماہرین کو دکھایا گیا۔ انہوں نے ایک زبان کہا کہ یہ تیل چار یا پانچ برس سے بھی زیادہ پُرانا ہے۔ اور زیتون کا تیل ہے۔ اور اس کے مزہ میں بھی کیلا پن ہے۔

مصنوعی بادشاہ نے حکم دیا کہ مدعا علیہ پانچ سو اشرفیاں مدعی کو دے۔ اور پانچ سو اشرفیاں اس پر جرمانہ کیا جائے اور اس میں سے آدھی اشرفیاں بعد وصول مدعی کو اور دی جائیں۔

حکم کے سننے ہی سب حاضرین نے اس انصاف کی تعریف کی۔ اور کھیل ختم کر کے غل مچاتے ہوئے سب کے سب چلتے بنے۔

بادشاہ اس مصنوعی بادشاہ کے پیچھے پیچھے گیا۔ اور اس کے گھر کا پتہ لے کر جو ایک پرانی اور کچی جھونپڑی تھی واپس آگیا۔

صبح کو بادشاہ نے اپنے چوہدار کو اتا پتا بتا کر اس کو بصوتِ لڑکے کو بلوایا۔ جب وہ لڑکا آیا۔ تو اسی طرح شکستہ حال۔ میلے اور پٹھے کیڑوں کے ساتھ بادشاہ نے اُسے اپنی برابر تخت پر بٹھا لیا۔ اور اصل فریقین مقدمہ کو بلا کر اس کو حکم دیا کہ رات کے فرضی مقدمہ کی طرح اس اصلی مقدمہ کا فیصلہ کرو۔

لڑکے نے تعمیل حکم کی۔ بادشاہ نے اس کو خلعت اور بہت سا انعام دیکر اس کے گھر پہنچا دیا۔ اور اس کا وظیفہ مقرر کر کے مکتب میں بٹھلادیا۔

## اس کے صفت

یہ تو تم پر چڑھ چکے ہو کہ کسی شخص یا چیز میں کسی وصف یا عیب کا ہونا یا نہ ہونا بیان کرنے کو صفت کہتے ہیں۔  
یہاں ہم صفت کی قسمیں لکھتے ہیں۔

### (۱) صفت ذاتی

ایسا مفرد یا مرکب کلمہ جس سے کسی بھلائی یا بُرائی کا خواہ وہ بھلائی یا بُرائی ظاہری ہو یا باطنی کسی شخص یا چیز میں ہمیشہ کے لئے ہونا یا نہ ہونا سمجھا جائے۔  
جیسے: (۱) مرہل۔ کماؤ۔ اٹھاؤ۔ سٹرل۔ ہینسور۔ کھلاڑ۔ دیل۔ لڑاک۔  
بھلیکڑ۔ گھٹیل۔ بھگورا۔ وغیرہ۔ یا۔

(۲) پیاسا۔ بھوکا۔ سیدھا۔ ٹیڑھا۔ بانگا۔ سچا۔ جھوٹا۔ ڈھلواں وغیرہ یا  
(۳) منہ پھٹ۔ کھل اُپاڑے۔ لوٹ۔ کام چور۔ بل و نت۔ بلوان۔  
کل جیجا۔ کن رسیا۔ چوکتا۔ وغیرہ۔ یا

(۴) بے چین۔ لو چدار۔ چلے تن۔ قول ہار۔ سمجھدار۔ وغیرہ یا

(۵) نیک اندیش۔ دانش مند۔ خوش رو۔ راست پیشہ۔ باریک بین۔  
شگین دل۔ سخت جاں۔ وغیرہ۔ یا

(۶) ہوشیار۔ تند رست۔ بیمار۔ توانا۔ سنجیدہ۔ بہادر۔ وغیرہ یا

(۷) سعادت مند۔ نیک خلق۔ ہدا طوار۔ خیر گال۔ دقیقہ رس وغیرہ یا

(۸) جمیل - حسین - طیب - حکیم - علیم - عاقل - کامل - محاسب - مستند  
وغیرہ -

تنبیہ کسی وصف کا اظہار تین طریق پر ہوتا ہے -  
(الف) صرف کسی وصف کے ہونے یا نہ ہونے کو بیان کرنا اس کی صفت  
کہتے ہیں۔ اُردو میں نہ اس کے لئے کوئی وزن ہے نہ کوئی قاعدہ -  
(ب) کسی شخص یا چیز میں بمقابلہ کسی شخص یا چیز کے کسی وصف کی زیادتی  
کا ظاہر کرنا۔ اس کے لئے اُردو میں کوئی وزن نہیں۔ فارسی میں کلمہ (تر)  
سے یہ کام لیا جاتا ہے۔ جیسے نیک تر۔ بدتر۔ سبک تر۔ گراں تر وغیرہ -  
ہاں عربی میں اکثر واحد مذکر کے لئے وزن اَفْعَل۔ اور واحد مؤنث کیلئے  
وزن فُعْلَ آتا ہے۔ اور وہ کلمات اُردو میں بھی مستعمل ہیں جیسے واحد مذکر  
کے لئے اکبر۔ اعلیٰ۔ اشرف۔ ادنیٰ وغیرہ۔ اور واحد مؤنث کے لئے کبریٰ  
صغریٰ۔ طوبیٰ۔ وسطیٰ وغیرہ -

(ج) کسی صفت کی زیادتی کسی شخص یا چیز میں ظاہر کرنی۔ بلا کسی دوسری  
چیز یا شخص کے مقابلہ کے عربی میں اس کو مُبالغہ کہتے ہیں اور اس کے لئے  
اوزان معین ہیں۔ فارسی میں لفظ بسیار بڑھا کر مُبالغہ کے معنی پیدا کئے جاتے  
ہیں۔ اُردو میں بہت یا بہت ہی یا اس کے مترادف کلموں سے یہ کام لیتے ہیں -  
اس تفصیل سے مدعا یہ ہے کہ اُردو و فارسی میں تفصیل کی اقسام عربی  
کی طرح نہیں پائی جاتیں۔ یہ اور بات ہے کہ مرکبات سے کیچنگ تا مکر قسموار

مفہوم پیدا کیا جائے۔  
یہی کہا جاسکتا ہے کہ اُردو میں صفت ذاتی کے لئے کلمات موجود ہیں اور وہ سماعی ہیں ان کے بنانے کے لئے کوئی قاعدہ نہیں۔

### صفت نسبتی

کسی شخص یا چیز کا تعلق کسی دوسرے شخص یا چیز کے ساتھ ظاہر کرنا نسبت کہلاتا ہے جس شے یا شخص کا تعلق ظاہر کیا جائے اس کو منسوب اور جس سے ظاہر کیا جائے اُسے منسوب الیہ کہتے ہیں۔

اُردو میں جن زبانوں کے کلمات برتنے جاتے ہیں۔ اکثر ان ہی زبانوں کے قاعدوں کے بموجب صفت نسبتی بھی لاتے ہیں۔ اور بعض جگہ یہ پابندی قائم نہیں رہتی۔ کیونکہ بحر عربی کے اور زبانوں میں صفت نسبتی سماعی آتی ہے۔ کوئی اکثر یہ یا کلیہ قاعدہ نہیں۔ باقی زبانوں میں زیادہ تر عربی کا تتبع کیا جاتا ہے چند ایسے قاعدے جن کا استعمال اُردو میں اکثر ہے لکھے جاتے ہیں۔

(۱) یہ کہ اسم کے آخر کے حرف کو زیر دے کر اس کے آگے یا ئے معروضہ ہادی جائے۔ جیسے: ہلاسی دوپٹہ۔ اگرئی کرتہ۔ جنگلی بیر۔ بنگالی فقیر۔ میواتی مرد یا آبی جانور۔ زمردی رنگ۔ آسمانی چوڑیاں۔ ناگمانی آفت یا عربی سوداگر۔ عجمی زبان۔ مشرقی جانب۔ برقی تار۔ امکانی کوشش۔ ارضی پیداوار وغیرہ۔

(۲) جن اسماء کے آخر میں ہائے تختی ہو یعنی ایسی (۴) جو ظاہر ہو کر نہ پڑھی جائے اس (۴) کو کھینچ کر پڑھی جانے والی (ی) سے اور اس سے پہلے حرف کی حرکت

کوزیر سے بدل دیں گے۔ جیسے:۔ مالوہ سے مالوی۔ نوشہرہ سے نوشہری۔  
 سرساوہ سے سرساوی۔ کوفہ سے کوفی۔ مکہ سے مکی وغیرہ۔ یا ایسی (۸) کو  
 واؤ کسور سے بدل کر اور اس کے پہلے حرف کو کسرہ دیکر آخر میں یاے معروف  
 بڑھاتے ہیں۔ جیسے:۔ کوتانہ سے کوتانوی۔ کیرانہ سے کیرانوی۔ جھنجھانہ سے  
 جھنجھانوی۔ سامانہ سے سامانوی۔ نگینہ سے نگینوی وغیرہ۔ یا۔

(۳) آخر کی (۸) کو اور اس سے پہلے حرف سے پہلے اگر حرف (ی) ہو  
 تو اس کو گرا دیتے ہیں اور اصل اسم کے دوسرے حرف کو زبر اور نسبت کیلئے  
 جو (ی) بڑھائی ہے اس سے پہلے حرف کو زبر دیدیتے ہیں۔ جیسے:۔

حقیقہ سے حقیقی۔ اور مدینہ سے مدنی وغیرہ۔

(۴) بعض اسماء کے آخر میں واؤ کسور اور یاے معروف نسبت کے لئے  
 زیادہ کرتے ہیں۔ جیسے:۔ دم سے دمی۔ سودا سے سوداوی۔ بطحا سے بطحاوی  
 بیضا سے بیضاوی۔ وغیرہ۔

(۵) بعض ایسے ناموں میں جن کے آخر میں (ی) ہو (ی) پہلے واؤ کسور  
 بڑھا دیا جاتا ہے۔ جیسے:۔ بریلی سے بریلوی۔ معنی سے معنوی۔ علی سے علوی  
 دہلی سے دہلوی۔ وغیرہ۔

(۶) بعض ایسے ناموں میں جن کے آخر کا حرف الف ہو نسبت کیلئے ایک کسور  
 (ی) جس کے مرکز پر حمزہ ہو اور دوسری ساکن (ی) زیادہ کرتے ہیں۔ جیسے:۔  
 صہبا سے صہبائی۔ مینا سے مینائی۔ ضیا سے ضیائی۔ مینا سے مینائی وغیرہ۔

اور ان کلموں کی نسبت میں بھی علی کیا جاتا ہے جن کے آخر میں ایسی (ے) ہو جو الف کی طرح پڑھی جائے۔ مگر تحریر میں اس بے کو (ے) کی طرح لکھتے ہیں جیسے: موسیٰ سے موسائی، عیسیٰ سے عیسائی، یا۔ اصل کلمہ کی (ے) کو واؤ مکسور سے بدل دیں گے، اور یاے معروف زیادہ کریں گے۔ جیسے:۔

موسىٰ سے موسوی۔ عیسیٰ سے عیسوی۔ وغیرہ  
جو قاعدہ لکھے گئے اُن کے علاوہ بھی اور قاعدے متعل ہیں جن کا لکھنا طولِ عمل ہے۔ جیسے صنعا سے صناعی۔ باقلا سے باقلانی۔ حق سے حقانی۔ رب سے ربانی۔ فوق سے فوقانی۔ روح سے روحانی۔ زر سے زریں سیم سے سیمیں۔ کمتر سے کمترین۔ بہتر سے بہترین۔

ہندی کلموں کی نسبت ان میں سے کوئی قاعدہ قابلِ عمل نہیں جیسے۔  
گافو سے گنوار۔ سونا سے سنہری۔ روپا سے رُپہرا یا رُپہری۔ چچا سے چچیرا  
قالہ سے خلیار۔ پیٹ سے پیٹلا۔ پیٹھ سے پٹھ ملا۔ پانوں سے پوانی۔ کوڑی  
سے کوڑیالا۔ ماں سے میکا۔ دنگا سے دنگی۔ بات سے باتونی۔ سات سے  
ستوانسا۔ دھواں سے دھوانسا۔ مانجھ سے منجھلا۔ سُکھ سے سُکھیا۔  
دُکھ سے دُکھیا۔ پانی سے نیپل وغیرہ۔

تنبیہ بعض صفات نسبتی کو بجائے اسم کے بھی استعمال کرتے ہیں جیسے:۔  
پنجابی چلا گیا۔ اور بنگالی نوکر ہو گیا۔ ان فقروں میں پنجابی اور بنگالی بطریقِ اسم استعمال ہوئے ہیں۔ اور پنجابی لنگی حسریدنی ہے۔ یا بنگالی زردہ لانا ہے۔

یہاں یہ دونوں کلیے صفت نسبتی ہیں۔ اس تمیز کو نظر انداز نہیں کرنا چاہئے

## (د) صفت مقداری

صفت مقداری اُس صفت کو کہتے ہیں جس سے پیمائش یا وزن یا ڈیڑل ول کسی شخص یا چیز کا بیان کیا جائے۔

اس صفت کا اظہار دو طرح کیا جاتا ہے۔  
ایک ایسے الفاظ سے جن سے ٹھیک ٹھیک مقدار کسی شخص یا چیز کی ظاہر کی جائے جیسے تین گز مار کین۔ دو تولہ سونا۔ پانچ سیر آم۔ دس لیوں۔ ایک چھٹانک نمک۔ دو گھڑے پانی۔ وغیرہ  
دوسرے ایسے کلمات جن سے کسی شخص یا چیز کا تخمینہ یا اندازہ بتایا جائے

اس کے لئے اُردو میں چار قسم کے کلمات ہیں  
(الف) ایسے کلمات جن سے مقدار سہم کی زیادتی ظاہر کی جائے۔ جیسے:-  
بہت محنت۔ زیادہ شرارت۔ خوب کٹائی۔ بہتیری باتیں۔ اچھی طرح دھونا۔  
بہت کچھ لانا۔ اس قدر ہٹ۔ یہ بڑا سناںپ۔ وہ بکواس۔

(ب) ایسے کلمات جن سے مقدار سہم کی کمی معلوم کرائی جائے۔ جیسے:-  
کچھ بوندیں۔ کچھ آرام۔ ذرا سا پانی۔ ذرہ ذرہ چپک۔ کم کم چسپ۔ ہلکا ہلکا درد۔ تھوڑی تھوڑی بھوک۔ کم نمک۔ ہلکا چھینٹا۔ وغیرہ۔

(ج) ایسے کلمات جن سے مقدار کا دریافت کرنا مقصود ہو اور دریافت



کرنے والا بہم کلمات سے دریافت کرے۔ جیسے:-  
 کتنے پان۔ کتنا آٹا۔ جتنا گھی کہو۔ کس قدر آم۔ جس قدر امرود کہو۔ اتنا اسباب  
 اتنی سی بات وغیرہ۔

(د) ایسے کلمات جن سے دو شخصوں یا چیزوں کا مقابلہ بطریق بہم بیان  
 کیا جائے۔ جیسے:-

جتنا چھوٹا۔ اتنا کھوٹا۔ جتنا گڑ والا۔ اتنا ہی میٹھا ہو۔ جتنے منہ۔ اتنی باتیں۔  
 جتنے مرد۔ اتنی عورتیں۔ وغیرہ۔

تنبیہ۔ صفت مقداری بہم کے کلمات بعض کلام میں بطریق متعلقات  
 فعل بھی برتے جاتے ہیں۔ طرز کلام سے یہ بات معلوم ہو جائے گی۔  
 (متعلقات فعل کا بیان آگے آئے گا) نوعیت بیان کرتے وقت یہ ملحوظ

رکھا جائے کہ کلمہ زیر بحث صفت مقداری بہم ہے یا متعلق فعل۔ جیسے:-  
 مونچ کو ٹھنکا کو ٹوگے اتنی ہی باریک ہوگی۔ میں تھوڑا سا کام کر کے آتا ہوں۔  
 ان جملوں میں جتنا اور تھوڑا سا متعلق فعل ہیں۔ اور جتنا کپڑا منکا و لادوں۔  
 اور تھوڑا سا منک مجھے چاہئے۔ یہاں یہ دونوں کلمے صفت مقداری بہم ہیں۔

اسی طرح صفت مقداری معین اور صفت مقداری بہم میں بھی تمیز کرنی چاہئے  
 مثلاً چلو بھری پانی لائے۔ مٹھی بھری دانے بھنوائے۔ یہاں چلو بھرو اور مٹھی بھر  
 صفت مقداری بہم ہیں اور:-

چلو بھر کر پانی لاؤ۔ مٹھی بھر کر دانے ڈالو۔ یہاں یہ دونوں کلمے صفت  
 مقداری

معین ہیں۔

## صفت عددی

جس کلمہ سے شخصوں یا چیزوں کی تعداد یا ترتیب ظاہر کی جائے اُسے صفت عددی کہتے ہیں۔

صفت عددی کی سات قسمیں اُردو میں مستعمل ہیں۔

۱۔ صفت عددی۔ یعنی ایسی صفت جس سے صحیح تعداد بتائی جائے جیسے: ایک ناشپاتی۔ دو امرود۔ تین آدمی۔ چار گھوڑے۔ پانچ روپیہ

چھ گریں۔ سات تالے۔ وغیرہ۔

۲۔ صفت عددی مجہول۔ ایسی صفت جس سے شخصوں یا چیزوں کا مرنِ اندازہ بیان کیا جائے۔ جیسے:

کچھ مرد۔ چند عورتیں۔ تھوڑے سے آم۔ زیادہ امرود۔ بہت سے درخت کئی موڑھے۔ وغیرہ۔

تنبیہ۔ صفت مقداری مُہم۔ اور صفت عددی مجہول کے لئے ایک سے کلمات برتے جاتے ہیں۔ مقدار کا اگر اندازہ بیان کیا جائے تو صفت مقداری مُہم ہے۔ جیسے: کچھ کھیت کٹ چکا۔ صفت مقداری مُہم ہے اور کچھ مزدور آئے ہیں۔ صفت عددی مجہول ہے۔

اگر صفت عددی معلوم کے ساتھ ایک یا اک کا لفظ بڑھادیں تو یہ بھی

صفت عددی مجہول ہو جاتی ہے :- چار ایک آم۔ دو اک بادام۔ سات سات اک آدمی۔ بیس ایک گھڑے وغیرہ۔

اعداد صحیح مختلف کی تکرار سے بھی صفت عددی مجہول کے معنی ظاہر کئے جاتے ہیں۔ جیسے :- چار پانچ کبوتر۔ دو تین انڈے، آٹھ دس مرغیاں۔ پندرہ مزدور وغیرہ۔

صفت عددی مجہول کے کلمات کے ساتھ لفظ (سا) اور اس کی دوسری بدلی ہوئی صورتیں بھی بولی جاتی ہیں۔ مگر اس سے مفہوم صفت عددی مجہول میں کوئی فرق نہیں پڑتا۔ جیسے :-

بہت سے گھوڑے۔ تھوڑے سے امروہ۔ بہت سامرے۔ تھوڑی سی چٹنی وغیرہ۔

(۳) صفت ترتیبی۔ ایسی صفت جس سے کسی شخص یا چیز کی ترتیب ظاہر کی جائے۔ جیسے :- پہلا ورق۔ دوسری کتاب۔ چوتھا گھوڑا۔ پانچواں آدمی۔ چھٹا کمرہ۔ ساتواں گنا۔ اس کے لئے پہلا۔ دوسرا۔ تیسرا۔ چوتھا۔ چھٹا اور پانچواں۔ ساتواں۔ آٹھواں۔ نواں۔ دسواں۔ وغیرہ برتنے جاتے ہیں۔ پانچ اور سات اور اس کے بعد کے اعداد پر ترتیب کیلئے (واں) بڑھا دیا جاتا ہے۔

لفظ (واں) کا الف بدستور بھی رہتا ہے۔ اور یائے مجہول یا یائے معروف سے بدل بھی جاتا ہے۔ جیسے :- پانچواں گھوڑا۔ ساتویں نارنگی۔

آٹھویں پلنگ وغیرہ۔

(۴) صفت عددی اضعافی۔ یعنی دُگنا یا دگنے سے زیادہ کر نیوالی۔ اس صفت سے کسی شخص یا چیز کی ضربی تعداد بیان کی جاتی ہے جیسے:-  
دُگنا نفع۔ دوہرہ کپڑا۔ تگنی سوئیاں۔ چو گنے آم۔

اس تعداد اضعافی کے ظاہر کرنے کے لئے اردو میں دو کلمے ہیں۔  
(۱) گُنا۔ کان کے پیش اور نون کے زبر سے۔ اس لفظ کا استعمال

مختلف طریق سے اردو زبان میں کیا جاتا ہے۔

(الف) دو گنا تین گنا۔ چار گنا۔ پانچ گنا۔ چھ گنا۔ وغیرہ۔

(ب) دُگنا۔ تگنا۔ چو گنا۔ پچو گنا۔ پانچ گنا۔ پانچ کے بعد کے اعداد کے

ساتھ یہ طریق استعمال مروج نہیں۔

لفظ گُنا کا الف یا اے مہول یا یائے معروف سے حسب حالت بدلا بھی

جاتا ہے۔ جیسے:- دُگنا آٹما۔ تگنی پسائی۔ چو گنے دام وغیرہ۔

(۲) ہرا۔ (ہ) کے سکون (ے) کے زبر سے یہ لفظ چار کے عدد تک مستعمل

ہے۔ اور پانچ کے عدد کے ساتھ غیر فصیح ہے۔ جیسے:- ایکہرا۔ دوہرا۔

تھرا۔ چوہرا۔

لفظ (ہرا) کا الف بھی مختلف حالتوں میں یائے معروف یا یائے مہول

سے بدل جاتا ہے۔ جیسے:- اکہری چادر۔ دوہرا بستہ۔ چوہرے بند وغیرہ۔

ان دو لفظوں کے سوا فارسی لفظ چند بھی اردو میں برتا جاتا ہے۔ مگر اعداد

کے نام بھی فارسی کے ہی ہوتے ہیں۔ اور چار سے زیادہ عدد کے ساتھ نہیں لگتے جیسے :- یک چند - دو چند - سہ چند - چار چند -

(۵) صفت عددی مکسور - ایسا کلمہ جس سے کسی شخص یا چیز کا حصہ یا ٹکڑا بیان کیا جائے۔ خواہ یہ حصہ یا ٹکڑا صحیح عدد کے ساتھ ہو یا نہ ہو جیسے - پاؤں دوٹی - آدھا پونڈا - پونی بوتل - سوایا کام - ڈیوڑھے دام وغیرہ جب اصلی عدد یا کسر کو تعداد کیلئے مکرر بولنا چاہیں تو شمار کے کلمے کی تکرار کرتے ہیں۔ جیسے :- پاؤں دو بھر آٹا - تین تین پاؤں دانے - چار چار سیر آم - آدھ آدھ سیر دودھ وغیرہ -

(۶) صفت عددی مجموعی - ایسا کلمہ جس سے کئی شخصوں یا چیزوں کی شرکت کسی کام میں یا کسی کام کے اثر قبول کرنے میں ظاہر کی جائے۔ جیسے :- چار کبوتر دو باز ہیں - دونوں کڑیاں بنی گئیں - آٹھوں ٹیٹیاں دیدیں - ساتوں مزدور آگئے - سب آدمی چلے گئے - ساری عورتیں کانے لگیں - وغیرہ -

ان مثالوں سے اس صفت کی دو قسمیں سمجھی جاتی ہیں :-  
(۱) صفت عددی مجموعی حلی - ایسی صفت جس سے ان شخصوں یا چیزوں کی صحیح تعداد معلوم ہوتی ہو جو کسی کام میں یا کسی کام کے اثر قبول کرنے میں شرکت ہوں جیسے :- دونوں گھوڑے پچھاڑیاں تڑا گئے - تینوں اونٹ چرنے گئے - چاروں مرغیاں کڑک ہو گئیں - پانچوں امرود سڑ گئے -

ساتوں انا خرچ میں آگئے۔ وغیرہ۔  
 تنبیہ۔ اسم عددی صفتی پر علامت مجموعی کا استعمال بصورت تکرار اسم عدد  
 دونوں طریق پر کرتے ہیں۔ یعنی۔ یا تو ہر دو اسم عدد صفتی پر علامت مجموعی  
 بولیں گے یا صرف پہلے اسم پر۔ جیسے:-  
 دونوں کے دونوں بچے سو گئے۔ یا تینوں کے تینوں کبوتر اڑ گئے۔ یا  
 چاروں کی چاروں کتابیں مل گئیں۔ یا پانچوں کے پانچوں بٹوے ٹوٹ گئے۔  
 (یا)

میسوں کے بیس مزدور آگئے۔ دسوں کے دس راج کام کر رہے ہیں پانچوں  
 کی پانچ چاریاں دانہ دل رہی ہیں۔ چھٹوں کے چھ بیل بیمار ہو گئے وغیرہ۔  
 (۲) صفت عددی مجموعی حقیقی۔ ایسا کلمہ جس سے شخصوں یا چیزوں  
 کا کسی کام کے کرنے یا کسی کام کے اثر قبول کرنے میں مشترک ہونا بطور تخمینہ یا  
 اندازہ کے بیان کیا جائے۔ اور صحیح تعداد کا اظہار مقصود نہ ہو۔ جیسے:-  
 سب لڑکے گئے۔ تمام لڑکیاں آگئیں۔ کل لوگ جمع ہو گئے۔ سارے انا توڑ  
 لئے۔ ساری جلیبیاں کھالیں۔ سارا کام خراب ہو گیا۔ ایک ایک دانہ حن لیا  
 میسوں کبوتر اڑ گئے۔ سیکڑوں تلیر آگئے۔ ہزاروں چیونٹیاں لکھی ہوئیں  
 سب کی سب مرغیاں کڑک ہو گئیں۔

تنبیہ۔ دہائیاں اور سیکڑے اور ہزار اور لاکھ وغیرہ پر جب علامت  
 عددی مجموعی لاتے ہیں تو ان سے مقصود صحیح تعداد کا اظہار نہیں ہوتا

بلکہ کثرت مفہوم ہوتی ہے جیسا کہ اشلہ بالا سے ظاہر ہے۔ صفت عددی مجموعی خفی کے لئے جو الفاظ استعمال کئے گئے ہیں۔ ان میں بجز لفظ سارا۔ ساری۔ سارے کے اور کسی لفظ میں بوجہ تذکیر و تانیث ادل بدل نہیں ملتی (۷) **صفت عددی استغرافی**۔ ایسا کلمہ جو شخصوں یا چیزوں کی جنس کی ہر ایک فرد کو ایک حکم میں اکٹھا کرے۔ یعنی ایک فرد پر تو صادق نہ آئے مگر فرداً فرداً تمام جنس پر صادق آئے۔

اس صفت کے لئے ایک تو اردو میں فارسی کا لفظ (ہر) جو ایک یا اک کے ساتھ ہوتا جاتا ہے۔ جیسے۔ ہر ایک آدمی نے یہی کہا۔ ہر ایک دوست کو شش کر رہا تھا۔ ہر ایک نارنجی داغدار ہے۔ ہر اک آم کھٹا ہے وغیرہ۔ اگر لفظ (ہر) کو مکمل لائیں تو ایک یا اک کے ساتھ نہیں بولتے۔ جیسے:- ہر ہر آدمی یہی کہہ رہا ہے۔ ہر ہر گھوڑے کے آگے گھانس ڈال دی۔ مگر بجائے ہر ہر کہنے کے ایک ایک کہنا زیادہ فصیح ہے۔ جیسے:-

ایک ایک آدمی یہی کہہ رہا ہے۔ ایک ایک گھوڑے کے آگے گھانس ڈال دی۔ بعض جگہ اسم عام کی تکرار سے صفت استغرافی کے معنی پیدا کئے جاتے ہیں جیسے:- کلی کلی کھل گئی۔ آدمی آدمی بھاگ پڑے۔ بچہ بچہ چیخ اٹھا۔ کبھی لفظ (کیا) سے ہر ایک کے معنی لئے جاتے ہیں۔ جیسے: کیا چھوٹا کیا بڑا سب کشتی دیکھ رہے تھے۔ کیا بچہ کیا بوڑھا سب خوشیاں منا رہے تھے۔

## صفت اشارہ

ایسا کلمہ جو کسی اسم پر خصوصیت کے لئے بولا جائے۔ جیسے: یہ خالد ہے وہ ولید ہے۔ یا۔ یہ درخت ہے۔ وہ جانور ہے۔

اُردو میں کلمہ (یہ) اشارہ قریب کے لئے ہے۔ جیسے: یہ لڑکا ہے۔ یہ لڑکی ہے۔ یہ گھوڑیاں ہیں۔ یہ گھوڑے ہیں۔

لفظ (یہ) واحد میں (اس) اور جمع میں (ان) سے بعض حالتوں میں بدل جاتا ہے۔ جیسے: اس لڑکے کو بلاؤ۔ ان مزدوروں سے کہو۔ اس آدمی کا گھر کہاں ہے۔ ان لڑکیوں کی اوڑھنیاں رنگ دو۔ اس کٹوے میں دودھ لے آؤ۔ ان کلمیوں میں کھیلیں بھروں گی۔

اظہار توثیق کے لئے بجائے یہ کہہ دیں۔ اور بجائے اس کے اسی۔ اور بجائے ان کے انہی بولا جاتا ہے۔ جیسے: یہی آدمی کل آیا تھا۔ اسی گھوڑے کے ستم نہیں گئے۔ انہی لڑکوں کو بلایا ہے۔

اور کلمہ (وہ) اشارہ بعید کے لئے آتا ہے۔ وہ کبوتر اڑ رہے ہیں۔ وہ ریل جا رہی ہے۔ وہ موٹر کھڑی ہے۔ وہ مرغیاں چُگ رہی ہیں۔

لفظ وہ بھی بعض حالتوں میں (اس) اور (اُن) بدل جاتا ہے۔ جیسے: اُس آدمی نے بدوق چلائی۔ اُن لوگوں سے جا کر دریافت کرو۔ اُس گھوڑے کا سم پھٹ گیا تھا۔ اُن جانوروں کو اڑا دو۔ وغیرہ۔



توثیق کے لئے بجائے (اُس) کے (اُسی) اور بجائے (اُن) کے (انہی) برتا جاتا ہے۔ جیسے: اُسی لڑکے کی شرارت ہے۔ انہی لڑکیوں کو پڑھانا تھا۔ تبذیہ۔ تمام کلمات جن کا ذکر ہوا جب اسم پر آئیں گے تو صفت کلمات میں گئے اور جب بلا اسم کے بولے جائیں گے تو ضمیر ہوں گے۔ جیسے: یہ آیا۔ وہ گیا اس نے مارا۔ اُس نے کہا۔ اسی کا ذکر تھا۔ اُسی کو بلایا تھا۔ اُن سے کوئی کام نہیں۔ انہی کو پڑھانا ہے۔ ہر کوئی کتا چلا آتا ہے۔ ہر ایک سے ملا کرو۔ وغیرہ۔ یہاں یہ تمام الفاظ ضمیر ہیں۔ اور

دو مزدور لے آؤ۔ کئی آدمی آگئے۔ یہ لڑکا شیر ہے۔ وہ لڑکی ذہین ہے پنجابی لوگ آرہے ہیں۔ کتنا آٹالاؤں وغیرہ یہ کلمات صفت ہیں۔

## کہانی

ذیل کی کہانی میں سے صفات کو قسم وار بتاؤ:-

ایک میلے میں دو ماسٹر اور اُن ماسٹروں کے ساتھ چند لڑکے تماشاً دیکھ رہے تھے۔ ایک پنجابی نے ایک پیالہ پیش کیا۔ اُس پیالہ میں خشک آٹا بھرا ہوا تھا۔ اس پنجابی نے ہر ایک تماشا کی طرف متوجہ ہو کر کہا کہ اس پیالہ میں خشک آٹا بھرا ہوا ہے۔ اس آٹے کے نیچے آٹھ دو انیاں ہیں۔ جو لڑکا بغیر ہاتھ لگانیکے صرف اپنے منہ سے ان دو انیوں کو نکال لے وہ دو انیاں اسی لڑکے کو دیدی جائیں گی۔ ہر کوئی لڑکا اُن دو انیوں کے شوق میں بڑھتا اوڑ اُس پیالہ میں منہ ڈالتا۔ سانس کے ساتھ اس لڑکے کی ناک اور منہ میں سٹوٹا

آٹا چڑھ جاتا اور ہر لڑکا گھبرا کر چلا آتا۔ دوسرے لڑکے کے آنے پر وہ پنجابی پھر آٹے سے پیالہ کو بھر دیتا۔ جب بہت سے لڑکے ناکام رہے تو ایک لڑکا بوسہ دیا اور سمجھا دیا تھا پڑھا اور اس نے اس پنجابی سے پوچھا کہ جو دو انیاں اس پیالہ میں اس آٹے کے نیچے ہیں ان دو انیوں کے لئے صرف یہی شرط ہے کہ بغیر ہاتھ پیر لگانے کے صرف منہ سے نکال لی جائیں۔ خواہ نکالنے والا کسی طرح نکالے۔ پنجابی نے کہا کہ ہاں۔ مگر شرط یہ ہے کہ اس پیالے کو منہ کی حرکت سے اوندھا نہ کیا جائے۔ اس لڑکے نے پھر پوچھا کہ کوئی شرط تو اس پنجابی نے اپنی گردن ہلا کر انکار کیا۔ اس معلومات کے بعد وہ لڑکا اطمینان کے ساتھ اپنا رومال بچھا کر اس رومال پر بیٹھ گیا اور اپنی دونوں آنکھیں بند کر کے اُس پیالہ میں ترچھی پھونکنے ماری شروع کر دیں۔ جن پھونکوں سے وہ اڑنا شروع ہو گیا۔ یہاں تک کہ تمام آٹا اڑا دیا اور ان دو انیوں کو جو اُس پیالہ کی تہ میں تھی باسانی منہ سے نکال لیا۔ سب لوگوں نے اس لڑکے کی عقلمندی کی تعریف کی۔ اور اس پنجابی نے پانچ روپیہ اور اُس لڑکے کو انعام دئے۔

## صفات کی نوعیت

ذیل کے جملوں میں صفت کے کلموں کی تفصیل بیان کر دو:-  
طالب العلم کو ذیل کے جملوں میں ذیل کی باتیں بتانی چاہئیں:-

- (۱) صفت کی قسم -  
 (۲) صفت کی جنس یعنی مذکر ہے یا مؤنث یا دونوں میں مشترک -  
 (۳) صفت واحد ہے یا جمع یعنی تعداد -  
 (۴) صفت کی حالت یعنی صفت اور موصوف کو الگ الگ بتانا -

### مشقی جملے

جو تہ بہت ہوشیار ہے۔ بنگالی پنیر اتماشاد کھا رہا ہے۔ چار گرہ ملل ٹوپی کے واسطے لادو۔ کچھ دوست آئے ہیں پان بنوالاؤ۔ زید بکر سے سوایا بلکہ بوڑھا ہے۔ بکر کی دونوں مرغیوں کو بلی توڑ گئی۔ ساری لڑکیاں حاضر ہو گئیں۔ ہر کسی آدمی سے دوستی اچھی نہیں۔ ہر طنز اندھیرا ہو رہا ہے۔ آج چاراک میہان آنے والے ہیں۔ اس کو اسکول جاتے ہوئے بانچواں مہینہ ہے۔ وہ تیسرا ہولڈر میں لوں گا۔ سب کے سب گھر والے کہاں بنے گئے۔ ساری کی ساری انبیاں آندھی سے جھڑ گئیں۔ ان مٹھی بھر دانوں میں کیا بھلا ہوگا۔ یہ لڑکی ہر وقت کھیلتی رہتی ہے۔ ایک پنجابن کپڑا بیچ رہی ہے۔ تمہارا بچہ تو انا ہے۔ یہ لڑکی خوبصورت ہے۔ عربی زبان نہایت باقاعدہ اور وسیع ہے۔

## بحث فعل یعنی علم صرف

اس سے پہلے کہ فعل کی بحث شروع کی جائے یہ بتادینا مناسب ہے کہ

اسم کا بیان جو ابتدائے کتاب میں ہم نے کیا ہے۔ اس میں اسم مصدر اسم فاعل اسم مفعول کا ذکر چھوڑ دیا اس لئے کہ مصدر سے افعال بنتے ہیں اور اسم فاعل اور اسم مفعول شبہ فعل میں داخل ہیں۔ اور جگہ بحث کرنے سے یہی بہتر سمجھا کہ فعل اور شبہ فعل میں ان کا ذکر کیا جائے۔

یہاں کچھ مختصر سا ذکر اسم مصدر کا کریں گے اور اسی طرح اسم فاعل اور اسم مفعول کا شبہ فعل میں۔

**مصدر۔** ایسے اسم کو کہتے ہیں جس سے کرنا یا سہنا یا ہونا بلا زمانہ کی قید کے پایا جائے۔ جیسے:- بھاگنا۔ دوڑنا۔ اچھلنا۔ کودنا۔ اٹھنا۔ بٹھانا۔ بچنا۔ بکنا۔ پینا۔ پٹنا۔ لٹنا۔ وغیرہ۔

**مصدر کی علامت۔** اسم مصدر کے آخر میں ہمیشہ (نا) ہوتا ہے اور اس لفظ (نا) کو اگر گرا دیا جائے تو جو باقی رہے گا وہ امر کا صیغہ ہوگا۔ جیسے:- بولنا۔ تولنا۔ گھولنا۔ چباننا۔ لوٹنا۔ کھانا۔ پینا۔ بجانا۔ کاتنا۔ سونا۔ جاگنا۔ وغیرہ۔

اگر مصدر بالائیں سے لفظ (نا) کو گرا دیں تو۔ بول۔ تول۔ گھول۔ چبا۔ سن۔ لوٹ۔ کھا۔ پی۔ بجا۔ کات۔ سو۔ جاگ۔ امر کے صیغے باقی رہ کر اگر کسی لفظ کے آخر میں (نا) ہو مگر اس کے گرا دینے سے جو لفظ باقی رہے۔ وہ صیغہ امر نہ ہو تو ایسے لفظ کو اسم مصدر نہیں کہتے۔ جیسے۔ دانا۔ بینا۔ نانا۔ کانا۔ تانا۔ وغیرہ۔ کیونکہ (نا) گرا دینے کے بعد۔ دا۔ بی۔ نا۔ کا۔ تا۔ باقی رہے۔

جو اردو میں نہ تو صیغہ امر ہیں نہ یہاں بامعنی لفظ ہیں۔ اس لئے یہ کلمات اسم مصدر نہیں ہیں۔ اردو میں اسم مصدر کی دو قسمیں ہیں۔

(الف) مصدر مجرور۔ یعنی ایک ایسا کلمہ جو مصدری معنی کے لئے بنایا گیا ہو۔

(ب) مصدر مرکب۔ ایسے کلمے جن کو ملا کر معنی مصدری چال کئی جائیں جیسے: دے دینا۔ کھا لینا۔ اٹھا دینا۔ لوٹ لینا۔ نوج لینا۔ کھا پی لینا۔ اب دونوں قسموں میں سے ہر ایک قسم کی پھر دو دو قسمیں ہیں:۔

ایک مثبت۔ یعنی جس سے کسی کام کا کرنا یا سہنا یا ہونا بلا قید زمانہ کے پایا جائے۔ جیسا کہ اوپر کی مثالوں میں دکھایا گیا ہے۔

دوسرے منفی۔ یعنی ایسا اسم مصدر جس سے کسی کام کا نہ کرنا۔ یا نہ سہنا۔ یا نہ ہونا ظاہر کیا جائے۔ جیسے: نہ جانا۔ نہ دیکھنا۔ نہ رونا۔ نہ پڑھنا۔ نہ بولنا وغیرہ نفی کے لئے لفظ (نہ) برتا جاتا ہے۔ جیسے: کام وہ نہیں کرتا۔ کیا تمہیں دیاں جانا نہیں۔ تم کچھ مت بولنا۔ دیکھنا سونا مت۔ مولیٰ ہرگز نہ کھانا۔ لفظ (نہیں) اور (مت) مصدر سے پہلے اور بعد میں دونوں طرح حسب موقع بولا جاتا ہے۔ مگر لفظ (نہ) ابتدا میں بولتے ہیں۔ بمعنی نفی یا نہی مصدر کے بعد نہیں بولتے۔

جدا جدا معنی کے متواتر دو مصدر روں میں لفظ (نہ) کا استعمال خواہ مہر مصدر سے پہلے کیا جائے۔ یا صرف دوسرے مصدر سے پہلے دونوں طرح درست ہے۔

جیسے :- نہ آنا نہ جانا۔ نہ کھانا نہ پینا۔ نہ گانا نہ بجانا۔ نہ کودنا نہ اُچھلنا۔

یا

آنا نہ جانا۔ کھانا نہ پینا۔ گانا نہ بجانا۔ کودنا نہ اُچھلنا۔

دہلی کے زبانداں لفظ (نا) کے الف کو بحالت تذکیر و تانیث یا وحدت جمع یا بعض اور صورتوں میں یا ئے مجہول یا یا ئے معروف سے بدل دیتے ہیں جیسے سبق پڑھنا ہے۔ غزلیں لکھنی ہیں۔ شعر کہنے ہیں۔ باتیں کرنی ہیں۔ قاعدے بتانے ہیں۔ خط لکھوانا ہے۔ آپ کے کہنے کی بموجب آیا ہوں۔ اُن کو بلانے سے آپ کا مدعا کیا ہے سرینہ برسنے سے کھیتی ہری ہو گئی۔ آپ کے آنے پر میں جاؤں گا۔

مصدر کے متعلق اس مختصر بیان کے بعد اب فعل کی بحث شروع کی جاتی ہے فعل کے معنی ہیں کام اور اصطلاح صرف میں فعل ایسے کلمہ کو کہتے ہیں جس سے کرنا یا ہونا۔ یا سہنا۔ بقیہ زمانہ سمجھا جائے۔

تنبیہ۔ فعل لازم تام اور فعل متعدی معروف سے۔ کرنا۔ یا۔ نہ کرنا۔ اور فعل لازم ناقص سے ہونا یا نہ ہونا۔ اور فعل متعدی مجہول سے خواہ وہ کسی قسم کا ہو۔ سہنا۔ یا نہ سہنا۔ پایا جاتا ہے۔ یہاں ضرورتاً یہ ذکر کر دیا ہے۔ اس کو طالب العلم اقسام فعل پڑھنے کے بعد بخوبی سمجھ لیگا۔

فعل سے کرنا یا نہ کرنا۔ اور ہونا یا نہ ہونا۔ اور سہنا یا نہ سہنا۔ ذیل کے طریقوں میں سے کسی طریق پر پایا جانا ضروری ہے۔

(الف) آیا فعل کسی کرنے یا ہونے یا نہ ہونے والے پر ختم ہو جاتا ہے  
 (ب) یا فعل کا اثر کرنے یا نہ کرنے یا ہونے یا نہ ہونے والے سے گزر کر کسی  
 سہنے یا نہ سہنے والے شخص یا شخصوں یا چیزوں تک پہنچتا ہے۔  
 (ج) یا فعل کے کرنے یا نہ کرنے یا ہونے یا نہ ہونے والا مذکور ہے۔ یا بجائے  
 اس کے صرف سہنے یا نہ سہنے والے کا ذکر ہے۔

(د) یا فعل سے کرنے یا ہونے یا سہنے کا ظاہر کرنا مقصود ہو۔ یا نہ کرنے  
 یا نہ ہونے یا نہ سہنے کا۔

(لا) یا فعل سے کسی کام کا کرنا۔ یا ہونا۔ یا سہنا ظاہر ہوتا ہو۔ یا نہ کرنا یا  
 نہ ہونا۔ یا نہ سہنا۔

(و) یا فعل سے کسی اسم یا ضمیر یا صفت کا لگاؤ کسی دوسرے اسم  
 یا ضمیر یا صفت سے بیان کرنا مقصود ہو۔

بیان بالا سے ظاہر ہوتا ہے کہ مختلف مطالب و اغراض کے لئے افعال  
 میں تغیر و تبدل زمانہ کے معلوم کرنے کے لئے ضروری ہے۔

اسی قسم کے تغیر و تبدل بقید زمانہ کو اصطلاح صرف میں لوازم فعل کہا جاتا ہے  
 ہر فعل ذیل کی چار صورتوں میں سے کسی نہ کسی صوت کے بموجب ضرور ہوگا۔

(۱) تو فعل لازم تام ہو گا یا لازم ناقص۔

(۲) یا فعل کسی قسم کا متعدی ہوگا۔

(۳) یا فعل متعدی یا معروف ہوگا یا مجہول۔

(۴) ان میں سے ہر ایک قسم کا فعل یا مثبت ہو گا یا منفی۔  
 ان تمام باتوں کو صرف اُردو میں قرینہ فعل کہتے ہیں۔  
 فعل بروئے معنی یا تو ہے۔

(۱) خبر یہ ہو گا۔ یعنی کسی کام کے کرنے یا نہ کرنے یا ہونے یا نہ ہونے یا سننے یا نہ سننے کی خبر دیتا ہو۔

(۲) یا شرطیہ ہو گا۔ یعنی کسی فعل کے کرنے یا نہ کرنے وغیرہ کو بطور شرط یا تمنا ظاہر کرتا ہو۔

(۳) یا احتمالیہ ہو گا۔ یعنی اس سے کسی کام کے کرنے یا نہ کرنے وغیرہ میں احتمال یا شک بیان کیا جائے۔

(۴) یا امریہ ہو گا۔ یعنی جس سے کسی حکم یا التجا یا دُعا کا اظہار ہوتا ہو۔

(۵) یا مشابہ بفعل ہو گا۔ یعنی جس فعل سے کسی کام کا کرنا یا نہ کرنا وغیرہ بلا قید زمانہ کے پایا جائے۔

ان تمام باتوں کو علم صرف میں نوع فعل کہتے ہیں۔

یہ ہم لکھ آئے ہیں کہ فعل میں زمانہ ہوتا ہے۔ زمانہ تین ہیں۔

(۱) ماضی۔ یعنی گزرا ہوا۔ خواہ قریب ہو یا بعید۔

(۲) حال۔ یعنی موجودہ زمانہ۔

(۳) مستقبل۔ یعنی آنے والا زمانہ۔

علم صرف میں ان کو زمانہ کہتے ہیں۔



چونکہ فاعل فعل پر مقدم ہے اس لئے فعل کے بتانے سے پہلے ہم فاعل کا بیان کرتے ہیں:-

**فاعل**۔ ایسا اسم یا ضمیر جس سے کسی فعل کا تینوں زمانہ میں سے کسی زمانہ میں صادر ہونا پایا جائے۔ جیسے جوہر آیا۔ طاہر گیا۔ یہ بولا وہ بھاگا۔ وغیرہ۔ ان مثالوں میں جوہر۔ طاہر۔ یہ۔ وہ فاعل ہیں۔

تنبیہ: صفت فاعل نہیں ہوتی۔ اگر بجائے فاعل صفت واقع ہو تو اس کو اسم فاعل کہیں گے۔ اسم فاعل کا بیان شبہ فعل میں آئے گا۔  
**فعل لازم تام**۔ ایسا فعل جو اپنے فاعل کے ساتھ مل کر پورا ہو جائے اور مطلب سمجھنے کے لئے کسی اور کلمہ کی ضرورت نہ ہے۔ جیسے:-

زید کو دا۔ ولید سویا۔ یہ ہنسا۔ وہ رویا۔ ان جملوں میں کو دا۔ سویا۔ ہنسا۔ رویا فعل ہیں۔ زید۔ ولید۔ یہ۔ وہ۔ فاعل ہیں۔ فعل و فاعل کے ملنے سے بات پوری ہو گئی ہے۔

تنبیہ: پوچھنے یا سوال کرنے یا قرینہ قائم ہونے کی حالت میں فاعل یا فعل۔ یا دونوں حذف کر دئے جاتے ہیں۔ جیسے:- کیا موہن آیا۔ جواب۔ ہاں آیا۔ یہاں فاعل حذف ہو گیا۔ کیا زید گیا۔ جواب۔ ہاں۔ فعل اور فاعل دونوں حذف ہو گئے۔ کون آیا۔ جواب۔ زید۔ فعل حذف ہو گیا۔

**فعل لازم ناقص**۔ ایسا اسم۔ یا ضمیر یا صفت جس سے کسی صدور یا وقوع فعل کا ظاہر کرنا مقصود نہ ہو۔ بلکہ فعل کا اثبات اور قیام بیان کرنا مطلوب ہو۔ اس کو اسم کہیں گے نہ کہ فاعل۔ کیونکہ فاعل سے صدور فعل ہوتا ہے اور فاعل فعل لازم سے مل کر پورا جملہ ہوتا ہے۔ لیکن اسم یا ضمیر یا صفت۔ اپنی خبر سے مل کر پورا جملہ نہیں ہوتے (خبر کے متعلق ہم مفعول کے بعد بیان کریں گے) اب مثالیں دیکھو۔

جو ہر ہنس مکھ ہے۔ طاہر نیک ہے۔ صالح جھوٹا ہے۔ موہن بیمار ہو گیا۔ سوہن پاگل بن گیا۔ سُندر سوئی رہی۔ کنہیا گنگار ٹھہرا۔ وہ شریہ نکلا۔ یہ دیوانہ ہو گیا۔ ڈرپوک رو پڑا۔ بہادر ہنسنے لگا۔ ان مثالوں میں جو ہر۔ طاہر۔ صالح۔ موہن۔ سوہن۔ سُندر۔ کنہیا۔ وہ۔ یہ۔ ڈرپوک۔ بہادر۔ اسم ہیں نہ کہ فاعل۔ کیونکہ ان سے صدور کسی فعل کا نہیں ہوا بلکہ ان میں قیام و اثبات فعل ہے اور یہ اسم اپنی اپنی خبر یعنی ہنس مکھ نیک۔ جھوٹا۔ بیمار۔ پاگل۔ سوئی۔ گنگار۔ شریہ۔ دیوانہ۔ روہنے سے مل کر پوری بات ظاہر نہیں کرتا۔

**ناقص افعال** اُردو میں۔ کلمات۔ ہے۔ ہیں۔ ہو۔ ہوں

(ہوا و مجہول) ہوں (ہوا و معروف) اور تھا۔ تھے۔ تھی۔ تھیں۔ اور کلمہ سہی۔ ہمیشہ فعل ناقص لازم ہوتے ہیں۔

تنبیہ۔ یہ لفظ سہی۔ اُس واحد مؤنث صیغہ کے علاوہ ہے جو مصدر سہنا کی ماضی کا صیغہ ہے کیونکہ سہنا مصدر متعدی ہے اور فعل ناقص فعل متعدی سے نہیں آتا۔

اب ہم وہ مصدر لکھتے ہیں جو خود اور اُن کے مشتقات فعل تام لازم اور فعل ناقص لازم۔ دونوں میں برتنے جاسکتے ہیں۔

مجرد مصادر میں سے نکلتا (ظاہر ہونے کے معنی میں) بننا رہے کے زبر سے رہنا۔ پڑنا۔ ٹھہرنا۔ لگنا۔ آنا۔ ہونا۔

مصادر مرکب۔ بن جانا رہے کے زبر سے دکھائی دینا۔ معلوم ہونا نظر آنا۔ ہو جانا۔

ناقص لازم کے استعمال کی مثالیں سنو۔

**ناقص لازم۔** جو ہر ذہین نکلا۔ وہ دُلس بنی۔ موہن سوتا رہا۔ سوہن گر پڑا۔ میں قصور وار ٹھہرا۔ ولید کے پتھر لگا۔ اُسے پھریری آئی۔ محمود جاگنا رہا۔ زبید حاضر ہوا۔ ڈاکٹر پاگل بن گیا۔ اونٹ دکھائی دیا۔ امرود بیٹھا معلوم ہوا۔ علم نظر آئے۔ کشنی بیمار ہو گئی۔

تنبیہ۔ جس اسم یا ضمیر سے کسی فعل کا اثبات پایا جائے اُسے اسم کہیں گے اور وہ فعل لازم ناقص کہلائے گا۔

**فعل متعدی۔** اس فعل کے سمجھانے کے لئے ضروری ہے کہ ہم مفعول کی تعریف اول لکھیں۔

**مفعول**۔ ایسے اسم یا ضمیر کو کہتے ہیں جس پر فعل کا واقع ہونا یا رہنا کیا جائے۔ اس کی دو قسمیں ہیں:-

(الف) ایسا مفعول جس کا فاعل لفظاً مذکور ہو۔ جیسے:- جو بہرے سوہن کو مارا۔ اس مثال میں جو بہر فاعل ہے جو لفظاً مذکور ہے۔ اور سوہن مفعول جس پر فعل واقع ہوا۔

اُردو میں دو سے زیادہ مفعول نہیں آتے پہلے مفعول کو مفعول اول اور دوسرے مفعول کو مفعول ثانی کہتے ہیں۔ اور علامت مفعول بشرط ضرورت مفعول اول کے ساتھ بولتے ہیں۔ جیسے:- طاہر نے صالح کو ہولڈر دیا۔ اس مثال میں طاہر فاعل ہے اور صالح مفعول اول اور ہولڈر مفعول ثانی۔  
تنبیہ مفعول یا تو اسم ہوگا۔ یا ضمیر ہوگی۔ اسم فعل کا بیان شبہ فعل میں آئے گا۔

**مفعول اور خبر کا فرق**۔ فعل لازم کا مفعول اُردو میں نہیں ہوتا۔ فعل ناقص لازم کے لئے جو کلمہ بجائے مفعول استعمال کیا جاتا ہے اُس کو خبر کہتے ہیں نہ کہ مفعول۔ کیونکہ فعل لازم ناقص میں جو اسم یا ضمیر یا صفت بجائے مفعول واقع ہوتی ہے اس لئے قیام فعل کا اس کے ساتھ ظاہر کیا جاتا ہے۔ نہ کہ اس پر وقوع فعل۔ جیسے:- محمود ہنس رہا ہے۔ پڑا ہوا ہے۔ پڑا ہوا ہے۔ ناقص ہے اور محمود اس کا اسم۔ اور ہنس خبر ہے۔ یعنی مجھے ہنسی آتی ہے میں آتی ہے فعل لازم ناقص ہے اور مجھے اسم اور ہنسی خبر۔

(ب) ایسا مفعول جس پر وقوعِ فعل کا ہونا ظاہر کیا جائے۔ مگر اس فعل کے فاعل کا لفظاً ذکر نہ ہو۔ اس کو مفعول بالمسمیٰ فاعلہ کہتے ہیں۔ جیسے:-  
ڈھول بجا۔ بشن پٹا۔ دھان کٹے۔ مونج کٹی۔ ان مثالوں میں۔ ڈھول، بشن، دھان۔ مونج مفعول بالمسمیٰ فاعلہ ہیں۔

تنبیہ:- اگر قرینہ قائم ہو تو مفعول۔ یا فعل۔ یا دونوں حذف بھی کر دئے جاتے ہیں۔ جیسے۔ سوال۔ محمود نے کس کو مارا؟ جواب۔ حامد کو۔ یہاں فعل حذف ہو گیا۔ اسی طرح۔ سوال کون پٹا؟ جواب۔ سوہن۔ یہاں بھی فعل حذف ہو گیا۔ سوال کیا جو ہرنے کتاب پڑھ لی؟ جواب پڑھ لی۔ یا کیا ناز گیا بک گئیں۔ جواب بک گئیں۔ ان مثالوں میں مفعول بالمسمیٰ فاعلہ حذف ہو گئے۔ سوال کیا تم نے زید کو پکارا۔ جواب ہاں۔ یا سوال۔ کیا ناج بک گیا؟ جواب جی ہاں۔ ان مثالوں میں فعل اور مفعول بالمسمیٰ فاعلہ حذف ہو گئے۔

**فعل متعدی**۔ ایسا فعل کہ صرف فاعل کے ظاہر کرنے سے سننے والے کو کہنے والے کا پورا مدعا معلوم نہ ہو بلکہ فاعل کے سوا مفعول کی بھی ضرورت ہو جیسے:- زید نے گناہ جو سار بکرنے ولید کو مٹھائی دی۔ ان مثالوں میں اگر گناہ اور ولید مفعولِ اول اور مٹھائی ثانی کا ذکر نہ کریں تو صرف زید نے پوچھا اور بکرنے دی یا بکرنے ولید کو دی۔ کہنے سے پوری بات نہیں ہوتی۔ زبان اور وہ میں فعل متعدی کی چار قسمیں ہیں:-

(۱) متعدی بنفسہ۔ ایسا فعل جو متعدی معنی کے لئے ہی وضع کیا گیا ہو۔  
جیسے:- لکھنا۔ پڑھنا۔ دیکھنا۔ چوسنا۔ کترنا۔ کھانا۔ پینا وغیرہ۔ ان  
مصادر کا فعل لازم نہیں آتا۔

(۲) لازم تام سے متعدی۔ وہ فعل متعدی جو فعل لازم تام سے  
بنایا جائے۔ جیسے:- رونا۔ ہنسنا۔ بیٹھنا۔ اٹھنا۔ بھاگنا۔ دوڑنا۔ اچھلنا۔ کودنا۔  
جو لازم ہیں ان سے متعدی یوں آئیں گے۔ رُلانا۔ ہنسانا۔ بیٹھانا۔ اٹھانا۔ بھاگنا  
دوڑانا۔ اچھلانا۔ کدانا۔

(۳) متعدی المتعدی۔ وہ فعل جو دو مفعولوں پر واقع ہو۔ جیسے:-  
تم نے مجھے روٹی کھلائی۔ بکرنے زید کو سبق پڑھایا۔  
(۴) متعدی بالواسطہ۔ ایسا متعدی المتعدی فعل جس سے فاعل  
کے فعل کا مفعول یا مفعولوں پر براہ راست واقع ہونا ظاہر نہ ہو۔ بلکہ اس  
فعل کے واقع ہونے میں کوئی اور واسطہ ہو (واسطہ بچو لیا کو کہتے ہیں)۔  
جیسے:- سوہن نے موہن سے آٹا منگوایا۔ زید نے مجھ کو کتاب دلوائی۔ محمود  
نے حامد سے حمید کو تار دلوایا۔

ان مثالوں میں آٹا۔ مجھ۔ کتاب۔ حمید۔ تار۔ مفعول ہیں۔ اور موہن سے  
اور حامد سے متعلق فعل ہیں متعلقات فعل کا بیان آگے آئے گا۔  
یہ تم سمجھ گئے ہو گے کہ منگوانے اور دلوانے کا فعل خود فاعل سے سرزد  
نہیں ہوا بلکہ بیچ میں واسطہ ہے۔

**قائدہ۔** افعال متعدی کے بنانے کے قاعدے اردو میں بہت سے ہیں اور وہ بھی کلیہ نہیں۔ زیادہ ساعت پر منحصر ہیں۔ ان قاعدوں کو ہم تیسرے حصہ میں مفصل بیان کریں گے۔ کیونکہ علم ہجائی اصطلاحیں ان میں آئیں گی اور اس علم کا ذکر اس حصہ میں نہیں کیا گیا۔

### معروف و مجہول

فعل لازم معروف ہوتا ہے مجہول نہیں ہوتا۔ البتہ فعل متعدی معروف اور مجہول دونوں طرح برتا جاتا ہے۔

لیکن اردو میں ایسے افعال بھی ہیں جو مجہول ہی وضع کئے گئے ہیں کسی معروف سے نہیں بنائے گئے۔ جیسے:۔ ڈھول بجا۔ قافلہ لٹا۔ کھیت کٹا۔ دھان کٹے وغیرہ۔

اب فعل معروف اور مجہول کی تعریف لکھی جاتی ہے:۔

(۱) **معروف۔** وہ فعل متعدی جس کا فاعل لفظاً مذکور ہو۔ اور فعل کی نسبت اپنے فاعل کی طرف ہو۔ جیسے:۔

جوہر نے شربت پیا۔ مریم نے حمید کو مارا۔ سوہن نے کچوریاں کھائیں۔  
ان مثالوں میں جوہر۔ مریم۔ سوہن۔ فاعل۔ لفظاً مذکور ہیں اور افعال پیا۔ مارا۔ کھائیں۔ کی نسبت ان کی طرف ہے۔

(۲) **مجہول۔** وہ متعدی فعل جس کے فاعل کا ذکر لفظاً نہ ہو۔ اور نہ کوئی

قرینہ ایسا موجود ہو کہ جس سے فاعل معلوم ہو سکے۔ اور فعل اپنے مفعول کی

منسوب کیا جائے۔ جیسے: تنخواہ بٹی۔ کتاب لے لی۔ کمرۂ سل گیا۔ زید پٹا۔  
 یہاں بانٹنے والے۔ لینے والے۔ سینے والے۔ پٹنے والے کا جو فاعل میں ذکر  
 نہیں اس لئے ان افعال متعدی کی نسبت مفعول کی طرف ہے۔ ایسے مفعول  
 کو مفعول مالم سببی فاعلہ کہتے ہیں یعنی ایسا مفعول جس کے فاعل کا نام نہیں  
 دھرا گیا۔

فعل متعدی مجہول دو قسم کا ہوتا ہے۔

(۱) **مجہول معنوی**۔ وہ فعل متعدی جو مجہول معنی کے لئے ہی بنایا گیا ہو  
 کسی فعل متعدی معروف سے نہ بنایا گیا ہو۔ جیسے:۔ دانے چھنے۔ قند گھلا۔  
 گھٹنا بجا۔ وغیرہ۔

(۲) **مجہول وضعی**۔ وہ فعل متعدی جو معروف فعل سے مجہول بنایا  
 جائے اُردو زبان میں مصدر متعدی معروف کی ماضی مطلق پر مصدر رجحانا پڑھا دینے  
 سے فعل متعدی مجہول بن جاتا ہے۔ جیسے:۔

دیکھا جانا۔ لیا جانا۔ کھوایا جانا۔ اٹھایا جانا۔ وغیرہ۔

### افعال مثبت منفی

ہر قسم کے افعال کی دو قسمیں ہیں خواہ وہ لازم ہوں یا متعدی۔

(۱) **مثبت**۔ وہ افعال جن سے کسی کام کا کرنا یا ہونا یا سننا ظاہر کیا جا  
 جیسے زید سویا۔ بکر بھاگا۔ ولید نے گایا۔ خالد نے مورخ کوئی۔

(۲) **منفی**۔ وہ افعال جن سے کسی کام کا نہ کرنا یا نہ ہونا یا نہ سننا بیان کیا



جائے۔ جیسے: میں نہیں گیا۔ تم مت آنا۔ وہ نہ آتا ہے نہ جاتا ہے۔ یہ نہیں پڑا۔  
 تنبیہ: امر کے صیغوں پر جب کلمہ نفی آتا ہے تو اس کو نہی کہتے ہیں نفی نہیں  
 کہتے۔ جیسے: مت کر۔ مت بول۔ نہ کر۔ نہ بول۔ وغیرہ۔

## فعلوں کا اشتقاق

اسم مصدر سے جو فعل بنائے جاتے ہیں ان سے فعل کے کسی زمانہ میں واقع  
 ہونے کا ظاہر کرنا مقصود ہوتا ہے۔ زمانے تین ہیں:-  
 (۱) ماضی۔ وہ زمانہ گزر چکا ہے۔  
 (۲) حال۔ وہ زمانہ جو گزر رہا ہے۔  
 (۳) استقبال۔ وہ زمانہ جو آنے والا ہے۔

## افعال تصریحی

افعال تصریحی۔ یہ تین کلمات ہیں جو کسی مصدر سے تو مشتق نہیں مگر زمانہ کی  
 صراحت ان سے ہوتی ہے اس لئے اقل ان کا بیان کرتے ہیں۔  
 (۱) ہے۔ یہ کلمہ اگر ماضی مطلق کے بعد لائیں تو قریب کے گزے ہوئے  
 زمانہ پر دلالت کرتا ہے۔ اور اگر مصدر کے مادہ کے بعد لفظ (تا) بڑھا کر اس کو  
 زیادہ کیا جائے تو موجودہ زمانہ کو ظاہر کرتا ہے۔ جیسے: زید آیا ہے یعنی قریب  
 گزشتہ زمانہ میں۔ اور زید آتا ہے یعنی اب موجودہ زمانہ میں۔ اس کی تبدیلی مختلف  
 صیغوں میں حسب ذیل ہوتی ہے:-

واحد غائب۔ جمع غائب۔ واحد حاضر۔ جمع حاضر۔ واحد متکلم۔ جمع متکلم  
وہ ہے وہ ہیں تو ہے تم ہو (بواؤ مجہول) میں تیں (بواؤ معنی) ہم ہیں  
تذکرہ و تانیث کے لئے ان میں کچھ اول بدل نہیں ہوتی۔

(۲) تھا۔ یہ کلمہ ماضی بعید۔ یا ماضی استمراری کا زمانہ ظاہر کرتا ہے اس میں  
جو تبدیلیاں ہوتی ہیں ان کی صورت یہ ہے۔

جنس واحد غائب۔ جمع غائب۔ واحد حاضر۔ جمع حاضر۔ واحد متکلم۔ جمع متکلم  
مذکر۔ وہ تھا۔ وہ تھے تو تھا تم تھے۔ میں تھا ہم تھے  
مؤنث۔ وہ تھی وہ تھیں تو تھی تم تھیں۔ میں تھی۔ ہم تھیں  
(۳) گا۔ یہ لفظ استقبال کے زمانہ ظاہر کرنے کے لئے بولتے ہیں۔ اس میں  
تغیر و تبدل حسب ذیل ہوتا ہے۔

جنس واحد غائب۔ جمع غائب۔ واحد حاضر۔ جمع حاضر۔ واحد متکلم۔ جمع متکلم  
مذکر۔ وہ لائے گا۔ وہ لائیں گے۔ تولائے گا۔ تم لاؤ گے۔ میں لاؤں گا۔ ہم لائیں گے  
مؤنث۔ وہ لائیں گی۔ وہ لائیں گی۔ تولائے گی۔ تم لاؤ گی۔ میں لاؤں گی۔ ہم لائیں گی

## افعال کی نوعیں

نوعوں کی تعریفیں تو تم پڑھ آئے ہو۔ اب ہم اشتقاق افعال کی بحث میں یہ  
بتائے دیتے ہیں کہ نوع دار افعال مشتق کون کون سے ہیں۔  
نوع خبریہ۔ ماضی مطلق۔ ماضی قریب۔ ماضی بعید۔ ماضی استمراری۔

حال مطلق مستقبل۔ یہ چھ قسمیں نوع خبریہ کے متعلق ہیں۔  
 نوع احتمالی۔ ماضی احتمالی یا شکی۔ حال احتمالی۔ یہ دو قسمیں نوع احتمالی  
 کی ہیں۔

نوع شرطیہ۔ ماضی شرطی یا تمنی مضارع۔ یہ دو قسمیں نوع شرطیہ کی ہیں۔  
 نوع امریہ۔ صرنا امر یہ نوع پائی جاتی ہے۔  
 نوع مشابہ یفعل۔ اسم فاعل۔ اسم مفعول صفت حالیہ۔ صفت ماضیہ  
 یہ چار قسمیں اس نوع کی ہیں۔

اب اشتقاق افعال کی بحث شروع کرتے ہیں اور پہلے مثبت افعال  
 کو لکھیں گے۔

## اشتقاق افعال

ماضی۔ ایسا فعل جو گزرے ہوئے زمانہ پر دلالت کرے اس کی چھ قسمیں ہیں۔  
 ماضی مطلق۔ ماضی قریب۔ ماضی بعید۔ ماضی استمراری۔ ماضی احتمالی یا شکی یا تمنی شرطی  
 یا تمنی۔

تنبیہ۔ ماضی کو اکثر مصدر کے مادہ سے بناتے ہیں۔ مصدر کی علامت (نا)  
 کو اگر گرا دیا جائے تو باقی مادہ مصدر رہ جاتا ہے جو امر کا صیغہ ہوتا ہے۔

جیسے لانا سے لا۔ آنا سے آ۔ وغیرہ۔

## ماضی مطلق مثبت معروف

مادہ مصدر کے آخر حرف ساکن کو اگر وہ حرف ساکن (الف یا واول) نہ ہو۔

زبر کی حرکت دیکر الف بڑھا دیں تو یہ واحد غائب کا صیغہ ہو جائے گا۔ جیسے۔  
مصدقہ۔ مادہ مصدر صیغہ ماضی مطلق۔ مصد۔ مادہ مصدر۔ صیغہ ماضی مطلق

چلنا	چل	چلا	چلنا	چل	چلا
بیٹھنا	بیٹھ	بیٹھا	اٹھنا	اٹھ	اٹھا

یہ قاعدہ اکثر یہ ہے۔ کلیہ نہیں۔ کیونکہ لینا اور دینا میں یا ئے مجہول کو یا ئے معروف سے بدل کر لیا اور دیا کہتے ہیں۔

اور ایسے ہی کرنا سے کیا اور مرنا سے موات۔ خلافت قاعدہ ہیں اور اگر مصدر کے مادہ کے آخر میں حرف (الف) یا (واو) ہو۔ تو مادہ مصدر پر لفظ (یا) بڑھا دینگے جیسے۔ لانا سے لایا اور کھونا سے کھویا۔ کھانا سے کھایا۔ اور بونا سے بویا وغیرہ مگر ہونا سے ہوا، جانا سے گیا۔ چھونا سے چھوا۔ اس قاعدہ کے بموجب نہیں۔ صیغہ مؤنث واحد غائب کے لئے اگر صیغہ مذکر واحد غائب کے لئے صرف حرف (الف) بڑھا دیا گیا ہو تو اس الف کو یا ئے معروف سے بدل دیں گے۔ جیسے۔ سوچا سے سوچی۔ کھینچا سے کھینچی۔ دوڑا سے دوڑی۔ چھوڑا سے چھوڑی اور اگر واحد مذکر غائب کے صیغے میں آخر کے الف سے پہلے یا ئے معروف مفتوح ہو تو الف کو گر کر صرف (ے) کو ساکن کر دیں گے جیسے لیا سے لی۔ کیا سے کی۔ دیا سے دی۔ پیا سے پی۔ وغیرہ۔

مگر سینا۔ اور کھینا میں۔ سیئی اور کھینئی خلافت قیاس ہے۔ اور اگر مادہ مصدر پر لفظ (یا) بڑھا دیا گیا ہو۔ تو بجائے (یا) کے ایسی

یا تے معروف بولتے ہیں جس کے مرکز پر ہمزہ ہو۔ جیسے۔ لایا سے لائی۔ کھایا سے کھائی۔ بجایا سے بجائی۔ دکھایا سے دکھائی وغیرہ۔

مؤنث کے ہر صیغے کیلئے کچھ نہ کچھ تغیر و تبدل ہوتا ہے جو گردان سے واضح ہو جائیگا

### گردان ماضی مطلق مثبت معروف

جنس	واحد غائب	جمع غائب	واحد حاضر	جمع حاضر	واحد متکلم	جمع متکلم
مذکر	وہ لایا	وہ لائے	تو لایا	تم لائے	میں لایا	ہم لائے
مؤنث	وہ لائی	وہ لائیں	تو لائی	تم لائیں	میں لائی	ہم لائے

قاعداً جمع متکلم کا صیغہ مذکر و مؤنث کے لئے یکساں بولتے ہیں۔ کوئی فرق نہیں کرتے یہ بات یاد رکھنی چاہئے۔ ہر جگہ نہیں لکھی جائے گی۔

### ماضی قریب مثبت معروف

ایسی ماضی جو قریب تر گزرتے ہوئے زمانہ کو ظاہر کرے۔ اس کو ماضی مطلق کے صیغوں کے آخر میں کلمہ (ہے) اور اس کی تبدیل شدہ صورتیں حسب موقع بڑھا دیتے ہیں

### گردان ماضی قریب مثبت معروف

جنس	واحد غائب	جمع غائب	واحد حاضر	جمع حاضر	واحد متکلم	جمع متکلم
مذکر	وہ لایا ہے	وہ لائے ہیں	تو لایا ہے	تم لائے ہو	میں لایا ہوں	ہم لائے ہیں
مؤنث	وہ لائی ہے	وہ لائی ہیں	تو لائی ہے	تم لائی ہو	میں لائی ہوں	ہم لائے ہیں

## ماضی بعید

ایسی ماضی جس سے گزر رہا ہو ابید زمانہ سمجھا جائے۔ اس کو بھی ماضی مطلق کے صیغوں پر لفظ (تھا) اور اس کی بدلی ہوئی صورتیں صیغوں کے مناسب زیادہ کر دیتے ہیں۔

### گردان ماضی بعید مثبت معروف

نہج	واحد خاص	جمع خاص	واحد عام	جمع عام	نہج
مذکر	وہ لایا تھا	وہ لائے تھے	تو لایا تھا	تم لائے تھے	ہم لائے تھے
مؤنث	وہ لائی تھی	وہ لائی تھیں	تو لائی تھی	تم لائی تھیں	ہم لائی تھی

## ماضی استمراری

اس کو ماضی نامتوام کہتے ہیں۔ یہ ایسے افعال ہونے ہیں جن سے گزرے ہوئے زمانہ میں کسی کام کا لگاتار ہوتے رہنا سمجھا جائے۔ یہ ماضی مادہ مصدر کے بعد لفظ (تا تھا) اور اس کی بدلی ہوئی صورتیں بڑھانے سے بناتے ہیں۔ جو گردان سے بخوبی معلوم ہو جائیں گی۔

### گردان ماضی استمراری مثبت معروف

نہج	واحد خاص	جمع خاص	واحد عام	جمع عام	نہج
مذکر	وہ لاتا تھا	وہ لاتے تھے	تو لاتا تھا	تم لاتے تھے	ہم لاتے تھے
مؤنث	وہ لاتی تھی	وہ لاتی تھیں	تو لاتی تھی	تم لاتی تھیں	ہم لاتی تھی

## ماضی احتمالی

اس کو ماضی شکی بھی کہتے ہیں۔ یہ ایسے افعال ہوتے ہیں جن سے گزے ہوئے زمانہ میں کرنے یا ہونے کا احتمال یا شک ظاہر کیا جائے۔

اس کے بنانے کا قاعدہ یہ ہے کہ اگر احتمال قوی کا بیان کرنا مقصود ہے تو لفظ ( ہوگا ) اور اس کی بدلی ہوئی صورتیں۔ اور اگر احتمال ضعیف ہو تو لفظ ( ہو ) اور اس کی بدلی ہوئی صورتیں۔ ہر ایک ماضی مطلق کے صیغوں پر زیادہ کی جاتی ہیں جو اس کی ہر دو گردانوں سے ظاہر ہوں گی۔

## گردان ماضی احتمالی مثبت معروف

نہج	واحد صائب	جمع غائب	واحد خاضع	جمع خاضع	واحد مستحکم	جمع مستحکم
مذکر (ہوگا)	وہ لایا ہوگا	وہ لائے ہونگے	تو لایا ہوگا	تم لائے ہو گے	میں لایا ہوگا	ہم لائے ہوں گے
مؤنث	وہ لائی ہوگی	وہ لائی ہوں گی	تو لائی ہوگی	تم لائی ہونگی	میں لائی ہوگی	ہم لائے ہوں گے
مذکر (ہو)	وہ لایا ہو	وہ لائے ہوں	تو لایا ہو	تم لائے ہو	میں لایا ہو	ہم لائے ہوں
مؤنث (ہو)	وہ لائی ہو	وہ لائی ہوں	تو لائی ہو	تم لائی ہو	میں لائی ہوں	ہم لائے ہوں

## ماضی شرطی

اس کو ماضی تمنی بھی کہتے ہیں۔ ایسا فعل کہ جس سے زمانہ گزشتہ میں کسی کام کے کرنے یا ہونے وغیرہ میں شرط یا تمنا بیان کی جائے۔

اس ماضی کو یا تو مادہ مصدر بناتے ہیں اور مادہ مصدر کے بعد لفظ (تا) ہر ایک صیغہ کے لئے بعد تغیر و تبدل بڑھا دیتے ہیں۔ یا ماضی مطلق کے صیغوں پر لفظ (ہوتا) اور اس کی متغیر صورت ہر صیغہ کے مناسب بڑھا دیتے ہیں ان کی اول بدل گردان سے معلوم ہو جائے گی۔

### گردان ماضی شرطی مثبت معروف

جنس	مذکر (تا)	مؤنث	مذکر (ہوتا)	مؤنث	مذکر (ہوتا)	مؤنث
مذکر (تا)	وہ لاتا	وہ لاتی	وہ لاتے	وہ لاتیں	وہ لائے	وہ لائیں
مؤنث	وہ لاتی	وہ لاتیں	وہ لاتے	وہ لاتیں	وہ لائے	وہ لائیں
مذکر (ہوتا)	وہ لایا ہوتا	وہ لائی ہوتی	وہ لائے ہوتے	وہ لائیں ہوتیں	وہ لائے ہوتے	وہ لائیں ہوتیں
مؤنث (ہوتا)	وہ لائی ہوتی	وہ لائیں ہوتیں	وہ لائے ہوتے	وہ لائیں ہوتیں	وہ لائے ہوتے	وہ لائیں ہوتیں

یہ ماضی مثبت معروف کی اقسام بیان ہوئیں۔ اب ماضی مثبت مجہول کی قسمیں بیان کرتے ہیں۔

مگر یاد رکھو کہ مجہول معنوی کا چونکہ معروف نہیں ہوتا۔ اس لئے اس کے بنانے کا بھی قاعدہ نہیں۔ یہ جو قاعدہ بیان کیا ہے یہ مجہول وضعی کے لئے ہے۔

واضح ہو کہ۔ ماضی مجہول کی بھی معروف کی طرح چھ قسمیں ہیں اور ہر ایک قسم کی ماضی مجہول۔ اسی قسم کی ماضی معروف سے اس طرح



بناتے ہیں۔ کہ مصدر جانانہ کی ماضی مطلق مثبت معروض کے صیغے بلحاظ تذکیر و تانیث اور وحدت و جمع اصل ماضی ہائے معروف کے صیغوں پر زیادہ کر دیں۔ مذکر کے صیغوں میں نو اصل ماضی کے صیغوں کی وحدت و جمع ملحوظ رکھی جائے گی۔ مگر مونث کے صیغوں میں سوائے جمع متکلم کے جو مذکر کا ہی صیغہ استعمال ہوتا ہے۔ صرف واحد کا صیغہ لائیں گے اور وحدت و جمع کا لحاظ مصدر جانانہ کے صیغے جو مچھول بنانے کے لئے بڑھائے ہیں ان میں رکھیں گے۔ یہ عمل صرف ماضی مطلق میں ہوگا۔ اور ماضی مطلق کے سوا باقی ماضیوں میں مصدر جانانہ کا مناسب صیغہ ان الفاظ علامت سے پہلے لائیں گے۔ جن سے ماضی کی مشتموں میں امتیاز کیا جاتا ہے اور مذکر میں تو مصدر جانانہ اور علامت امتیازی میں وحدت و جمع کا لحاظ ہوگا۔ مگر مونث کے صیغوں میں مصدر جانانہ کے صیغہ بھی واحد ہوں گے۔ سوائے جمع متکلم کے۔

## گردان ماضی مطلق مچھول مثبت

جنس	مذکر	مؤنث	مذکر	مؤنث	جنس
مذکر	وہ لایا گیا	وہ لائی گئی	تو لایا گیا	تو لائی گئی	مذکر
مؤنث	وہ لائی گئی	وہ لائی گئیں	تم لائی گئے	تم لائی گئیں	مؤنث

## گردان ماضی قریب مجہول مثبت

جنس	واحد	جمع	واحد	جمع	واحد	جمع
مذکر	وہ لایا گیا ہے	وہ لائے گئے ہیں	تو لایا گیا ہے	تم لائے گئے ہو	میں لایا گیا ہوں	ہم لائے گئے ہیں
مؤنث	وہ لائی گئی ہے	وہ لائی گئی ہیں	تو لائی گئی ہے	تم لائی گئی ہو	میں لائی گئی ہوں	ہم لائی گئی ہیں

## گردان ماضی بعید مجہول مثبت

جنس	واحد	جمع	واحد	جمع	واحد	جمع
مذکر	وہ لایا گیا تھا	وہ لائے گئے تھے	تو لایا گیا تھا	تم لائے گئے تھے	میں لایا گیا تھا	ہم لائے گئے تھے
مؤنث	وہ لائی گئی تھی	وہ لائی گئی تھیں	تو لائی گئی تھی	تم لائی گئی تھیں	میں لائی گئی تھی	ہم لائی گئی تھیں

## گردان ماضی استمراری مجہول مثبت

اس ماضی میں مصدر جاننا کے بعد لفظ تھا بلحاظ وحدت و جمع اور تذکیر و نہایت کے اور زیادہ کیا جاتا ہے۔

جنس	واحد	جمع	واحد	جمع	واحد	جمع
مذکر	وہ لایا جاتا تھا	وہ لائے جاتے تھے	تو لایا جاتا تھا	تم لائے جاتے تھے	میں لایا جاتا تھا	ہم لائے جاتے تھے
مؤنث	وہ لائی جاتی تھی	وہ لائی جاتی تھیں	تو لائی جاتی تھی	تم لائی جاتی تھیں	میں لائی جاتی تھی	ہم لائی جاتی تھیں

## گردان ماضی احتمالی مجہول مثبت

جنس	واحد	جمع غائب	واحد حاضر	جمع حاضر	واحد متکلم	جمع متکلم
مذکر	وہ لایا گیا ہو	وہ لائے گئے ہوں	تو لایا گیا ہو	تم لائے گئے ہو	میں لایا گیا ہوں	ہم لائے گئے ہوں
مؤنث	وہ لائی گئی ہو	وہ لائی گئی ہوں	تو لائی گئی ہو	تم لائی گئی ہو	میں لائی گئی ہوں	ہم لائی گئی ہوں
بچہ/مذکر	وہ لایا گیا ہوگا	وہ لائے گئے ہونگے	تو لایا گیا ہوگا	تم لائے گئے ہونگے	میں لایا گیا ہوں گا	ہم لائے گئے ہونگے
مؤنث	وہ لائی گئی ہوگی	وہ لائی گئی ہوں گی	تو لائی گئی ہوگی	تم لائی گئی ہوگی	میں لائی گئی ہوں گی	ہم لائی گئی ہوں گی

## گردان ماضی شرطی مجہول مثبت

جنس	واحد غائب	جمع غائب	واحد حاضر	جمع حاضر	واحد متکلم	جمع متکلم
مذکر	وہ لایا جاتا	وہ لائے جاتے	تو لایا جاتا	تم لائے جاتے	میں لایا جاتا	ہم لائے جاتے
مؤنث	وہ لائی جاتی	وہ لائی جاتی	تو لائی جاتی	تم لائی جاتی	میں لائی جاتی	ہم لائی جاتی
بچہ/مذکر	وہ لایا گیا ہوتا	وہ لائے گئے ہوتے	تو لایا گیا ہوتا	تم لائے گئے ہوتے	میں لایا گیا ہوتا	ہم لائے گئے ہوتے
مؤنث	وہ لائی گئی ہوتی	وہ لائی گئی ہوتی	تو لائی گئی ہوتی	تم لائی گئی ہوتی	میں لائی گئی ہوتی	ہم لائی گئی ہوتی

## فعل حال

اُردو میں فعل حال یا تو مطلق ہوگا یا احتمالی ہوگا۔ حال مطلق اس طرح بناتے ہیں۔

کہ مادہ مصدر کے بعد لفظ (تا ہے) مذکر کے لئے اور لفظ (تی ہے) مؤنث کے لئے زیادہ کریں، مذکر کے لئے تو لفظ (تا) اور لفظ ہے میں وحدت و جمع کے لئے اول بدل کی جائے گی۔ مگر مؤنث کے لئے سوائے صیغہ جمع مشکم کے لفظ (تی) تو واحد ہی ہے گا اور جمع کا عمل صرف لفظ ہے میں کیا جائے گا۔ جیسے :-

## گردان فعل حال مطلق مثبت معروف

جنس	مذکر	مؤنث	جمع	مذکر	مؤنث
مذکر	وہ لاتا ہے	وہ لاتے ہیں	تو لاتا ہے	تم لاتے ہو	میں لاتا ہوں
مؤنث	وہ لاتی ہے	وہ لاتی ہیں	تو لاتی ہے	تم لاتی ہو	میں لاتی ہوں

اور حال احتمالی کو حال مطلق سے اس طرح بناتے ہیں کہ بجائے لفظ (ہے) اوّل اُس کی بدلی ہوئی صورتوں کے لفظ (ہو) یا لفظ (ہوگا) لایا جائے لفظ (ہو) اور اس کی بدلی ہوئی صورتوں میں وحدت و جمع کا عمل تو ہوتا ہے مگر تذکیر و تانیث میں کچھ تغیر نہیں ہوتا۔ البتہ لفظ (رکا) میں بوجہ تذکیر تانیث بھی تغیر ہوتا ہے جیسا کہ گردان سے معلوم ہو جائے گا۔

## گردان فعل احتمالی مثبت معروف

(بر صفحہ ۸۳)

جنس	مذکر	مؤنث	مذکر	مؤنث	جنس	مذکر	مؤنث
مذکر	وہ لاتا ہو	وہ لاتے ہو	تو لاتا ہو	تم لاتے ہو	مذکر	وہ لاتے ہو	تم لاتے ہو
مؤنث	وہ لاتی ہو	وہ لاتی ہو	تو لاتی ہو	تم لاتی ہو	مؤنث	وہ لاتی ہو	تم لاتی ہو
مذکر	وہ لاتا ہوگا	وہ لاتے ہوگے	تو لاتا ہوگا	تم لاتے ہوگے	مذکر	وہ لاتے ہوگے	تم لاتے ہوگے
مؤنث	وہ لاتی ہوگی	وہ لاتی ہوگی	تو لاتی ہوگی	تم لاتی ہوگی	مؤنث	وہ لاتی ہوگی	تم لاتی ہوگی

فعل حال مجہول ہر دو قسم مذکورہ بالا، ماضی مطلق سے بنائے جاتے ہیں کہ ماضی مطلق کے بعد مصدر جانا کا مادہ (جا) ہر صیغہ میں بڑھا کر علامات فعل حال معروف ہر صیغہ کے مناسب جیسا کہ اوپر کی گردانوں میں بتایا گیا ہے زیادہ کر دیتے ہیں، اور لفظ (جا) میں کسی قسم کی اول بدل نہیں کرتے۔

## گردان فعل حال مطلق مجہول مثبت

جنس	مذکر	مؤنث	مذکر	مؤنث	جنس	مذکر	مؤنث
مذکر	وہ لایا جاتا ہے	وہ لائی جاتی ہے	تو لایا جاتا ہے	تم لائی جاتی ہے	مذکر	وہ لائی جاتی ہے	تم لائی جاتی ہے
مؤنث	وہ لائی جاتی ہے	وہ لائی جاتی ہے	تو لائی جاتی ہے	تم لائی جاتی ہے	مؤنث	وہ لائی جاتی ہے	تم لائی جاتی ہے

## گردان فعل حال احتمالی مجہول مثبت

جہ	جہ	جہ	جہ	جہ	جہ	جہ
مذکر (ہوگا)	مؤنث (ہوگی)	مذکر (ہوگا)	مؤنث (ہوگی)	مذکر (ہوگا)	مؤنث (ہوگی)	مذکر (ہوگا)
وہ لایا جاتا ہوگا	وہ لائی جاتی ہوگی	وہ لایا جاتا ہوگا	وہ لائی جاتی ہوگی	وہ لایا جاتا ہوگا	وہ لائی جاتی ہوگی	وہ لایا جاتا ہوگا
وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی
وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی
وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی
وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی	وہ لائی جاتی ہوگی

## فعل مستقبل

وہ فعل جس سے کسی کام کا کرنا یا ہونا یا سہنا، زمانہ آئندہ میں ظاہر کیا جائے اس کے بنانے کے پانچ قاعدہ ہیں:-

(۱) مادہ مصدر کے آخر کا حرف اگر (الف) یا (واو) ہو تو ایسے مادہ پر پائے مجہول ماقبل مکسور کے مرکز پر ہمزہ ہو زیادہ کرنے کے بعد لفظ لگا، اور اس کی تبدلہ صورتیں جو ہم پہلے بیان کر چکے ہیں، ہر صیغہ کے مناسب بڑھا دی جائیں گی جیسے:- آئے گا، جائے گا، دھوئے گا، روئے گا، وغیرہ۔

لیکن مصدر ہونا کا مستقبل (ہوگا) بولتے ہیں، ہوئے گا غیر فصیح ہے۔

(۲) اگر مادہ مصدر کے آخر میں یا ئے مجہول ہو تو، اس کے بعد صرف لفظ لگا،

اور اس کی بدلی ہوئی صورتیں لمحاظ تذکیر و تانیث زیادہ کر دیں گے۔ جیسے :-  
 (لے، سے (لے گا)۔ (دے، سے (دے گا) وغیرہ۔

البتہ سینا، اور کھینا مصدر سے صیغہ مستقبل سے گا اور کھینے گا اس  
 قاعدہ کے خلاف ہے۔

(م) اور اگر مصدر کے مادہ کا آخر حرف 'الف' یا 'واو' یا 'یا' بھول سا  
 نہ ہو تو یائے مجهول بڑھا کر علامت (گا) اور اس کی بدلی ہوئی صورتیں لمحاظ مذکر  
 و مؤنث زیادہ کی جائیں گی جیسے :- ہٹ سے ہٹے گا، پھر سے پھرے گا، پی سے  
 پیے گا وغیرہ، مگر جمع غائب اور جمع مشکم کے ہر قسم کے صیغوں میں گایا، گی سے  
 پہلے نون غنۃ بعد یائے مجهول کے بڑھایا جاتا ہے۔ جیسے 'وہ لائیں گے، وہ لائیں  
 گی' ہم لائیں گے، البتہ مصدر ہوتا میں چونکہ (دے) نہیں بڑھاتے اس لئے  
 وہ ہوں گے، وہ ہوں گی، ہم ہوں گے، کہتے ہیں۔ اور صیغہ جمع حاضر مذکر و  
 مؤنث کے لئے اگر مادہ مصدر کے آخر کا حرف 'الف' یا 'واو' ہو تو 'الف' یا  
 'واو' کے بعد ایسا واو جس کے مرکز پر پیش والی ہمزہ ہو، گے یا گی سے پہلے  
 لاتے ہیں، جیسے :- لاؤ گے، لاؤ گی، جاؤ گے، جاؤ گی، بوؤ گے، بوؤ گی وغیرہ  
 مگر ایسا واو مادہ ہو پر نہیں آتا۔ جیسے :- ہو گے، ہو گی۔

(م) اگر مادہ مصدر کے آخر میں یائے مجهول ساکن ہو تو اس کو واو مجهول  
 ساکن سے بدل دیں گے۔ جیسے :- لے سے لو گے یا لو گی اور دے سے دو گے  
 یا دو گی، مگر سینا اور کھینا کے مادہ ہائے (سے) اور (کھے) میں یہ (سے) بدستور

رہتی ہے۔ اور اس کے بعد واؤ مضموم جس کے مرکز پر ہمزہ ہو زیادہ کیا جاتا ہے اور سیو گے۔ اور کھینوگی کہتے ہیں۔

صیغہ ہائے واحد کلم مذکر و مؤنث میں جس مادہ مصدر کے آخر میں الف یا واؤ ہو تو ان کے بعد واؤ معروف جس کے مرکز پر ہمزہ مضموم ہو اور نوں غنہ لاتے ہیں جیسے۔  
لاؤں گا۔ لاؤں گی۔ پاؤں گا۔ پاؤں گی۔ سوؤں گا۔ سوؤں گی۔ وغیرہ  
اور سوائے مصدر سینا اور کھینا کے جس مصدر کے آخر میں یائے مجہول ساکن ہو اس کو واؤ معروف سے بدل کر نوں غنہ زیادہ کرتے ہیں جیسے۔  
لے سے لوں گا۔ لوں گی۔ دے سے دوں گا۔ دوں گی۔

سینا اور کھینا کے مادہ (سے) اور (کھے) میں یہ (سے) بدستور رہے گی جیسے۔ سینوں گا۔ سینوں گی۔ کھینوں گا۔ کھینوں گی۔

(۵) جو چار صورتیں اوپر بیان کی گئیں ان کے علاوہ مصدر وں سے مستقبل بنانے میں مادہ مصدر کے بعد واؤ ماقبل مضموم اور نوں غنہ بڑھاتے ہیں اور پھر (گا) اور اس کی بدلی ہوئی صورتیں لاتے ہیں جیسے۔  
بھاگوں گا۔ کھینوں گا۔ جیوں گا۔ سُنوں گا۔ وغیرہ۔

اب ہم ان قاعدوں کے بموجب ہر قسم کی گردانیں لکھتے ہیں۔ جس سے علامات مستقبل کا تغیر و تبدل بھی جو ہر صیغہ میں ہوتا ہے معلوم ہو جائے گا۔



# گردان فعل مستقبل مثبت معروف

تک	دو	تین	چار	پانچ	چھ	سات
مذکر	مؤنث	مذکر	مؤنث	مذکر	مؤنث	مذکر
وہ لائے گا	وہ لائے گی	وہ لائے گا	وہ لائے گی	وہ لائے گا	وہ لائے گی	وہ لائے گا
وہ لائے گا	وہ لائے گی	وہ لائے گا	وہ لائے گی	وہ لائے گا	وہ لائے گی	وہ لائے گا
وہ بولے گا	وہ بولے گی	وہ بولے گا	وہ بولے گی	وہ بولے گا	وہ بولے گی	وہ بولے گا
وہ بولے گا	وہ بولے گی	وہ بولے گا	وہ بولے گی	وہ بولے گا	وہ بولے گی	وہ بولے گا
وہ ہوگا	وہ ہوگی	وہ ہوگا	وہ ہوگی	وہ ہوگا	وہ ہوگی	وہ ہوگا
وہ ہوگا	وہ ہوگی	وہ ہوگا	وہ ہوگی	وہ ہوگا	وہ ہوگی	وہ ہوگا
وہ دے گا	وہ دے گی	وہ دے گا	وہ دے گی	وہ دے گا	وہ دے گی	وہ دے گا
وہ دے گا	وہ دے گی	وہ دے گا	وہ دے گی	وہ دے گا	وہ دے گی	وہ دے گا
وہ کہے گا	وہ کہے گی	وہ کہے گا	وہ کہے گی	وہ کہے گا	وہ کہے گی	وہ کہے گا
وہ کہے گا	وہ کہے گی	وہ کہے گا	وہ کہے گی	وہ کہے گا	وہ کہے گی	وہ کہے گا
وہ گرے گا	وہ گرے گی	وہ گرے گا	وہ گرے گی	وہ گرے گا	وہ گرے گی	وہ گرے گا
وہ گرے گا	وہ گرے گی	وہ گرے گا	وہ گرے گی	وہ گرے گا	وہ گرے گی	وہ گرے گا

فعل مستقبل مجہول ماضی مطلق مثبت معروف سے بنایا جاتا ہے، مذکر کی مینوں میں ہر صیغہ کے بعد واہ مصدر جانا کا (جا) اور اس کے بعد لفظ رکا، لمجاظ و تہد و جمع

بڑھا دیا جائے، اور صیغہ ہائے مونث میں ماضی مطلق مثبت معروض ہر جگہ واحد ہے گا، اور مادہ (جا) میں وحدت و جمع اور حاضر و غائب کا تغیر ہوگا، اور اس کے بعد سوائے صیغہ جمع متکلم کے باقی صیغوں پر علامت کی زیادہ کی جائے گی جمع متکلم، مونث اور مذکر، ایک ہی ہوں گے۔ جیسے :-

## گردان فعل مستقبل مجهول مثبت

نہ	تو	وہ	میں	ہم	ان
مذکر	تو پیا جائیگا	وہ پیا جائیگا	میں پیا جاؤں گا	ہم پیا جائیں گے	ان پیا جائیں گے
مونث	تو پائی جائیگی	وہ پائی جائیگی	میں پائی جاؤں گی	ہم پائی جائیں گی	ان پائی جائیں گی

## فعل مضارع

یعنی ایسا فعل جس سے کسی کام کا کرنا یا ہونا یا سننا حال یا استقبال کے زمانہ میں پایا جائے، یہ دونوں زمانے قرینہ کلام سے اس کے مفہوم میں داخل ہیں۔ اس کے بنائے کا قاعدہ صرف یہی ہے کہ فعل مستقبل سے علامت کا، یا، لگی گردی جائے۔ باقی جو ہے وہ مضارع کا صیغہ ہوگا، اور ان صیغوں میں تذکیر و تانیث کا امتیاز نہیں ہوتا، مذکر و مونث کے لئے ایک ہی قسم کے صیغے ہوتے ہیں

## گردان فعل مضارع مثبت معروف

مذکر مؤنث	واحد	جمع حاضر	واحد	جمع حاضر	واحد	جمع حاضر
مذکر مؤنث	وہ آئے	وہ آئیں	تو آئے	تم آؤ	میں آؤں	ہم آئیں
مذکر مؤنث	وہ بوئے	وہ بوئیں	تو بوئے	تم بوؤ	میں بوؤں	ہم بوئیں
مذکر مؤنث	وہ ہو	وہ ہوں	تو ہو	تم ہو	میں ہوں	ہم ہوں
مذکر مؤنث	وہ دے	وہ دیں	تو دے	تم دو	میں دوں	ہم دیں
مذکر مؤنث	وہ کھینے	ہم کھیں	تو کھینے	تم کھینو	میں کھینوں	ہم کھیں
مذکر مؤنث	وہ لڑے	وہ لڑیں	تو لڑے	تم لڑو	میں لڑوں	ہم لڑیں

فعل مضارع مثبت مہول، ماضی مطلق مثبت معروف سے بناتے ہیں اس طرح کہ صیغہ ہائے ماضی مطلق مثبت معروف کے واحد مذکر و مؤنث غائب حاضر کے بعد (جائے) اور جمع مذکر و مؤنث غائب اور متکلم کے بعد (جائیں) اور صیغہ جمع حاضر مذکر و مؤنث کے بعد (جاؤ) اور واحد متکلم مذکر و مؤنث کے بعد (جاؤں) زیادہ کر دیں، ماضی مطلق کے مذکر صیغہ تو واحد جمع و متکلم بدستور رہیں گے لیکن مؤنث کے صیغوں میں سوائے جمع متکلم کے اصل ماضی کا صیغہ واحد استعمال کیا جائے۔ جیسے :-

## گردان فعل مضارع مجہول مثبت

کھا	کھا	کھا	کھا	کھا	کھا
کھا	کھا	کھا	کھا	کھا	کھا
کھا	کھا	کھا	کھا	کھا	کھا
کھا	کھا	کھا	کھا	کھا	کھا

## فعل امر

وہ فعل جو حکم یا التجایا وُعا پر دلالت کرے، علامت مصدر یعنی لفظ (نا) سا قسط کرنے کے بعد جو کلمہ باقی رہے وہی صیغہ امر واحد حاضر ہوتا ہے جیسے:-  
آ جا۔ کر۔ مر۔ دیکھ۔ پڑھ۔ لکھ۔ کھا۔ وغیرہ۔

فعل امر کے صیغہ جمع حاضر تین طرح آتے ہیں۔

(۱) اگر مادہ مصدر کے آخر کا حرف الف یا واو ہو تو دونوں صورتوں میں

حروف واو جس کے مرکز پر پیش والی ہمزہ ہو زیادہ کرو۔ جیسے:-

لا سے لاؤ۔ کھا سے کھاؤ۔ بنا سے بناؤ۔ ستو سے سوؤ۔ دھو سے دھوؤ۔ پوسے

بوؤ۔ وغیرہ لیکن مصدر ہونا کا صیغہ امر واحد حاضر (ہو) جمع حاضر میں بھی (ہو) ہے

نکا۔ اس پر واو مذکور زیادہ نہیں کرتے اور مصدر چھونا کے صیغہ واحد حاضر سے

جمع حاضر بنانے کے لئے اس اصلی واو پر ہمزہ مضموم زیادہ کرتے ہیں اور واو

نہیں بڑھاتے اور تم چھو کہتے ہیں۔ چھو وغیرہ نصیح ہے۔

(۲) اور اگر مادہ مصدر کے آخر میں یا ئے مجہول ہو تو جمع حاضر کے لئے اس (ے) کو واؤ مجہول سے بدل دیتے ہیں اور حرف اول پر پیش پڑھتے ہیں جیسے لے سے لو۔ دے سے دو، مگر کھینا کے صیغہ کھے اور سینا بے یا ئے مجہول کے صیغہ سے میں یہ عمل نہیں ہوتا، اور (ے) کے بعد حسب قاعدہ نمبر ۱، واؤ پڑھا کر کھینو، اور سینو، بولتے ہیں۔

(۳) ان دونوں صورتوں مذکورہ بالا کے علاوہ ہر صیغہ امر جمع حاضر کے لئے مادہ مصدر کے آخر کے حرف کو پیش دے کر واؤ ساکن بڑھا دیتے ہیں جیسے دیکھ سے دیکھو، بھاگ سے بھاگو، رک سے رکو، ہٹ سے ہٹو وغیرہ تنبیہ: فعل امر کے چار صیغے بولے جاتے ہیں۔ واحد حاضر۔ جمع حاضر۔ واحد غائب اور جمع غائب، آخر کے دونوں صیغوں میں مضارع کے صیغہ واحد غائب اور جمع غائب استعمال ہوتے ہیں تذکیر و تانیث کا فرق ان صیغوں میں نہیں ہوتا، جیسے:-

### گردان فعل امر معروف مثبت

جنس	واحد غائب	جمع غائب	واحد حاضر	جمع حاضر
مذکر و مؤنث	وہ لائے	وہ لائیں	تولا	تم لاؤ

فعل امر مجہول نہیں ہوتا، جہاں امر مجہول کا برتنا مقصود ہو۔ وہاں فعل مضارع کے صیغہ ہائے واحد و جمع غائب حاضر کا استعمال کرتے ہیں۔ جیسے:-

## گردان فعل امر مجہول مثبت

جنس	واحد غائب	جمع غائب	واحد حاضر	جمع حاضر
مذکر	وہ لایا جائے	وہ لائے جائیں	تو لایا جائے	تم لائے جاؤ
مؤنث	وہ لائی جائے	وہ لائی جائیں	تو لائی جائے	تم لائی جاؤ

یہ ہم بتا آئے ہیں کہ امر کے صرف دو صیغے ہوتے ہیں۔ واحد حاضر اور جمع حاضر۔

## افعال معرّوہ و مجہول کی نفی یا نہی

جس فعل سے کسی کام کا نہ کرنا، یا نہ ہونا، یا نہ سننا بیان کیا جائے اس کو فعل منفی کہتے ہیں، مگر فعل امر کی نفی کو نہی کہا جاتا ہے۔

نفی اور نہی کے لئے تین کلمے اردو میں مستعمل ہیں (۱) نہ (۲) نہیں (۳) مت۔ ان کا مفصل بیان تو تیسرے حصہ میں آئے گا، یہاں اختصار کے ساتھ ہر ایک کلمہ کے متعلق الگ الگ لکھا جاتا ہے۔

(۱) نہ: یہ لفظ ہر فعل کے ساتھ نفی یا نہی کے لئے فعل سے پہلے بولا جاتا ہے، جیسے: وہ نہ آیا، وہ نہ جائیں۔ وہ نہ جاتا تھا، وہ نہ لائے گا، وہ نہ آتا تو اچھا ہوتا، وغیرہ، مگر ماضی قریب اور حال مطلق کے صیغوں پر لفظ نہ، اکثر نہیں لاتے، خطاب کی صورت میں تو کہتے ہیں کہ نہ آتا ہے نہ جاتا ہے، وہ نہ آیا ہے نہ گیا ہے، بصورت استفہام لفظ نہ، ابتدائے فعل پہ آکر نہ بجائے نفی کے

اثبات کے معنی دیتا ہے۔ جیسے: کہا میں نہ کہتا تھا۔ کیا وہ تمہارے پاس آتا ہوگا۔ یعنی میں کہتا تھا۔ اور وہ تمہارے پاس آتا ہوگا۔ وغیرہ۔

(۲) نہیں۔ یہ لفظ نفی کے لئے آتا ہے۔ نفی کے لئے نہیں آتا، جیسے: وہ نہیں لاتا۔ وہ نہیں گاتا۔ میں نہیں بولتا۔ وہ نہیں چھوڑتا۔ وغیرہ۔ یہ لفظ نہیں، فعل سے پہلے بھی آتا ہے اور اس کے بعد بھی (اور ہے) اور (ہو) اور (تھا) اور (ہوگا) وغیرہ علامات جو افعال پر آتی ہیں ان سے پہلے اور فعل کے بعد بھی بولتے ہیں، جیسے: وہ نہیں آتا۔ وہ آتا نہیں ہے۔ وہ آتا نہیں وہ نہیں لائے گا۔ وہ بولے گا نہیں۔ وہ پڑھتا نہیں ہے۔ وغیرہ۔ مگر فصیح یہی ہے کہ فعل سے پہلے بولا جائے۔

لفظ (نہ) کی طرح لفظ نہیں بھی موقع استفہام بجائے نفی کے اثبات کے معنی دیتا ہے۔ جیسے: کیا اس نے تمہارا کہنا نہیں مانا، یعنی مانا۔ کیا وہ آوارہ نہیں پھرتا یعنی پھرتا ہے؛ کیا مجھ سے پڑھنا نہیں آتا، یعنی آتا ہے۔ وغیرہ۔

تنبیہ۔ الفاظ (کیا) اور (کب) بھی نفی کے معنوں میں بعض مواقع پر استعمال ہوتے ہیں، جیسے: میں نے کب کہا تھا یعنی نہیں کہا، وہ کیا جانے یعنی نہیں جانتا وغیرہ (۳) مبت۔ یہ لفظ نفی کے لئے خاص ہے اور امر کے صیغہ واحد جمع حاضر کے پہلے یا پیچھے بولا جاتا ہے، اس کی تقدیم و تاخیر سماعیت پر منحصر ہے۔

کہیں لفظ (مت) کو اول لاتے ہیں۔ کہیں بعد میں۔ جس طرح اہل زبان استعمال کرتے ہیں وہی فصیح ہے۔ جیسے: روؤ مت۔ مت روؤ۔ دیکھو مت۔

مت دیکھو، دیکھ مت، مت دیکھ، مت پی، پی مت، پیومت مت پیو وغیرہ  
 مصدر کو جب امر کے معنی میں بولتے ہیں تو اس پر بھی نہی کے لئے مت لاتے  
 ہیں۔ جیسے: تم مت جانا۔ تم جانا مت، تم کھانا مت، تم مت کھانا، مارنا مت  
 مت مارنا۔ وغیرہ، جھوٹ مت بولنا فصیح ہے اور جھوٹ بولنا مت غیر فصیح  
 صیغہ امر اور مصدر مذکور پر لفظ (نہ) بھی نہی کے لئے بولا جاتا ہے۔ جیسے:-  
 نہ لیٹو، نہ لیٹنا، نہ بولو، نہ بولنا، نہ آؤ، نہ آنا، نہ لاؤ، نہ لانا، نہ کہو، نہ کہنا وغیرہ  
 مگر لفظ (نہ) کا آخر میں نہی کے لئے بولنا غیر فصیح ہے۔ صیغہ اے امر و غائب  
 اور جمع غائب کی نہی کے لئے چونکہ یہ صیغے مضارع کے ہوتے ہیں۔ لفظ  
 مت کا استعمال نہیں کیا جاتا۔

امر مجہول کے لئے چونکہ مضارع کے صیغے برتے جاتے ہیں اس لئے نہی کیلئے  
 لفظ (مت) نہیں بولا جاتا۔ بلکہ لفظ (نہ) یا (نہیں) کا استعمال کیا جاتا ہے۔  
 خواہ اصل فعل کے اول میں خواہ علامت مجہول سے پہلے، جیسے: نہ لکھا جا  
 لکھا نہ جائے۔ نہ پڑھے جائیں، پڑھے نہ جائیں وغیرہ  
 اور اسی طرح دیگر افعال مجہول ہیں، جیسے: نہیں کھایا گیا، کھایا نہیں گیا۔  
 نہیں بلائے گئے، بلائے نہیں گئے، نہیں بٹھائی گئیں، بٹھائی نہیں گئیں وغیرہ  
 چونکہ لفظ (نہیں) میں لفظ (ہے) موجود ہے اس لئے ماضی قریب پر جیسے:-  
 وہ نہیں آیا۔ وہ نہیں گیا۔ اس نے نہیں کھایا وغیرہ،  
 ماضی بعید اور ماضی استمراری اور حال احتمالی اور مستقبل مجہول میں فعل کیلئے



لفظ نہ اور نہیں، اصل فعل کے پہلے یا پیچھے دونوں طرح برتے جاتے ہیں۔  
 جیسے: نہ بُلا یا گیا تھا، بلائے نہ گئے تھے۔ نہیں بُلا یا گیا تھا۔ بلائے نہیں گئے  
 تھے، البتہ ماضی احتمالی مجہول جس میں علامت احتمال لفظ (ہو) سے ظاہر  
 کی جائے۔ اس پر نفی کے لئے (نہ) بولتے ہیں، (نہیں) نہیں بولتے۔ نہ لایا  
 گیا ہو، نہ مارا گیا ہو، وغیرہ۔

اسی طرح ماضی شرطی مجہول میں جہاں علامت شرط یا تمنا لفظ (ہوتا) ہو  
 نفی کے لئے لفظ (نہیں) نہیں لاتے، جیسے: نہ بُلا یا گیا ہوتا۔ نہ بلائے گئے ہوتے  
 نہ بُلائی گئی ہوتی، نہ بُلائی گئی ہوتیں، وغیرہ

مضارع مجہول کے صیغوں پر بھی نفی کے لئے صرف لفظ (نہ) آئے گا، جیسے  
 نہ لائے جائیں، نہ بلائے جائیں، نہ بُلائی جائیں، نہ لائی جائیں وغیرہ۔  
 تنبیہ:- الفاظ نفی و نہی کا دراصل اصلی فعل سے پہلے ہی لانا نصیح ہے۔

## شبہ فعل

ایسا فعل جو اسم، صفت، فعل، تینوں طرح برتا جائے، جیسے: لکھا ہوا مٹ  
 گیا، گرا ہوا مکان بنا، روکنے والے آئے،  
 اُردو میں یہ تین قسم کا ہوتا ہے۔

۱) اسم فاعل، کام کرنے والے کا جو نام کام کرنے کی نسبت سے رکھا جائے  
 اس کو اسم فاعل کہتے ہیں، جیسے: محمود نے پڑھا، یہاں محمود فاعل ہے

اور پڑھنے والے نے پڑھا، یہاں پڑھنے والا اسم فاعل ہے نہ کہ فاعل۔ اسم فاعل کے بنانے کا یہ قاعدہ ہے کہ علامت مصدر یعنی لفظ (نا) کے نوُن کو زیر دے کر الف کو یا ئے مجہول سے بدل دیں اور اس کے بعد لفظ (والا) اور اس کی بدلی ہوئی صورتیں حسب موقع بڑھا دیں یعنی مذکر کے صیغوں میں واحد کے لئے والا، اور جمع کے لئے والے، اور مؤنث میں واحد کے لئے والی، اور جمع کیلئے والیاں، یا والئیں، لائیں گے، اور بصورت فعل متعدی جبکہ علامت فاعل بھی اس کے ساتھ ہو، واحد مذکر کے لئے (والے)، اور جمع مذکر کیلئے (والوں) اور واحد مؤنث کے لئے (والی) اور جمع مؤنث کے لئے (والیوں) لائیں گے اور اگر صیغہ فعل لازم بطریق صفت استعمال کیا جائے، تو جمع مؤنث کیلئے بھی (والی) جو واحد کے لئے ہے لائیں گے۔ جیسے:-

فعل متعدی	مذکر	پڑھنے والے نے پڑھا	پڑھنے والوں نے پڑھا
	مؤنث	پڑھنے والی نے پڑھا	پڑھنے والیوں نے پڑھا
فعل لازم	مذکر	آنے والا لڑکا	آنے والے لڑکے
	مؤنث	آنے والی لڑکی	آنے والی لڑکیاں
عام صورت	مذکر	جانے والا گیا	جانے والے گئے
	مؤنث	جانے والی گئی	جانے والیاں گئیں

(۲) اسم مفعول، جس اسم یا ضمیر پر فعل واقع ہو، اس اسم یا ضمیر کا جو نام اس نسبت وقوع فعل سے نہیں اس کو اسم مفعول کہیں گے۔ جیسے:-

بنایا ہوا، پڑھائی ہوئی، کھائے ہوئے، وغیرہ اسم مفعول فعل لازم سے نہیں آتا۔ صرف فعل متعدی سے آتا ہے خواہ کسی قسم کا فعل متعدی ہو۔ البتہ جہاں فعل متعدی کا فاعل مذکور لفظاً ہو دیاں اسم مفعول کو اسم مالم سببی فاعلہ کہتے ہیں۔

اس کے بنانے کا قاعدہ یہ ہے کہ ماضی مطلق معروف مثبت کے صیغہ واحد مذکر پر لفظ (ہوا) اور جمع مذکر پر لفظ (ہوئے) اور واحد اور جمع مؤنث پر لفظ ہوئی زیادہ کر دیں، جیسے: پکڑا ہوا، پکڑے ہوئے، پکڑی ہوئی، پکتا ہوا، پکتے ہوئے، پکتی ہوئی یعنی پکتا ہوا بلغ، پکتے ہوئے گئے، پکتی ہوئی لچھی، پکتی ہوئی کھریاں وغیرہ۔

تنبیہ۔ اسم مفعول کے صیغہ جب کسی اسم یا ضمیر کے ساتھ آئیں تو صفت کا کام دیں گے۔ جیسے: پکڑا ہوا کبوتر چھوٹ گیا۔ وہ دھوئی ہوئی دھوئی کھوئی گئی، اوڑ بلا اسم یا ضمیر لانے کے یہ اسم مفعول کے صیغہ اسم ہوں گے۔ جیسے: کھا یا ہوا اُگل دیا، پیا ہوا نکل گیا، وغیرہ۔

اسم مفعول فعل ناقص کا اسم ہوتا ہے جیسے: بکا ہوا موجود ہے۔ پتکا ہوا خراب ہو گیا، وغیرہ۔

تنبیہ فعل متعدی کے ساتھ اسم مفعول کی جو صورت بیان کی گئی ہے ممکن ہے کہ اسم فاعل کا کام نہ لے جیسے: سوئے ہوئے نے کروٹ لی، آئے ہوئے نے روٹی کھائی۔ یہاں سوئے ہوئے اور آئے ہوئے اسم فاعل ہیں۔  
(۳) حالیہ ماضی۔ وہ مشبہ فعل، جو فاعل یا مفعول کی حالت کا اظہار کرے

کہ جس سے فعل کا تمام ہونا نہ پایا جائے۔  
اگر اصل فعل لازم ہوگا، تو حالیہ ماضی سے صرف فاعل کی حالت کا اظہار ہوگا۔  
اور اگر اصل فعل متعدی ہے تو فاعل یا مفعول میں سے ہر ایک کی حالت حسب موقع ظاہر ہوگی۔

**اصل فعل لازم کی مثالیں**۔ وہ بھاگتی ہوئی آئی۔ وہ کودتا ہوا گیا۔  
وہ جاتے ہوئے ملے، وہ جاتی ہوئی ملیں۔

**اصل فعل متعدی**، پارتنی نے گاتے ہوئے کہا، وہ سوتا ہوا مارا گیا۔  
وہ گھوڑوں کو بھگاتے ہوئے لائے۔ وہ ترکاری بیچتی ہوئی پکڑی گئیں۔  
حالیہ ماضی کے بنانے کا قاعدہ یہ ہے کہ ماضی شرطی جس کو ماضی ہنسی بھی کہتے ہیں  
اس کے صیغہ واحد پر (ہوا) اور جمع مذکر اور جمع متکلم مذکر و مؤنث پر (ہوئے)  
اور واحد اور جمع مؤنث پر (ہوئی) بڑھا دیں، جیسے :-

وہ یا تو یا میں، ہنستا ہوا آیا، وہ یا تم، یا ہم، ہنستے ہوئے آئے، وہ یا تو یا  
میں ہنستی ہوئی آئی، وہ یا تم ہنستی ہوئی آئیں، یہ فعل لازم کی مثالیں ہیں  
جو فاعل کی حالت ظاہر کرتی ہیں۔

وہ یا تو یا میں، آتا ہوا اٹھا، وہ یا تم یا ہم آتے ہوئے ملے۔ وہ یا تو یا میں آتی  
ہوئی لٹی، وہ یا تم یا ہم آتی ہوئی لٹیں، ان مثالوں سے مفعول مالم یسیمی فاعلہ  
کی حالت کا اظہار ہوتا ہے۔

وہ یا تو یا میں چڑھتا ہوا ملا، وہ یا تم یا ہم چڑھتے ہوئے ملے۔ وہ یا تو یا میں چڑھتی

ہوئی ملی۔ وہ یا تم چڑھتی ہوئی ملیں۔

یہاں اصل فعل متعدی ہے اور فاعل کی حالت کا اظہار ہے۔

اس نے یا تو نے یا میں نے کھاتا ہوا دیکھا۔ انہوں نے یا تم نے یا ہم نے کھاتے ہوئے دیکھے۔ اس نے یا تو نے یا میں نے کھاتی ہوئی دیکھی۔ انہوں نے یا تم نے کھاتی ہوئی دیکھیں۔ ان مثالوں میں مفعول کی حالت ظاہر کی گئی ہے۔

حالیہ ماضی کی نیکو اور کی صورت میں (ہوا) اور اس کی بدلی ہوئی صورتیں نہیں بدلی جاتیں۔ جیسے:- وہ پڑھتے پڑھتے تھک گیا۔ وغیرہ۔

حالیہ ماضی، ماضی مطلق سے بھی آتا ہے، جیسے:- بیٹھا ہوا، بیٹھے ہوئے، بیٹھی ہوئی، بیٹھی ہوئیں، لیکن یہ حالیہ صرف فاعل کی حالت بتائے گا۔ خواہ اصل فعل لازم ہو یا متعدی۔ لیکن اگر اصل فعل مجہول معنوی ہوگا تو مفعول مالم سببی فاعلہ کی۔ جیسے:-

وہ بھاگا ہوا آیا۔ وہ کھڑے ہوئے تیرے۔ وہ آئی ہوئی گئی، وہ بیٹھی ہوئی لگاتی رہیں۔ وہ آیا ہوا بکا۔ وہ بھاگے ہوئے پٹے۔ وغیرہ۔

تنبیہ:- یہ خیال رکھنا چاہئے کہ حالیہ ماضی اپنے فاعل یا مفعول کی صفت ہے اور صفت اور موصوف مل کر فاعل یا مفعول ہوتے ہیں، یا حالیہ ماضی متعلق فعل ہے۔ اگر ہم کہیں کہ زید ہنستا ہنستا رو پڑا۔ تو یہاں ہنستا ہنستا زید کی صفت ہے جو فاعل ہے، اور زید بیٹھا بیٹھا بیٹھا، یہاں بیٹھا زید کی صفت ہے جو مفعول مالم سببی فاعلہ ہے، اور زید لیٹے لیٹے کا تاربا، یہاں لیٹے لیٹے متعلق فعل ہے۔

## متعلقات فعل

ایسا کلمہ جو سوائے اسم یا ضمیر کے کسی فعل یا صفت یا خبر یا کسی دوسرے فعل کی وضاحت کرے۔ جیسے:-

گھوڑا تیز دوڑا، تم جلدی آئے۔ وہ سچ سچ چلا وغیرہ۔

متعلق فعل کی اردو میں تیرہ قسمیں ہیں،

(۱) متعلق عام، وہ لفظ جو فعل کی حالت یا کیفیت کی وضاحت کئے جیسے تم نے یہ بات اچھی کہی۔ تم یہ کام ہرگز نہ کرنا۔ اس نے بجا کہا۔ وہ قرضہ لے لے آیا۔ میں تیزی سے جا رہا تھا۔ وغیرہ۔

متعلق عام اکثر یہ کلمات ہوتے ہیں۔

ٹھیک، برابر، پیہم، کبھی، بھول کر، کانوں کان، اچھا، بُرا، سیدھا۔ ضرور۔ سراسر، درست، کا، کی، کے وغیرہ،

چند مثالیں اور سنو۔ وہ سیدھا گیا۔ وہ ضرور جائے گا۔ میں نے اسے اور دیا (یہاں اور بمعنی زیادہ ہے) تم نے مجھے مُطلق خبر نہ کی، ڈھیر کا ڈھیر بہ گیا۔

سب کے سب آگئے، ساری کی ساری گانے لگیں۔ وغیرہ

(۲) متعلق زمانی۔ ایسا کلمہ جو وقت اور زمانہ پر دلالت کرے خواہ وہ وقت

اور زمانہ معین ہو یا غیر معین۔ جیسے:- وہ شام آیا۔ تم ایک گھڑی ٹھہرو۔ تمام رات سفر میں گزری، تم کبھی تو آیا کرو۔ میں کسی وقت آؤں گا۔ فوراً چلے آؤ، وغیرہ

## متعلقات فعل

ایسا کلمہ جو سوائے اسم یا ضمیر کے کسی فعل یا صفت یا خبر یا کسی دوسرے فعل کی وضاحت کرے۔ جیسے :-

گھوڑا تیز دوڑا، تم جلدی آئے۔ وہ سب سبچا وغیرہ۔

متعلق فعل کی اردو میں تیرہ قسمیں ہیں،

(۱) متعلق عام، وہ لفظ جو فعل کی حالت یا کیفیت کی وضاحت کئے جیسے

تم نے یہ بات اچھی کہی۔ تم یہ کام ہرگز نہ کرنا۔ اس نے بجا کہا۔ وہ قرضہ لے لے آیا۔ میں تیزی سے جا رہا تھا۔ وغیرہ۔

متعلق عام اکثر یہ کلمات ہوتے ہیں۔

ٹھیک، برابر، پیہم، کبھی، بھول کر، کانوں کان، اچھا، بُرا، سیدھا۔ ضرور۔ سراسر، درست، کا، کی، کے وغیرہ،

چند مثالیں اور سنو۔ وہ سیدھا گیا۔ وہ ضرور جائے گا۔ میں نے اسے اور دیا (یہاں اور بمعنی زیادہ ہے) تم نے مجھے مطلق خبر نہ کی، ڈھیر کا ڈھیر بہ گیا۔

سب کے سب آگئے، ساری کی ساری گانے لگیں۔ وغیرہ

(۲) متعلق زمانی۔ ایسا کلمہ جو وقت اور زمانہ پر دلالت کرے خواہ وہ وقت

اور زمانہ معین ہو یا غیر معین۔ جیسے :- وہ شام آیا۔ تم ایک گھڑی ٹھہرو۔ تمام رات سفر میں گزری، تم کبھی تو آیا کرو۔ میں کسی وقت آؤں گا۔ فوراً چلے آؤ، وغیرہ

(۳) متعلق مکانی، وہ کلمہ جو جگہ یا سمت کے لئے بولا جائے۔ جیسے:-  
وہ یہاں نہیں، میں دہاں جاؤں گا، تم کہیں مت جاؤ، وہ ادھر نہیں آیا۔  
تم اوپر گئے تھے، تم ورے آؤ، وغیرہ۔

(۴) متعلق عددی۔ وہ کلمہ جو کسی کام کے کرنے یا نہ کرنے کی تعداد معین ہو یا غیر معین ظاہر کرے۔ جیسے:- ان کو چار چار آم دو یہ ایک بھی نہیں لایا،  
میں تیسری بار آیا ہوں، وہ کئی مرتبہ آئے۔ میں نے کتنی ہی دفعہ اسے  
سمجھایا۔ وہ کئی بار مجھے ملا۔ وغیرہ۔

(۵) متعلق مقداری۔ وہ کلمہ جو غیر معین مقدار بیان کرنے کے لئے بولیں  
جیسے:- ذرہ سا پانی لانا۔ اس قدر کیوں لائے، کچھ کچھ بوندیں پڑیں تھوڑا  
سا مجھے بھی دینا۔ وغیرہ۔

(۶) متعلق سببی۔ وہ کلمہ جو علت اور سبب کے ظاہر کرنے کیلئے بولا جائے  
جیسے:- میں تم سے ملنے کے لئے آیا تھا، تم کس لئے یہاں آئے ہو۔ فرمایے کیسے  
آنا ہوا۔ یہ کہیں میں تمہارے واسطے لایا ہوں۔ وغیرہ۔

(۷) متعلق ایجابی۔ وہ کلمہ جو ندا کے یا کسی بات کے تسلیم کرنے کے اظہار  
کے لئے بطور جواب بولا جائے۔ جیسے:- ہاں وہ آگیا، جی حاضر ہوا۔ ہاں جی یہ  
سودا میں ہی لایا تھا، اچھا تم چلے آؤ۔ وغیرہ۔

(۸) متعلق انکاری۔ ایسے کلمات جو نفی کے لئے برتے جائیں۔ جیسے  
تم بغیر ملے مت جانا، وہ بن کے چلا گیا، تم بے پوچھے کپڑا کیوں خرید لائے



ایسا تھوڑا ہی ہو سکتا ہے کہ تم سے نہ ملوں، یہ ان کہنی کیونکر کہوں وغیرہ  
(۹) متعلق طور و طریقہ، ایسے کلمات جن سے کسی فعل کے عمل میں لانے کا  
طریقہ بتایا جائے۔ جیسے:۔ یوں نہیں یوں کرو، اس طرح مت بیٹھو۔ ایسے نہیں  
ایسے کھانا چاہئے۔ وغیرہ۔

(۱۰) متعلق تاکید، وہ کلمات جو کسی فعل کی اثبات یا نفی یا دونوں کی  
تاکید کے لئے بولے جائیں۔

اثبات کی تاکید کیلئے جیسے:۔ کہو تو سہی، لکھو تو سہی، پڑھو تو سہی، وغیرہ۔  
نفی کی تاکید کے لئے جیسے:۔ یہ کام کبھی نہ کرنا۔ تم وہاں ہرگز نہ جانا۔ یہ بات  
زہار نہ کہنا۔ وغیرہ

نفی و اثبات دونوں کی تاکید کیلئے۔ بیشک میں وہاں نہیں گیا۔ بیشک  
مجھے جانا چاہئے تھا، واقعی میں گیا تھا، میں نے یہ خط واقعی نہیں لکھا۔

فی الحقیقت یہ اسی کا کام ہے، درحقیقت یہ کام اُس کا نہیں، وغیرہ  
(۱۱) متعلق ظنی۔ ایسے کلیے جو ظن اور شک ظاہر کرتے ہوں۔ جیسے:۔  
شاید وہ چلا گیا ہو، غالباً وہ نہیں آئیں گی۔ دیکھئے وہ آتے ہیں یا نہیں۔ ہو  
نہ ہو کوئی آیا ضرور ہوں، انہوں نے ہمارے بھائی دہی تھے۔

(۱۲) متعلق استفہامی، ایسے کلمات جو دریافت یا سوال کے لئے بولے  
جائیں، یہ دریافت خواہ زمانہ کے متعلق ہو، جیسے:۔ تم کس وقت جاؤ گے  
وہ کب آئے، خواہ مکان کے لئے ہو۔ جیسے:۔ تم کہاں گئے تھے۔ وہ کہیں

نہیں گیا۔ میں کس جگہ آؤں۔ خواہ دریافت سمت کے لئے ہو۔ جیسے:- کدھر سے آنا ہوا، کس طرف کا ارادہ کیا۔ خواہ تعداد و مقدار کی دریافت کے لئے ہو جیسے:- کتنے آدمی آئے۔ کس قدر گھی چاہئے۔ کتنا آٹا پسوایا ہے۔ خواہ دریافت حالت یا صفت کے لئے ہو، جیسے:- آپ کا مزاج کیسا ہے۔ یہ بریاں کیسی ہیں، آجکل امرود کیسے ہیں۔ خواہ دریافت طور اور طریقہ کے لئے ہو۔ جیسے:- آپ کیونکر آئے، فرمائیے آپ کا آنا کیسے ہوا۔ خواہ دریافت سبب یا علت کے لئے ہو، جیسے:- تم کیوں جاتے ہو، وہ کسے کو آئے تھے۔ تم کس واسطے رونے لگے، وہ کس لئے مدد نہ نہیں کیا۔ خواہ دریافت خبر یا مضمون جملہ کے لئے ہو۔ جیسے:- تم کیا کہہ رہے ہو۔ میں تو یہ پوچھتا ہوں کہ آیا وہ جائیں گے یا نہیں۔

ان کے علاوہ اور بھی کلمات ہیں جو متعلق ہوتے ہیں۔ اور اکثر کلمے بصورت نکرار متعلق فعل ہوتے ہیں۔ چند مثالیں لکھتا ہوں۔

جیسے:- حتی الامکان تمہیں کوشش کرنی چاہئے۔ الفصۃ انہوں نے ایک بات بھی نہ مانی۔ آہستہ چلا کرو۔ سچ سچ باتیں کرو۔ میں بسیر و چشم حاضر ہوتا ہوں آپ کس سوچ میں بیٹھے ہیں۔ ہمسوں تک میری واپسی ہوگی۔ وہ جلدی سے آگئے، میرے مکان پر کب آئے گا۔ یہ اخبار ہفتہ وار آتا ہے۔ سڑکوں پر گزروں پانی چڑھ گیا۔ میں کب تک انتظار کروں۔ تم الگ تھلک کیوں بنے لگے۔ ان کے پاس الگ الگ جایا کرو۔ وہ ہم سے دُور دُور رہتا ہے۔ وغیرہ۔

## نوعیت فعل

افعال کی نوعیت بیان کرتے وقت یہ سات باتیں بتانی چاہئیں۔  
 (۱) **فعل کی قسم**۔ آیا فعل لازم تام ہے یا لازم ناقص یا اقسام متعدی میں سے کس قسم کا متعدی ہے۔ فعل مثبت ہے یا منفی مفرد ہے یا مرکب یا شبہ فعل ہے۔

(۲) **فعل کا حاضر یا غائب یا شکم ہونا**۔

(۳) **فعل کا واحد یا جمع ہونا**۔

(۴) **فعل کا کسی قسم کی ماضی یا کسی قسم کا حال یا مستقبل یا مضارع یا امر یا مصدر ہونا**۔

(۵) **فعل کا معرّف یا مجهول وضعی یا مجهول معنی ہونا**۔

(۶) **فعل کا مذکر یا مؤنث کے لئے ہونا**۔

(۷) **فعل کا متعلق فعل کی قسموں میں سے کسی قسم کا ہونا**۔ اور اس کا تعلق کسی اور فعل متعلق یا شبہ فعل یا صفت کے ساتھ ہونا۔

### مشقی جملے

ان جملوں میں جو فعل برتے گئے ہیں ان کی نوعیت بیان کرو۔

میرا دہلی جانا نہیں ہوا۔ ہمیں بھی سبق پڑھانا چاہیے۔ تم یہاں سو جانا۔

لڑکے کو کتاب لے دینا۔ وہ اب تک نہیں آئے۔ یہ میری بہن آئی۔ کیا وہ

آیا ہے، کیا وہ گئی ہیں۔ یہ آم ہم لائے تھے۔ سوئی میں لائی تھی۔ زید ہل

چلاتا تھا۔ عورتیں گاتی تھیں، اس وقت لڑکا آیا ہو گا۔ یا لڑکی آئی ہو گی۔

ممکن ہے کہ نہ وہ آئے ہوں نہ وہ آئی ہوں۔ کاش میں بھی تماشہ دیکھتی، اچھا ہوتا  
 اگر تم آجاتے۔ تم میں سے کوئی تو آیا ہوتا۔ اگر اور کوئی نہ آتا تھا تو تم ہی  
 آئی ہو تیں۔ ذرہ ٹھیر و لڑکے آتے ہیں۔ وہ دیکھو لڑکیاں مدرسہ جاتی ہیں۔  
 شاید بکر آتا ہوگا۔ شاید ہندہ آتی ہوگی۔ مجھے کیا خبر کہ وہ آتا ہو یا نہ آتا ہو۔  
 شاید یہ لڑکی پڑھتی ہو۔ یہ کتاب میں لوں گا۔ یہ ادھر صنی ہم لیں گے۔ کیا معلوم  
 اب وہ جائیں یا نہ جائیں۔ کیا خبر یہ لڑکی اس کام کو کرے یا نہ کرے۔ تم ادھر آؤ  
 لکڑی اٹھائی گئی۔ بانس چرایا گیا۔ کیا تم بلائے گئے ہو۔ کیا وہ بلائی گئی ہے  
 مجھے بلایا گیا تھا۔ کیا تم بھی بلائی گئی تھیں، دودھ ہمیشہ لایا جاتا تھا۔ ان کو  
 ہر چیز دکھائی جاتی تھی۔ اسباب اٹھایا گیا ہوگا۔ جاچیں بچھائی گئی ہونگی  
 ممکن ہے کہ سنگھڑے لائے گئے ہوں، شاید چوکی نکالی گئی ہو۔ کاش تمہیں میرے  
 پاس بٹھایا گیا ہوتا۔ کاش اس کی بھی ادھر صنی رنگوانی گئی ہوتی، کیا اچھا ہوتا  
 اگر تم بھی بلائی جاتیں اور میں بھی بلایا جاتا، کس کو پکارا جاتا ہے کس کو آواز  
 دی جاتی ہے۔ شاید دال پکائی جاتی ہوگی، شاید کھانا کھایا جاتا ہوگا، کیا  
 خبر ہم بلائے جاتے ہوں یا وہ بلائی جاتی ہوں۔ یہ کام ضرور کیا جائے گا  
 اب تو جس طرح ہو سکے گا کھیتی کی جائے گی۔ کھیر بکائی جائے۔ کھانا اتارا جائے  
 اُن کو خط لکھا جائے یا نہ لکھا جائے۔ تمہارے لئے عید سی لکھی جائے یا نہیں  
 یہ لڑنے والی عورتیں ہیں، یہ جھگڑنے والے مرد ہیں۔ ڈھول بجنے والا ہے  
 گیہوں بکینے والے ہیں۔ وہ سوتے سوتے جاگے۔ یہ روتے ہوئے نہیں پڑتے

میں نے روٹھے ہوئے کو منایا۔ یہ لمب میرا لایا ہوا ہے۔ کن پھڑے جا رہے ہیں وہ بانپتے ہوئے آئے۔ وہ روتی ہوئی گئی۔ لڑکے جاتے ہوئے پٹے۔ وہ بڑبڑاتی چلی گئی۔ وہ پڑھتے پڑھتے سو گئی۔ وہ روتا روتا ہنس پڑا۔ تم آہستہ آہستہ چلا کرو، وہ سچ سچ گارہی تھی، یہ بتاؤ کہ تم کب آؤ گے۔ وہ کس وقت جائیں گی تم پیچھے رہو، آگے مت جاؤ۔ تم کیوں ہنستے ہو۔ وہ یہاں کس لئے آئی تھی۔ جی ہاں میں جا رہا ہوں، اچھا آتا ہوں، تم ہرگز شراب نہ پینا۔ تم کبھی بھول کر بھی گالی نہ دینا۔ میاں چلے جانا بیٹھو تو سہی۔

## کہانی

اس کہانی میں سے ہر قسم کے افعال پہچانو، اور ان کی نوعیت بیان کرو کسی شہر میں ایک امیر زادہ تھا۔ بلبلیں پالتا۔ خرگوشے لڑاتا۔ کبوتر اڑاتا تھا۔ اور اسی کھیل میں اپنی دولت کھوتا، اور اپنی عمر ضائع کرتا تھا، ایک دن وہ لڑکا مرغ کی بازی جیت کر آ رہا تھا۔ چند نوکر اور بہت سے خوشامدی اس کے ساتھ تھے۔ کوئی مرغ لئے ہوئے تھا۔ کوئی بلبلوں کے اڈے پکڑے ہوئے تھا، بازی جیتنے کی خوشی میں اپنی بڑائیاں اور مرغ کی تعریفیں ہو رہی تھیں۔ ایک نے کہا کہ مرغ کو گھئی کی روٹی جس میں بادام ڈالے جاتے تھے۔ میں برابر کھلاتا رہا۔ دوسرا بولا کہ جناب میں نے اس کے لئے وہ عجم بنوائی تھی جس میں چھ ماشے موتی اور پانچ روپے کے سونے کے ورق پڑے تھے، لڑکا بولا کہ اس سال میرا ساٹھ روپہ ماہوار اس کی تیاری میں خرچ ہوا۔

کسی نے کہا کہ یہ مُرغ ٹیپ بہت اچھی مارتا ہے۔ اگر فاروں پر گھنڈی ہوتی تو اپنے مقابل کا کام تمام کر دیتا،

۱۰ اتفاق سے ایک شریف بوڑھا زمیندار بھی اس یہودہ مجمع کے ساتھ ہو گیا تھا وہ سنتا رہا جب یہ گروہ امیر زادہ کے مکان پر پہنچا تو چاروں طرف آوازیں آئیں کہ حضور اس حبیث کی بہت بڑی خوشی ہوئی ہے کیونکہ جس مُرغ کو ہرایا ہے وہ دس بازیاں حبیث چکا تھا۔ یہ ہماری دعاؤں کا اثر ہے۔ اس لئے ہم دُعاگوں کا مُنہ میٹھا کیجئے۔ امیر زادہ نے کہا کہ بس رو بہ یہ کی مٹھائی لے آؤ، ایک بولا کہ حضور یہ تو ہمارے لئے بھی کافی نہ ہو گی۔ ہمارے بال بچے مُنہ پھاڑے رہ جائیں گے۔ آپ نے پہلے تو صرف ٹبل کی بازی جیتنے پر دوسور وہ یہ خرچ فرما دیا تھا غرض امیر زادہ کو خوب خوب بھرے دئے اور سور وہ یہ کی مٹھائی منگوائی شیرینی تقسیم ہوئی۔ اس وقت اُس اجنبی بڑھے پر بھی نظر پڑی شیرینی دیکر اُسے امیر زادہ نے کہا کہ آپ جائیے۔ اس نے کہا کہ مجھے آپ سے کچھ ضروری باتیں کرنی ہیں۔ میں شیرینی کے لالچ سے نہیں آیا تھا۔ قصہ مختصر یہ کہ سب لوگ چلے گئے۔ تب اُس بڑھے نے امیر زادہ سے پوچھا کہ آپ کی آمدنی کیا ہے اور خرچ کتنا ہے؟ امیر زادہ نے جواب دیا کہ آمدنی سے دُگنا خرچ ہے جو قرض سے پورا کرتا ہوں مگر کے خرچ کو تو آمدنی بہت کافی ہو سکتی ہے بلکہ بچت بھی ہو جائے مگر ان جانوروں پر قریب پانچ سور وہ یہ ماہوار خرچ ہوتا ہے۔ بڑھے نے کہا کہ کیا

ان جانوروں میں سے کوئی دودھ دیتا ہے؟ لڑکا ہنسنا، اور کہا کہ نہیں۔  
 پھر کہا کہ ان کے انڈے بچوں سے کوئی آمدنی ہوتی ہے؟ کہا کہ نہیں۔  
 پھر کہا کہ کسی ایسی چیز پر جس سے نہ کوئی دین کا فائدہ نہ دنیا کا نفع۔ اتنی  
 بڑی رقم خرچ کر دینی کیا عقلمندی کی نشانی ہے۔ یہ سن کر وہ لڑکا ہنسا ہوا  
 بڑے نے کہا کہ میں کھیتی کرنا ہوں میرے پاس زمین تھوڑی تھی۔ میں نے پہلے  
 بھیریں پالیں اور ان کو بیج کر نفع حاصل کیا۔ پھر بھینسیں اور گائیں خریدیں  
 دودھ اور گھی سے فائدہ اٹھاتا رہا۔ کٹیس اور بھڑے بیچتا رہا۔ جو روپیہ میں  
 کماتا تھا یا تو اس سے کوئی شے خرید کر نفع حاصل کرتا تھا۔ یا زمین مول لیتا  
 تھا، رفتہ رفتہ سارا گاؤں میں بٹنے لیا۔ اب میرے گھر گھوڑیاں بندھی ہیں، گائیں  
 بھینسیں دودھ دیتی ہیں۔ سوار ہو کر جہاں چاہتا ہوں جاتا ہوں، آپ پر  
 قرض ہے، اب یہ ہو گا کہ نالش ہوگی جائداد نیلام ہو جائے گی۔ ان جانوروں  
 کا تو کیا ذکر ہے تمہیں اور تمہارے گھر والوں کو بھی بیٹ بھڑکھانا میسر نہ ہو گا  
 یہ لالچی اور خوشامدی جو تمہارے ارد گرد پھرتے ہیں ایک بھی پاس نہیں آسکتا  
 اپنے اور اپنے گھر والوں پر رحم کرو اور اپنی جائداد کا انتظام کرو۔ ان پرندوں  
 کو چھوڑو۔ اور ان بے تعداد نوکروں کو بر فاست کرو۔ لڑکے کی سمجھ میں کچھ بات  
 آگئی اس نے کہا کہ بڑے میاں اگر تم انتظام کا ذمہ لو تو میں تمہاری نصیحت پر عمل  
 کروں۔ بڑے میاں نے مان لیا، سب پرندے بیچ دئے، اور جائداد کا انتظام  
 کیا۔ آمدنی اور خرچ سب بڑے میاں نے اپنے ہاتھ میں لیا، ایک سال ہی میں

سب قرضہ اُتر گیا۔ گھوڑے تھان پر اور گائیں بھینسیں کھریوں پر نظر آنے لگیں۔ امیر زادی کو خود کام کرنے اور دیکھنے کی عادت ڈالی اور کفایت شعاری سکھائی۔ اب وہ لڑکا دراصل امیر ہوا اور انتظام خود کرنے لگا۔

## کلمات ایصال

سوائے کلمات عطف اور کلمات طبعی کے ایسے کلمے جو اسم یا ضمیر کا تعلق اور کلموں سے ظاہر کریں۔ ایصال کے معنی ہیں ایک دوسرے کو چھوڑنے کے (اردو میں یہ کلمے تین قسم کے ہیں) :-

### (۱) علامات

(۱) علامت فاعل :- فاعل کی اکثر علامت تو (رنے) ہوتی ہے اور بعض جگہ (سے) جیسے :- زید نے بکر کو مارا۔ خالد نے ولید کو سمجھایا۔ موہن نے سوہن کو پکارا۔ یا مجھ سے نہیں آیا جاتا۔ اس سے نہیں چلا گیا۔ تم سے نہیں بولا گیا۔  
تنبیہ :- فعل معرون تعدی غمت یا منفی کی، ماضی مطلق، یا ماضی قریب یا ماضی بعید یا ماضی احتمالی یا ایسی ماضی شرطی جس پر لفظ (ہوتا) پڑھا یا گیا ہو۔ علامت (رنے) لاتے ہیں۔ جیسے اس نے کہا۔ اُس نے کہا۔ اس نے کہا تھا۔ اس نے کہا ہو۔  
تم نے کہا ہوتا۔ وغیرہ۔

یہ علامت بعض مصدر روں کے صیغوں کے بعد آتی ہے بعض کے ساتھ نہیں آتی تیسرے حصہ میں اس کی مفصل بحث ہوگی۔



(۲) علامت مفعول۔ اس کی اکثر جگہ علامت تو لفظ (کو) ہے اور بعض جگہ (سے) اور (تک) وغیرہ ہوتے ہیں۔ اور یائے مجہول واحد کے لئے اور یائے مجہول اور نون غنۃ جمع کے لئے بطور علامت مفعول استعمال کرتے ہیں۔ اُردو زبان میں دو سے زیادہ مفعول نہیں آتے۔ بذریعہ حرف عطف اگر دو سے زیادہ مفعول ہوں وہ ایک کے ہی حکم میں ہیں۔

یہ علامات مفعول بعض جگہ تو بولی جاتی ہیں بعض جگہ نہیں بولتے۔ ان کی مفصل بحث تیسرے حصہ میں ہوگی۔ یہاں ہر قسم کی مثالیں لکھی جاتی ہیں جیسے :-  
میں نے لڑکا دیکھا اس نے لڑکیاں دیکھیں، میں نے یہ گھر بنایا، اس نے وہ باغ لگایا۔ زید نے اس شہر کو دیکھا۔ بکر نے ان بکریوں کو بانٹا۔ ولید نے مرغیاں پالیں خالہ نے بکری خریدی، طاہر نے جوہر کو پیار کیا۔ سوہن نے پار بنی کو گھر کا تم بات کہنا۔ تم پگڑی باندھنا۔ تم گائیں چرانا۔ تم خوشی منانا۔ تم گھوڑی بیچ دینا، تم اونٹوں کو لدوادو۔ زید نے بکر کو روٹی کھلائی۔ محمود نے حامد کو خیرات دی۔ تم نے مجھے بلایا تھا، تو نے کسے سلام کیا۔ میں آپ کو بلانے آیا ہوں میں محمود سے ملا۔ میں نے وہ خطاں تک پہنچا دیا۔ تم اس کو کہو۔ تم ان سے کہو۔ تم اس تک جاؤ۔ وغیرہ

(۲) اضافہ

اُردو میں اضافت ایسے تعلق یا رنگاؤ یا نسبت کو کہتے ہیں۔ جس سے مضاف میں بوجہ نسبت مضاف الیہ، کوئی تخصیص یا تعریف، یا تخفیف پیدا ہو جائے جس اسم کو نسبت دی جائے اسے مضاف اور جس اسم یا ضمیر کی طرف نسبت دی جائے اسے مضاف الیہ

کہتے ہیں، موہن کا گھوڑا، اس میں گھوڑا مضان ہے اور موہن مضان الیہ۔  
**علامت اضافت**۔ اُردو میں، کا، کے، کی، را، سے، رسی، نا، نے، نی،  
 ہیں۔ آخری تین علامتیں ضمیر آپ کے ساتھ بولی جاتی ہیں۔ اس کی  
 گیارہ قسمیں ہیں۔

(۱) **اضافت مطلق**۔ وہ اضافت جس میں قبضہ یا تشبیہ یا نسب وغیرہ  
 سے تخصیص کی جائے اور مضان مضان الیہ پر صادق نہ آئے۔ جیسے: لیموں  
 کا مڑتا کھانے کے دانت۔ لہو کی بوند۔

(۲) **ملک یا قبضہ**۔ ایسی اضافت جس میں تخصیص وغیرہ بہ نسبت قبضہ و  
 ملک ہو۔ جیسے: جوہر کا کوٹ، محمود کی کتاب، میرا گھر، تمہاری چھڑی، تیرے ہولڈر،  
 اپنا مکان۔ اپنی کوٹھری۔ اپنے گھر۔ وغیرہ

(۳) **اضافت نسبی**۔ ایسی اضافت جس میں قرابت یا رشتہ کی وجہ سے تخصیص کی  
 جائے۔ جیسے: اس کا باپ، میرا چچا، اپنا بھائی۔ اس کی خالہ، میری تائی وغیرہ۔

(۴) **اضافت ظرفی**۔ ایسی اضافت کہ جس میں ظرف زمان یا ظرف مکان سے  
 مضان کی تخصیص کی جائے۔ جیسے: صبح کا وقت، شام کی نماز، صراحی کا پانی،  
 تالاب کی مٹی، جنم کا دکھ، پوتروں کا امیر۔ وغیرہ۔

(۵) **اضافت بآدنی تعلق**۔ ایسی اضافت جس سے تخصیص مضان تھوڑے سے  
 لگاؤ کی وجہ سے ہو، جیسے: ہمارا ملک، اس کا محلہ، اپنی گلی وغیرہ۔

(۶) **اضافت توضیحی**۔ ایسی اضافت جس میں مضان کی تخصیص بوجہ

وضاحت ہو اور مضان مضان الیہ پر صادق آئے۔ جیسے: پچاگن کا مہینہ۔  
عید کا چاند۔ آم کا درخت۔ وغیرہ۔

(۷) **اضافت مادی**، ایسی اضافت کہ مضان کی تخصیص اس کے مادہ سے کی جائے۔ جیسے: شیشم کا صندوق۔ سونے کا بار، چاندی کی انگوٹھی۔ ریشم کے کمر بند۔  
(۸) **اضافت علت و سبب**، ایسی اضافت کہ جس سے مضان کی تخصیص کسی علت یا سبب کے بیان کرنے سے کی جائے، جیسے: بھوک کا مارا۔ راستہ کا ٹھٹھا۔  
دودھ کا جلا۔ وغیرہ۔

(۹) **اضافت شبہی**۔ ایسی اضافت جس میں مضان کی تخصیص شبہ سے کی جائے۔

تنبیہ: تشبیہ میں پانچ چیزیں ہوتی ہیں۔

- (۱) وہ شخص یا وہ شے جس کو تشبیہ دی جائے اُس کو مشبہ کہتے ہیں۔
- (۲) وہ شخص یا شے جس سے تشبیہ دی جائے۔ یہ مشبہ بہ کہلاتا ہے۔
- (۳) وہ بات جس میں تشبیہ دی جائے۔ اسے وجہ تشبیہ کہتے ہیں۔
- (۴) وہ الفاظ جو تشبیہ کے لئے برتے جائیں۔ ان کو ادات تشبیہ کہتے ہیں۔  
ادات کے معنی ہاتھ کے اوزار کے ہیں۔

(۵) **غرض تشبیہ**۔ یعنی تشبیہ کس غرض کے لئے ہے۔

- اب مثالیں سنو: آہ کا تیر۔ نظر کی تلوار۔ غم کی گٹھا۔ مصیبت کے بادل وغیرہ۔
- (۱۰) **اضافت استعارہ**۔ وہ اضافت جس میں مضان الیہ کو شخص یا شے

- مان کر اس کے کلی یا جزئی لوازم سے مضاف کی تخصیص کی جائے۔  
 استعارہ کے معنی ہیں مانگ لینا، مانگنے میں تین چیزیں ہوتی ہیں :-  
 (۱) وہ شخص یا شے جس سے مانگا جائے اُس کو مستعار منہ کہتے ہیں۔  
 (۲) وہ شے جس کے لئے کوئی شے مانگی جائے۔ اُسے مستعار نہ کہتے ہیں۔  
 (۳) وہ شے جو مانگی جائے۔ اُسے سُتعار کہا جاتا ہے۔

جیسے عقل کے ناخن۔ بال کی کھال۔ شوق کے پر۔ خیال کا قاصد وغیرہ۔  
 (۱۱) **اضافت وصفی**۔ ایسی اضافت کہ جس سے مضاف کی تخصیص وغیرہ  
 کسی وصف کی نسبت کی جائے، جیسے :- دل کا کمزور، نیت کا نرا، بکاؤں کا کچا  
 آنکھوں کا اندھا، طبیعت کا گندا، وغیرہ۔

تنبیہ: مضاف الیہ اور مضاف کے مجموعہ کو مرکب اضافی کہتے ہیں اور یہ سارا  
 مرکب جزو جملہ ہوتا ہے۔ نہ کہ اس کا کوئی سا ٹکڑا۔

اُردو میں سوائے اضافت ظرفی اور اضافت وصفی کے اور اضافتوں میں اکثر  
 مضاف الیہ پہلے ہوتا ہے اور مضاف اس کے بعد اس کے خلاف غیر فصیح ہے  
 مثال اضافت ظرفی۔ پلاؤ کی قاب، زردہ کی دیگ۔ دودھ کی دوہنی۔ دہی کا گوند۔ وغیرہ۔  
 مثال اضافت وصفی۔ پال کے آم۔ غضب کی گرمی۔ آفت کا پر کالا۔  
 تراقے کی دھوپ وغیرہ۔

(۳) **کلمات ربط**

**کلمات جر** وہ کلمے جو کسی اسم یا ضمیر کا لگاؤ کسی فعل یا شبہ فعل یا متعلق فعل

یا صفت کے ساتھ ظاہر کریں ان کلموں کو جار اور جس سے لگاؤ ظاہر کیا جائے  
اُسے مجرور کہتے ہیں۔ ان کلموں میں سے چند یہ ہیں۔

میں (مکبر و ميم) سے نیک، پر اور پر نیچے، آگے، پیچھے۔ ساتھ، سمیت، طرف  
پاس، نزدیک، کو (بمعنی طرف) اندر باہر اور اس قسم کے اور کلمے۔ جیسے:-  
وہ باغ میں نہیں گیا، وہ دہلی کو گیا۔ وہ آگے کو چلا گیا۔ تو پیچھے رہ گیا  
میرے سامنے مت آؤ۔ تم میرے ساتھ چلنا۔ وہ میرے واسطے آم لایا۔ یہ  
کتاب آپ کے لئے بھیجی ہے، اس طرف نہ آنا۔ وغیرہ۔

تنبیہ:- بعض جگہ کلمات جز، بعد کلمات اضافت کا، کے، کی، کے آتے ہیں  
وہاں اضافت کا شبہ پڑتا ہے، اس لئے بتا دیا جاتا ہے کہ مضاف یا اسم  
ہوگا یا ضمیر ہوگی۔ اگر بجائے مضاف کے کلمہ جز ہو، تو اضافت نہیں ہوگی۔  
مثلاً تم اس کے ساتھ رہو، تم زید کے پاس جاؤ۔ تم زید کے نزدیک نہ آنا۔ وغیرہ۔  
**کلمات شمول**، ایسے کلمے جو دو شخصوں یا چیزوں کو ایک حکم میں شامل کریں  
شمول کے لئے (سوا، نیز، بھی، کا کے کی علاوہ برتے جاتے ہیں۔ جیسے:-  
تیرے سوا یہ بھی آیا تھا، یہ بھی رویا اور وہ بھی، ہم گئے اور نیز ہمارے بچے۔  
بات کی بات گئی اور کام کا کام بگڑا، وغیرہ۔

**کلمات حصہ و تخصیص**۔ حصہ و تخصیص کے لئے یہ کلمے برتے جاتے ہیں۔  
تنہا۔ صرف۔ فقط۔ محض، اکیلا، ایک۔ اک۔ اکیلے۔ اکیلی، کی۔ ہی۔ نہرا  
نرے۔ نہری۔ اور اسی قسم کے کلمات۔

اب وہ رانی کہاں صرف باتیں نہ گئیں سوہن ہی آیا تھا۔ اکیلی پاربتی گئی تھی یہاں تو محض بچے ہیں۔ وہاں اکیلا لڑکا کھڑا تھا۔ نرے نمک سے کیا ہو گا۔ یہ فقط میرا حوصلہ تھا۔ رات کی رات ٹھہر جاؤ۔ ان کا گزارہ نہ کیجی رہے۔

**کلمات تاکید۔** وہ کلمے جو کلام میں زور دینے کے یا تاکید کیلئے برتے جائیں جیسے: ضرور، بیشک، ہرگز نہ، ہی۔ پر۔ ہاں۔ آپ۔ خود۔ بھر۔ وغیرہ۔

مثالیں: تم ضرور جانا۔ میں بیشک کہوں گا۔ وہ ہرگز نہ آئے۔ تم کو رات بھر گانا پڑے گا۔ ہاں میں نے کہا تھا۔ وغیرہ۔

**کلمات قسم۔** وہ کلمے جو قسم کے لئے برتے جائیں۔ اس قسم کے متعل الفاظ قسم سوگند، اور یا اے موحہ قسمیہ، اور واو قسمیہ ہیں۔ جیسے: تمہاری قسم۔ بخدا میں نے نہیں لیا۔ واللہ میں نے نہیں کہا۔ سوگند کم پڑا جاتا ہے اور وہ بھی قسم ظاہر کرنے کے طریق پر۔ جیسے: میں نے تو اس کی سوگند کھائی ہوئی ہے۔

**کلمات تشبیہ و مثال۔** وہ کلمے جو تشبیہ اور مثال کے لئے برتے جائیں اُردو میں برخلاف اصل وضع کے دونوں کلمے ایک ہی معنی میں برتے جاتے ہیں وہ کلمے یہ ہیں۔ ایسا، جیسا، ویسا، یہ الف حسب موقع (دی) یا (رے) سے بدل جاتا ہے۔ جیسے: یہ ایسا نہیں، جیسا وہ تھا۔ جیسے تم ہو، ایسا کوئی نہیں۔ یہ ویسا نہیں، جیسا تم کل لائے تھے۔

علامت اضافت کیساتھ الفاظ (سا۔ سے۔ سی) بھی تشبیہ کے لئے آتے ہیں جیسے:

اُس کی سی محنت کون کرے، اس کا سا شوق کسی کو نہیں۔  
 ہو ہو۔ اور این مین وغیرہ سے بھی تشبیہ کا کام لیا جاتا ہے۔ یہ تو ہو ہو وہی ہے  
 یہ تو این مین ویسا ہی ہے۔ وغیرہ۔

**کلمات تضریع**۔ ایسے کلمے جن سے جاہل مطلب بیان کیا جائے، اس کے  
 اردو میں تو دتے کے پیش اور واؤ مجہول سے، اور لفظ پس برتے جاتے ہیں  
 جیسے: تمہاری باتوں سے تو یہ معلوم ہوا۔ پس تمہارا مطلب یہ ہے۔  
**کلمہ تسلسل کلام**۔ وہ کلمہ جو پہلے اور پچھلی بات میں ربط پیدا کرے۔ اس کے  
 لئے اردو میں لفظ (سو) بضم سین و واؤ مجہول ہے۔ جیسے: تم نے بلایا سو میں  
 آگیا۔ جو کام کہو سو کرتا ہوں، وغیرہ۔

**کلمات خلاصہ کلام**۔ وہ کلمے جو پوری بات کرنے کے بعد اس غرض سے  
 کہ اس کا خلاصہ بیان کیا جائے بولے جائیں۔ اس کے لئے الفاظ خلاصہ مختصر  
 الغرض۔ سخن کوتاہ وغیرہ برتے جاتے ہیں۔ جیسے: خلاصہ یہ کہ میں وہاں سے چلا آیا۔  
 مختصر یہ کہ وہ راضی نہیں ہوتے۔ الغرض انہیں یہ فیصلہ تسلیم نہیں سخن کوتاہ  
 وہ یہ رسم نہیں چھوڑیں گے۔

### کلمات عطف

اردو میں کلمات عطف کی آٹھ قسمیں ہیں، جن کلموں یا جملوں میں کلمات عطف  
 آتے ہیں، ان میں سے پہلے کو معطوف علیہ کہا جاتا ہے۔ اب ہم ان قسموں  
 کو جُدا جُدا بیان کرتے ہیں۔

یہ کلمات مختلف غرضوں کیلئے بولے جاتے ہیں جن کا ذکر تیسرے حصہ میں ہم کریں گے۔  
 (۱) کلمات عطف۔ ایسے کلمے جو مفرد کلموں یا مرکب جملوں کو ایک حکم میں جمع کر دیں، وہ یہ ہیں۔ کہ۔ و۔ پھر۔ جیسے۔ میں نہا کر سو گیا۔ میں کھانا کھا کے لیٹ رہا۔ زید و بکر آگئے۔ پہلے موہن آیا پھر سومن۔

(۲) کلمات تردید۔ ایسے کلمے جن سے کلام میں تردد پیدا ہو۔ وہ ہیں چاہو۔ چاہے۔ خواہ، یا تو وغیرہ۔ جیسے تم چاہے آؤ چاہے نہ آؤ۔ خواہ تم پسند کرو خواہ نہ کرو۔ وہ خواہ اچھا ہے یا بُرا۔

(۳) کلمہ اضراب۔ ایسا کلمہ جس سے اعلیٰ کو ادنیٰ یا ادنیٰ کو اعلیٰ بتایا جائے یہ صرف کلمہ بلکہ ہے۔ وہ آدمی نہیں بلکہ فرشتہ ہے۔ یا۔ وہ انسان نہیں بلکہ گدھا ہے۔

(۴) کلمہ استدراک، ایسے کلمے جن سے پہلی کئی ہوئی بہم بات کو صاف اور واضح کہا جائے، وہ یہ ہیں، البتہ، اگرچہ، گو، پر، الا، بلکہ، وغیرہ۔ تم کہتے ہو مگر کرتے نہیں۔ یہ تو کیا لائے گا البتہ میں لاؤں گا۔ میں سمجھ گیا ہوں اگرچہ تم نے نہیں بتایا، وغیرہ۔

(۵) کلمات استثناء۔ ایسے کلمے جن کے ذریعہ سے چیز یا چیزوں یا شخصوں میں سے دوسری چیز یا چیزوں یا شخص یا شخصوں کو جدا کیا جائے۔ جو جدا کی جائیں انہیں مُستثنٰی۔ اور جن سے جدا کی جائیں انہیں مُستثنٰی کہتے ہیں۔ اگرچہ چیز یا شخص کو اپنے ہم جنسوں سے جدا کیا جائے تو استثناء متصل



کہلاتا ہے، اور غیر مضب ہوں تو استثنائے منفصل، ہر ایک استثناء کے لئے اس قسم کے الفاظ استعمال کئے جاتے ہیں۔ لیکن، سوا، بجز، الا، وغیرہ جیسے استثنائے متصل کی مثالیں زید کے سوا سب لوگ آگئے۔ سب قلم مل گئے۔ مگر میرا قلم نہیں ملا۔ بجز طاہر کے اور کوئی لڑکا شوق سے نہیں پڑھتا۔ استثنائے منفصل کی مثالیں 'تمہاری بیٹھک میں سوا بلی کے آدمی نہ تھا۔ بجز گوال کے ساری بکریاں بگئیں۔ اس جنگل میں ہرن ایک بھی نہ ملا۔ الا خرگوش بکثرت ملے۔

حرف بیان، ایسا حرف جو اس جملہ کے شروع میں بولا جائے، جو پہلے جملہ کی وضاحت کرتا ہو۔ پہلے جملہ کو مبتدئ اور دوسرے کو بیان کہتے ہیں۔ اردو میں اس غرض کے لئے فارسی کا ایک حرف (کہ) ہے۔ جیسے: مومن کتنا تھا کہ پڑھنے میں میرا دل نہیں لگتا، سوہن نے مجھ سے کہا کہ میں دہلی نہیں جاؤں گا۔ وغیرہ۔

کلمات شرط و جزا۔ اول یہ سمجھ لو کہ ایک بات کو دوسری بات پر حصر کرنے کا نام شرط و جزا ہے۔ جس بات کو حصر کیا جائے اس کو شرط یا موقوف علیہ کہیں گے۔ اور جس بات کا انحصار کیا جائے اس کو موقوف یا جزا۔

کلمات شرط۔ جو 'جب'، 'چونکہ'، 'ہر چند'، 'کیوں'، 'گو'، 'ورنہ'، 'اگر'، 'بسکہ'، وغیرہ۔ کلمات جزا۔ 'پھر بھی'، 'تو'، 'بواو'، 'بھول'، 'تب'، 'مگر'، 'کیوں'۔ اس لئے وغیرہ۔ مثالیں جب تم آؤ گے تب میں جاؤں گا۔ چونکہ تم نہیں آئے، اس لئے میں چلا گیا۔

گوئیں نے سمجھایا، مگر اس نے نہ مانا، نہ ہر چند میں منع کرتا رہا، لیکن وہ بھاگ گیا، وغیرہ۔

### کلمات ندا

ایسے کلمے جو پکارنے کے لئے بولے جائیں، جس کلمہ سے پکارا جائے اس کو ندا اور جس کو پکارا جائے اس کو منادی کہتے ہیں۔ کلمات ندا میں لے۔ اچی۔ او۔ ارے۔ اری۔ اے۔ یا۔ وغیرہ برتے جائیں۔

جیسے:- یا خدا۔ اچی حضرت۔ اولڑکے۔ اری لڑکی۔ ارے احمق۔ وغیرہ

### کلمات جواب

وہ کلمے جو ندا کے جواب میں بولے جائیں، وہ یہ ہیں۔ ہاں۔ جی۔ ہاں جی اچھا۔ بھلا۔ حاضر۔ ہوت۔ جناب وغیرہ۔

### مثالیں

جواب ندا	ندا	جواب ندا	ندا
ہوت	ارے سائیس	ہاں	او جانے والے
جناب	او چپراسی	جی	ارے لڑکے
وغیرہ		حاضر	اے نوکر

### کلمات ایجاب

وہ کلمات جو امر یا نہی یا تنکلم کے کلام کی تصدیق کے لئے بولے جاتے ہیں جیسے:- ہاں جی ہاں، اچھا، خوب، ٹھیک، درست، بجا، واقعی وغیرہ۔

## مثالیں

مستم	بات	جواب
امر	تم چلے جاؤ	اچھا
نہی	تم مت آؤ	بہت خوب
تصدیق	میرے نزدیک تم تجارت کرو۔	بالکل ٹھیک

## کلمہ تفسیر

ایسا کلام جو اپنے سے پہلے کلمہ یا کلام کی شرح ہو۔ اس کے لئے عربی کا لفظ (یعنی) اُردو میں مستقل ہے۔ جیسے :- ہالی یعنی ہل جوتنے والا۔ گوال یعنی گائیں چرانے والا، ہائی کورٹ یعنی بڑی عدالت۔ وغیرہ۔

## کلمات تمنا

ایسے کلمے جو آرزو یا تمنا کے ظاہر کرنے کے لئے بولے جائیں۔ اس کے لئے کاش اور کاشکے برتے جاتے ہیں۔ جیسے :- کاش میں بھی پڑھا لکھا ہوتا، کاشکے میری دولت برباد نہ ہوتی، وغیرہ۔

## کلمات تحقیر

ایسے کلمات جو کسی دوسرے کی حقارت یا بطور طنز یا اپنے انکسار کیلئے بولے جائیں، ان کیلئے کیا۔ کہاں۔ کیوں نہیں۔ کیوں نہ ہو وغیرہ بولتے ہیں۔ جیسے :- تو کیا اوتیری تعلیم کیا۔ کیوں نہ ہو آپ تو بڑے نیک ہیں۔ میں کہاں

## شہسوار ہوں۔ وغیرہ

### کلمات تزئین کلام

ایسے کلمات جو صرن زیب کلام ہوں اور ان کے معنی مقصود نہ ہوں اس طرح کے کلمات یہ ہیں، ہاں۔ آخر۔ بارے۔ اچھا۔ بھلا۔ توسی۔ اُسے۔ وغیرہ جیسے۔ اچھا اصل بات یوں تھی۔ بھلا وہ آنا نہیں چاہتے تھے۔ ہاں پھر کیا کہا میاں بیٹھو توسی۔ اُسے ہے تمہاری عقل پر کیا پتھر پڑ گئے۔

### کلمات طبعی

ایسے کلمات جو باقتضائے طبیعت زبان سے سرزد ہوں۔ اُردو میں یہ دس قسم کے کلمے ہیں۔

(۱) کلمات تنبیہ۔ وہ کلمے جو جھڑکنے یا سختی سے روکنے کے وقت بوئے جائیں۔ مثلاً۔ ہائیں۔ ہائیں۔ خبردار۔ دیکھو۔ سُنو۔ دیکھو جی وغیرہ جیسے۔ ہیں یہ کیا کیا۔ ہائیں تم نہیں مانتے۔ خبردار جو جھوٹ بولا۔ سُنو پھر ایسا مت کرنا۔ وغیرہ۔

(۲) کلمات تاسف و ندبہ۔ وہ کلمے جو دکھ یا رنج یا ماتم کی وقت زبان پر آئیں۔ مثلاً۔ آہ۔ ہائے۔ ہے۔ ہے۔ افسوس۔ حیف۔ وغیرہ۔ جیسے۔ ہائے کچی کلی مڑھ گئی۔ آہ کوئی نام لیا بھی نہ رہا۔ ہائے رے یہ درد کسی طرح نہیں تھمتا۔ ہے ہے کہا جوان موت ہوئی وغیرہ۔

(۳) کلمات تحمین۔ ایسے کلمے جو بطریق دفع نظر بد یا تعریف امر محمود

یا مذموم یا بطور داد استعمال کئے جاتے ہیں۔ مثلاً واہ واہ واہ رے واہ  
کیا بات ہے، کیا کہنے۔ خوب، شاباش، آفریں۔ وغیرہ۔

جیسے:- واہ واہ بھی واہ واہ۔ واہ بے خوب کرتب دکھائے۔ آفریں تیری ہمت کو  
چشم بد دور کیا بدن پایا ہے۔ تمہاری کیا بات ہے۔ شاباش بڑی دیکر ہی کی۔  
(۴) کلمات نفیس۔ ایسے کلمے جو پھٹکار یا لعنت کے موقع پر بولے جائیں  
مثلاً۔ خدا کی مار۔ پھٹے منہ۔ نف۔ زُوف وغیرہ۔

جیسے:- ارے تجھ پر خدا کی مار۔ یہ کیا کہا پھٹے منہ۔ خدا تیرا کالا منہ کرتے  
لعنت ہے ایسی دوستی پر۔ وغیرہ۔

(۵) کلمات نفرت۔ وہ کلمے جو بیزاری کے وقت بولے جائیں۔ مثلاً  
ہشت۔ پرے ہٹ۔ چھی۔ آخ تھو۔ دور ہو۔ دھت۔ وغیرہ۔

جیسے۔ چل پرے ہٹ۔ دور ہو کجخت۔ ہت تیری دم نیخ اکیا صورت ہے آخ تھو۔  
(۶) کلمات سختی و شدت۔ ایسے کلمے جو کسی قسم کی تکلیف کے وقت زبان  
سے نکلیں مثلاً۔ اوفو۔ اوخو۔ تو بہ۔ اُف۔ الحفیظ۔ الاماں۔ وغیرہ۔ جیسے:-

اوفو کیسی گری ہے۔ تو بہ کیا آگ برس رہی ہے! اوخو کس قدر بخار ہے۔ وغیرہ  
(۷) کلمات تعجب۔ ایسے کلمے جو تعجب کے وقت بولے جائیں۔ مثلاً

اللہ اللہ۔ اللہ اکبر۔ اوہو۔ آہ۔ آہیں۔ اوفو۔ اوخو۔ ہائیں۔ وغیرہ  
جیسے:- اللہ اللہ کیا آواز ہے۔ اوہو کیسے پھول کھلے ہیں۔ آہ اس موسم میں  
یہ کھنڈی ہوا۔ ایں یہ کیا ہوا۔ وغیرہ۔

(۸) کلمات انبساط۔ ایسے کلمے جو خوشی کے وقت بولے جائیں۔

مثلاً۔ آہا ہا ہا۔ اوہو ہو ہو۔ واہ واہ۔ وغیرہ۔

جیسے:- آہا ہا کھیرکھی ہے۔ اوہو ہو ہو کیا میٹھا خیر پڑہ ہے۔ واہ واہ کیا نام ہوا ہے

(۹) کلمات تنہیت۔ جو کسی خوشی کے وقت باہم ایک دوسرے کو کہیں

یہ صرف دو لفظ ہیں۔ مبارک۔ اس کا جواب سلامت۔ یا مبارک سلامت

جیسے:- اے مبارک ہم شادی کی خبر سنکر مبارک سلامت کو آئے ہیں۔

(۱۰) کلمات قدوم۔ وہ کلمے جو کسی کے سفر سے آنے پر کہے جاتے ہیں

مثلاً حجم حجم۔ نت نت۔ وغیرہ۔ جیسے:- حجم حجم آؤ۔ نت نت بسو وغیرہ۔

## بحث ترکیب یعنی علم نحو

پہلے یہ سمجھ لو کہ منہ سے جو آواز نکلتی ہے۔ اُس کو اس علم میں لفظ کہتے ہیں

اگر وہ آواز بے معنی ہو تو اُسے مہمل کہیں گے اور اگر بامعنی ہو تو کلمہ پوری

بات یعنی کلام کلموں سے مرکب ہوتا ہے۔ کلام میں کلموں کے صحیح ترتیب سے بولنے

کا قاعدہ جس علم میں ہو اُس کو علم نحو کہتے ہیں۔

کلموں کے باہمی تعلق کا اظہار علامات یا اضافت یا کلمات ربط سے کیا جاتا

ہے۔ جس سے ان کو پہلے بتا دینا مناسب ہے۔

قول مرکب۔ دو یا دو سے زیادہ کلموں کے ملانے سے جو بات ادھوری

پیدا ہو اس کو اردو میں قول مرکب کہتے ہیں۔ قول مرکب کی دو قسمیں ہیں

(۱) مرکب ناقص۔ اس کو مرکب غیر مفید بھی کہتے ہیں ایسا مرکب جو دو یا دو سے زیادہ کلموں سے مرکب ہو۔ لیکن اس سے پورا مطلب یا مدعا نہ سمجھا جاسکے یعنی ادھوری بات ہو۔

جو ہر کے کھلونے۔ محمود کی کتاب، سیدھا لڑکا۔ عمر بھر۔ چار طوطے۔ دو سو ایک جانے والا۔ لمبا قد۔ چھینا جھپٹ۔ وغیرہ۔  
اُردو میں اکثر مرکب ناقص انیس<sup>۱۹</sup> طرح کے ہوتے ہیں۔ جو بطور نقشہ نمونہ میں لکھتے ہیں۔

نمبر شمار	نام مرکب ناقص	ترتیب	مثالیں	کیفیت
۱	مرکب اضافی	مضان الیہ مضان	محمود کا گھر۔ طاہر کی میز	.
۲	مرکب تصویفی	صفت۔ موصوف	نیک لڑکا۔ کالی لڑکی	.
۳	مرکب عددی	+	اکتیس۔ چھیاسی	یہ دو نام ملکر ایک ہو گئے
۴	مرکب عطفی	معطوف علیہ معطوف	طاہر اور جوہر میز اور کرسی	۲
۵	مرکب ظرفی	منظوف، ظرف	سرمہ دانی۔ اگالہ دان	
۶	مرکب امتزاجی	+	محمد طاہر۔ محمود سخت	دو یا دو سے زیادہ
			کفگیر۔ بادن دستہ	اسم یا اسم و
			گیارہ۔ باون	صفت مرکب
۷	مرکب بالبدل	مبدل منہ۔ بدل	زید کا باپ خالد میر بھائی ندیم	
			دایاں، نہیں بایاں ہاتھ	

نمبر شمار	نام مرکب ناقص	ترتیب	مثالیں	کیفیت
۸	مرکب بیانی	مبتدئ - بیان	عربی شیرازی نظامی گنجوی	
۹	مرکب تابع	متبوع - تابع	تابع محض چالٹھال لوطی	
۱۰	مرکب تائیدی	موکد - تاکید	تابع محمل، دوٹی، دوٹی، جانا وانا	
		تاکید - موکد	ساری مرغیاں - تمام اونٹ	
۱۱	مرکب تمیز عددی	عدد - معدود	گزبھر - عمر بھر - مٹھی بھر -	
۱۲	مرکب تمیز	تمیز - مُمیز	دس گز کپڑا - دو بوتل سرکہ	
۱۳	مرکب اشارہ	اشارہ - مشارک لہ	کتنے ہی کبوتر - متعدد دلمپ	
			یہ لڑکا - وہ گھوڑی	
۱۴	مرکب ربطی	جس کلمہ سے ربط دیا جائے اُسی کے	سوہن نے، کرشن کو	
			میرا گھر، میز پر - اراؤ وہ	
۱۵	مرکب تفضیلی	بموجب ترتیب ہوگی	اس کے سوا - دہلی تک	
		مفضل - مفضل منہ	وہ تم سے اچھا - بہت ہی موٹا	
۱۶	مرکب بمبالغہ	+	بہت لال، نہایت ہوشیار	مرکب یا معنی کیلئے آتا ہے
۱۷	مرکب مبالغہ	+	شاہ راہ - پڑا استاد	ایضاً
۱۸	مرکب مبالغہ	+	آبنوا لالہ پائن لالہ - جبین	ایضاً
۱۹	مرکب مبالغہ	+	کھایا ہوا - بیاہتا - دل پسند	ایضاً



تنبیہ۔ مرکب ناقص سب کا سب ہمیشہ جز و کلام ہوگا۔ اس کے الگ الگ کلمے جز و کلام نہیں ہوتے۔

(۲) مرکب تام۔ وہ پوری بات جس کو سُنکر سُننے والا کہنے والے کا پورا مدعا سمجھ لے، یہ پوری بات خواہ آپ ہی پوری ہو یا قرینہ کلام سے پوری ہو جائے۔ جیسے۔ بابوشکر کنڈیاں لے آیا۔ یہ آپ ہی پوری بات ہے یا سوال کیا کہ کیا شکر کنڈیاں اُبال لیں؟ جواب ہاں اُبال لیں۔ یہ جواب آپ پوری بات نہیں۔ مگر قرینہ کلام سے پوری بات ہو گئی۔ مرکب تام یا مرکب مُفید یا کلام یا جملہ ایک ہی چیز ہے۔ اور اس میں اسناد کا ہونا ضروری ہے۔

اسناد۔ اس تعلق کا نام ہے جو کلام کے اجزاء میں باہم ترکیب کے وقت اس طرح پیدا ہوتا ہے کہ کہنے والے کی بات سُننے والا پوری طرح سمجھ لیتا ہے۔ اس کے اجزاء مسند الیہ اور مسند ہیں، ان میں اسناد ہوتا ہے۔  
مسند الیہ۔ جس شے کا تعلق کسی دوسری چیز سے بتایا جائے۔ اس کو ا  
مسند الیہ کہتے ہیں۔

مسند۔ اور جس شے سے تعلق بتایا گیا ہے وہ مسند ہے۔

اردو میں مسند الیہ پہلے آتا ہے اور مسند بعد میں۔ جیسے :-  
محمود کا لڑکا۔ اس میں محمود مسند الیہ ہے کیونکہ لڑکا ہونے کا تعلق محمود کے ساتھ بتایا گیا ہے۔ اور لڑکا ہے مسند۔ کیونکہ اس کا تعلق محمود کیسے

قائم ہے اور لڑکا ہونے کا تعلق جو ذہن میں آتا ہے۔ اسناد ہے۔  
چند اور مثالیں سنو۔

مُرکب مفید یا کلام	مسند الیہ	مسند	اسناد
میرا بیٹا چلا گیا	میرا بیٹا	چلا گیا	بیٹے کا چلا جانا
اس نے اپنی دائرہ نکلوا دی	اس کی اپنی دائرہ	نکلوا دی	دائرہ کا نکلوا دینا
جو ہر نہیں پڑھتا	جو ہر	نہیں پڑھتا	جو ہر کا نہ پڑھنا
میں نماز پڑھتا ہوں	میں نماز	پڑھتا ہوں	نماز کا پڑھنا

تنبیہ۔ یہاں یہ بتا دینا مناسب ہے کہ مسند الیہ اور مسند ذیل کے کلمات ہوتے ہیں۔ ایک یا ایک سے زیادہ ہر قسم کے اسم، یا صفت یا ضمیر (مگر صفت جب بطریق اسم برتی جائے۔ اُس وقت مسند الیہ واقع ہوگی۔ نہ کہ بحیثیت صفت) اسم یا ضمیر جو لفظ تک کے ساتھ برتی جائے۔ مصدر، مرکبات ناقص کی تمام قسمیں۔ صلہ اور موصول مل کر مسند الیہ ہوتی ہیں۔ فعل یا کلمات ربط و عطف وغیرہ۔ جب بطور اسم برتے جائیں گے مسند الیہ ہو سکتے ہیں ورنہ نہیں۔

مثالیں۔ ولید اور خالد کام چور ہیں۔ نیکوں کے کام بھی نیک ہی ہوتے ہیں میں اور تم دونوں دہلی چلیں گے۔ نہ میں تم تک پہنچ سکا نہ تم مجھ تک پہنچے۔ جو ہر کا گھوڑا بہت دوڑتا ہے۔ جو حالت کل تھی سو آج ہے۔

آیا ماضی مطلق کا صیغہ ہے۔ سے کلمہ جر ہے۔ اور عطف کے لئے بھی آتا ہے

متعلقات بسند الیہ اور سند کی توضیح یا تخصیص جن کلمات سے کی جائے  
اُن کو متعلقات کہتے ہیں۔ وہ اکثر کلمات ذیل ہوتے ہیں:-

اسم ضمیر صفت۔ مقدار۔ عدد۔ اضافت۔ مرکب ناقص۔ مثب فعل۔ حالہ ماضی۔  
متعلقات فعل۔ افعال معطوف۔ جار و مجرور۔

مثالیں۔ عید کا مہینہ بھی آ رہا ہے۔ اُس کے پاس کتاب نہیں۔ محمود ذہین ہے  
یہ امرود دو سیر ہوں گے۔ تمہارا لڑکارو رہا ہے۔ آپ کا بھیجا ہوا خط ملا۔ وہ  
سوئے والا جاگ اٹھا۔ وہ کھیلتا ہوا پڑھ رہا تھا۔ میں کھڑے کھڑے تھک گیا  
تو بڑا کر کیوں اٹھا، وہ دیکھ کر چلا گیا۔ تم میرے لئے کیا لائے۔

تنبیہ۔ اسم فاعل اور حالہ ماضی۔ اگر اصل فعل لازم ہو۔ اور حالہ ماضی  
جس میں ماضی مطلق کے صیغے مکرر بولے جائیں۔ اور متعلقات فعل اکثر  
سند الیہ کی وضاحت کرتے ہیں۔

اور اسم مفعول اکثر سند کی۔

اور حالہ ماضی جب کہ اصل فعل متعدی ہو، اور افعال معطوف اور جار و مجرور  
سند الیہ اور سند دونوں کی وضاحت کے لئے برتے جاسکتے ہیں۔

مثالیں۔ وہ کودنے والا گر گیا، وہ کانٹا کا تارو پڑا۔ وہ شوق سے پڑھتا ہے  
وہ گرے ہوئے کٹارے لے آیا، وہ کھاتا ہوا مجھ سے کہنے لگا۔ میں نے اس کو  
کھیلتے ہوئے پایا۔ وہ کپڑے پہن کر چمپت ہوا میں اُسے اکیلا چھوڑ کر چلا آیا  
تم آج تک دہلی میں کیوں ہو۔ میں نے زید کو بکر سے باتیں کرتے دیکھا وغیرہ

فائل کا۔ اگر کسی جملہ میں دو اسم آئیں، ایک خاص دوسرا عام، خواہ وہ کسی قسم کے ہوں تو اسم خاص مسند الیہ ہوگا۔ اور اگر دونوں اسم عام ہوں تو جس اسم میں عمومیت کم پائی جائے وہ مسند الیہ ہوگا، اور اگر ایک اسم ہو اور ایک صفت تو اسم مسند الیہ ہوگا۔ اور اگر ایک اسم کو بطریق اسم بتا جائے اور دوسرے کو بطور صفت کے تو اسم ہی مسند ہوگا۔ اور اگر ایک ہی اسم مکرر ہو ایک بطور اسم دوسرا بطریق صفت تو بھی اسم مسند الیہ ہوگا۔ اور اگر دونوں کلمے صفت کے ہوں تو بمقابل ایک دوسرے کے جس میں عمومیت کم ہو وہ مسند الیہ ہوگا۔ اگر ایک جملہ میں مشبہ اور مشبہ بہ آئیں تو مشبہ مسند الیہ ہوگا۔ اور جب کسی لفظ کا ترجمہ کیا جائے یا کلمات ربط و عطف وغیرہ میں بحیثیت لفظ بحث کی جائے یا کسی فعل کی نوعیت بتائی جائے۔ ان سب صورتوں میں اصل لفظ یا کلمہ یا فعل مسند الیہ ہوں گے۔

مثالیں۔ خالد آدمی ہے۔ یہ بچہ ذہین ہے، طاہر فرشتہ ہے۔ بیوقوف آخر بے وقوف ہے۔ لال رنگ ہلکا پر گیا۔ اس کے ہونٹ گلاب کی پتی جیسے ہیں۔ بینی ناک کو کہتے ہیں، پر کلمہ جبر ہے۔ میں ظن کے لئے آتا ہے اور کلمہ عطف ہے۔ بلایا ہے، ماضی قریب کا صیغہ واحد مذکر غائب ہے وغیرہ۔

**مسند اور مسند الیہ کی تکیہ و تانیث اور وحدت و جمع**

مسند اور مسند الیہ میں بوقت وحدت و جمع مطابقت رکھی جاتی ہے۔ البتہ مؤنث کے

صیغوں میں بصورت جمع، اصل فعل بطریق جمع نہیں بولتے بشرطیکہ فعل کے بعد افعال تصریحی آئیں، جیسے: میں جاتا ہوں۔ ہم جانا چاہتے ہیں۔ تو آتی ہے۔ وہ آتی ہیں۔

فعل لازم اور فعل متعدی مجہول معنوی کی وحدت و جمع اور تذکیر و تانیث فاعل یا مفعول مالم سبشی فاعل کے بموجب ہوگی۔ جیسے:-

فعل لازم۔ سوہن آیا کشتی آئی۔ عورتیں آئیں۔ مرد آئے۔

مفعول مالم سبشی فاعل۔ گڑ تلگا۔ کھانڈ تلی۔ آم تیلے۔ کھرنیاں تلیں۔

فعل متعدی کا اگر مفعول لفظاً مذکور نہ ہو اور صرف فاعل بولا جائے تو

فعل فاعل کے مطابق ہوگا۔ جیسے:- کندن لایا۔ رادھا لائی۔ تم لائے

تم لائیں۔ اور اگر فاعل کے ساتھ علامت (نے) اور مفعول کے ساتھ علامت

(کو) ہو تو فعل واحد آئے گا۔ جیسے:- بندو نے بیل کو پکڑا کینسو نے کائے

کو پکڑا۔ مردوں نے بیلوں کو پکڑا۔ عورتوں نے کایوں کو پکڑا۔

اور اگر فاعل کے ساتھ تو علامت (نے) ہو۔ مگر مفعول کے ساتھ علامت

(کو) نہ ہو، تو فعل مفعول کے بموجب آئے گا۔ جیسے:- زید نے کھانا کھایا

زید نے کھانے کھائے۔ زید نے نارنگی کھائی۔ زید نے نارنگیاں کھائیں۔

اور فعل متعدی بد و مفعول میں فعل مطابق مفعول ثانی آئے گا۔ جیسے:-

اُس نے فقیر کو روٹی دی۔ اُس نے فقیر کو روٹیاں دیں۔

ماضی استمراری میں وحدت و جمع اور تذکیر و تانیث میں فعل فاعل کے

مطابق آتا ہے۔ وہ آم چوستا تھا۔ تم آم چوستے تھے۔ وہ آم چوستی تھی۔ تم آم چوستی تھیں۔

جب حالیہ ماضی کسی اسم یا ضمیر یا صفت کے ساتھ مل کر فاعل واقع ہو تو فعل تذکیر و تانیث اور وحدت و جمع میں فاعل کے مطابق ہوگا۔ یا یوں کہو کہ فعل اپنے قریب تر اسم کے موافق ہوگا۔ جیسے:- اڑتا ہوا کو اگرا۔ اڑتے ہوئے طوطے گرے۔ اڑتی ہوئی چیلیں گریں۔ اڑتی ہوئی چڑیا گری جہاں مسند الیہ کے بعد ایسا مفعول آئے جس کے ساتھ علامت مفعول بھی ہو تو بصورت جمع بھی فعل واحد ہی آئے گا، جیسے:- میں نے بچوں کو کودتے ہوئے پایا میں نے بچوں کو دتا ہوا پایا، اس نے ہرنیوں کو بھاگتے ہوئے دیکھا۔

بجالت اضافت مسند الیہ اور مسند کی باہم تذکیر و تانیث اور وحدت و جمع میں مطابقت ہوگی۔ اس کا کتا کالا ہے۔ اس کے کتے کالے ہیں اسکی کتیا بھوری ہے اگر مسند الیہ دو اسم ہوں ایک مذکر کے لئے ایک مؤنث کیلئے تو خواہ کوئی سا اسم مسند کے قریب تر ہو فعل مذکر ہی بولا جائے گا۔ اس کے لڑکے اور لڑکیاں آگئے۔ اس کے بھائی اور بہن چلے گئے۔

جو صفت بطریق متعلق فعل آئے وہ تذکیر و تانیث اور وحدت و جمع میں اپنے موصوف کے مطابق ہوگی۔ جیسے:- اس کا لڑکا سیدھا ہے۔ اس کی لڑکی بھولی ہے۔ اس کے بچے سیدھے ہیں، اس کی بچیاں بھولی ہیں۔

اگر مسند الیہ جمع ہو یا اس کے لئے جمع کی ضمیر تعظیماً بولی جائے تو مسند کو

بھی جمع لائیں گے۔ جیسے:- ان کی مانند بھولے اب کہاں ہیں۔ تم سے سیدھوں کی اب قدر نہیں رہی۔

اگر مسند الیہ اضافی حالت میں ہو، اور مضاف برائے عطف متعدد ہوں اور ان کے بعد الفاظ تمام، یا سب، یا کل وغیرہ آئیں تو فعل وحدت و جمع اور تذکیر و تانیث میں بعض جگہ تو آخر کے مضاف کے مطابق بولتے ہیں اور بعض جگہ آخر سے پہلے مضاف کے بموجب۔ جیسے میری میز اور سٹول اور کرسیاں تمام چوری گئیں۔ اس کے برتن اور سامان اور گھرنیلام ہو گیا۔ مٹی کے کونڈے اور چینی کل چور چور ہو گئے۔ وغیرہ۔

اور اگر لفظ سب کے بعد لفظ کچھ آئے تو فعل واحد آئے گا جیسے: منڈی میں سنگھارے۔ امرود نارنگیاں سب کچھ ملتا ہے۔ میں نے بریاں پیرے حلوائے۔ جلیبیاں سب کچھ کھایا۔

اگر بطور عطف مختلف ضمیریں مسند الیہ ہوں۔ خواہ واحد ہوں یا جمع ہر حالت میں مسند جمع آئے گا جیسے: میں اور وہ چلی گئے تھے۔ تم اور ہم سیر کو چلیں گے۔ اور جب ضمائر وحدت اور جمع اور حاضر و غائب و متکلم ہوں میں مختلف ہوں تو فضا تو ترتیب ملحوظ رکھتے ہیں۔ گو عام بول چال میں اس کا لحاظ نہ کیا جائے ترتیب یوں ہے۔ ضمیر واحد سے پہلے ضمیر جمع آئے گی۔ اور اگر سب ضمیریں یا واحد ہوں یا جمع ہوں تو پہلے ضمیر متکلم، اور پھر ضمیر غائب اور پھر ضمیر حاضر لائیں گے۔ جیسے: میں اور وہ ساتھ گئے۔ ہم اور تم چلیں گے۔ میں اور تو

وہاں کھڑے چاند دیکھ رہے تھے۔

اور جب مسند الیہ اور سند دونوں مرکب اضافی ہوں، اور مضامین دونوں میں اسم یا ضمیر ہوں، تو سند وحدت اور جمع اور تذکیر و تانیث میں مسند الیہ کے مطابق ہوگا۔ اگر یہ لحاظ نہ کیا جائے گا تو مطلب کچھ کچھ ہو جائے گا۔ جیسے: ہمارا مصیبت کا وقت عیش کی گھڑی بن گیا۔ اگر یوں کہیں کہ ہمارا مصیبت کا وقت عیش کی گھڑی بن گئی، تو معنی یہ ہو جائیگا کہ جو عیش کی گھڑی تھی وہ مصیبت کا وقت بن گئی۔

اگر مسند الیہ دو اسم مذکر ہوں۔ یا ایک مذکر اور ایک مؤنث تو فعل مذکر آئیگا جیسے: مرغا اور مرغی چگ رہے ہیں۔ تیری اور بھونرا اڑ رہے ہیں۔ نیل گلے اور شیر بانپ رہے ہیں۔

اور اگر دونوں اسم مؤنث ہوں۔ تو سند جمع مؤنث آئے گا۔ جیسے: ڈومنیناں اور لڑکیاں گارہی ہیں۔

اگر دو اسم مل کر ایک اسم ہو گئے ہوں اور الگ الگ چیزوں کے نام ہوں تو فعل اسم ثانی کے بموجب ہوگا۔ جیسے: بیل گاڑی آگئی۔ یا لکی گاڑی جارہی ہے۔ گاڑی اور تانگا کھڑے ہیں۔ گاڑی اور گڈا آگئے۔

جہاں مصدر اور فعال تصریحی میں سے کوئی فعل مسند ہو۔ وہاں اسم مصدر پر وحدت جمع اور تذکیر و تانیث مسند الیہ کا اثر پڑے گا، جیسے: مجھے جلیبیاں لانی ہیں اسے آم لانے ہیں۔ تمہیں مرغا پکڑنا ہے۔ مجھے مچھلی پکڑنی ہے۔ وغیرہ۔



افعال ناقصہ اور افعالِ قلوب میں فعلِ مسند الیہ کے مطابق بولا جاتا ہے جیسے:-  
یہ بچہ میری بات نہیں سمجھتا اس بچی نے میری رائے نہیں مانی۔ تم نے غور  
نہیں کیا، تم نے تصدیق نہیں کی۔ وغیرہ۔

فعل ناقص و وحدت و جمع میں، اپنے اسم کے مطابق ہوگا۔ جیسے:- یہ لوگ  
حاضر ہیں۔ یہ مزدور پاگل ہے، یہ دائی اندھی ہے۔ ڈومنیناں کافی ہیں۔  
اگر دو یا دو سے زیادہ اسم، یا فاعل یا مفعول یا اسمی فاعل یا اسم فاعل یا  
اسم مفعول یا اسمی فاعل کلمات عطف سے ملائے جائیں تو ان کے ذوی العقول  
ہونے کی صورت میں تو خبر اور فعل خواہ کسی قسم کا ہو بصیغہ جمع بولیں گے۔

جیسے:- طاہر اور محمود ذہین ہیں۔ زید اور بکر بیٹے۔ آنے والے اور جاننے والے  
گانے لگے۔ وغیرہ۔ اور غیر ذوی العقول ہونے کی صورت میں کوئی کلیہ قاعدہ  
نہیں کہیں فعل کو جمع بولتے ہیں۔ کہیں واحد جیسے:- اخروٹ اور لچیاں  
توڑ لیں۔ کندالی اور کونڈا ٹوٹ گئے۔ کلاک اور گھڑی بند ہو گئے۔  
قلم اور دوات طاق میں رکھی ہے۔ دوات اور قلم میز پر رکھے ہیں۔ پیمانہ  
اور رول میز پر پڑا ہے۔ وغیرہ۔

اگر کلمہ تاکید جمع معطوف علیہ اور معطوف واحد کے بعد آئے تو فعل جمع مذکر  
آئے گا۔ جیسے:- پنسل اور ہولڈر دونوں نہیں ہیں۔ گھڑا۔ گھڑیا۔ آنکھ۔  
گلاس چاروں ٹپکتے ہیں۔

اگر عطف بذریعہ کلمات تردید ظاہر کیا جائے، تو تذکیر و تانیث اور وحدت و

جمع میں فعل معطوف قریب ترکے مطابق بولا جائے گا۔ جیسے :- لڑکا یا لڑکیاں پڑھ رہی ہیں، لڑکیاں یا لڑکا پڑھ رہا ہے۔ لڑکے یا لڑکیاں کھیل رہی ہیں۔ لڑکیاں یا لڑکے کھیل رہے ہیں۔

## کلام یا جملہ

یہ تو تم پڑھ چکے ہو کہ کلام یا جملہ یا مرکب تام یا مرکب مفید اُس پوری بات کو کہتے ہیں جس کو سننے کے بعد سننے والے کو کہنے والے کا پورا مدعا بلا کسی ایہام کے معلوم ہو جائے اور کسی اور کلمہ کے سننے کا منتظر نہ ہے۔ اس مقام پر ہم تین جملہ کی قسمیں بتاتے ہیں جو اردو میں مستعمل ہیں اور وہ تین قسم کے ہیں۔  
(۱) جملہ مفرد (۲) جملہ مرکب (۳) جملہ مخلوط

(۱) جملہ مفرد۔ ایسا جملہ جس میں لفظاً یا تقدیراً ایک فعل لایا جائے۔ اردو میں جملہ مفرد کی ضمنی تقسیم نہیں ہوتی یعنی جملہ اسمیہ اور جملہ فعلیہ، کیونکہ اردو میں صرف دو کلموں یعنی اسم و خبر سے پوری بات نہیں ہوتی جب تک کوئی فعل ناقص نہ ہو جائے اس لئے جملہ اسمیہ تو ہوتا نہیں صرف جملہ فعلیہ ہوتا ہے۔ جیسے :- زید کالا ہے۔ یا زید بیٹھا ہے جملہ فعلیہ ہے نہ کہ اسمیہ اس لئے کہ (ہے) فعل ناقص کے بغیر زید کالا۔ یا زید بیٹھا مرکب ناقص میں نہ کہ جملہ، یعنی ادھوری بات ہے، نہ کہ پوری بات۔

تنبیہ :- جملہ کی ابتدا، اسم یا ضمیر یا متعلق فعل یا مرکب ناقص سے ہوتی ہے اور یہ یا تو اسم یا فاعل، یا اسم فاعل، یا مفعول مالم سببی فاعل، یا اسم

مفعول مالم سبتی فاعلہ کہلاتے ہیں۔  
 اگر جملہ کی ابتدا میں کوئی مکمل متعلق فعل واقع ہو، تو فاعل یا مفعول مالم سبتی  
 فاعلہ کی ضمیر اس میں پوشیدہ ہوگی۔  
 مثالیں

(۱) اسم کی مثال، بھوندو پاگل ہے۔ اس جملہ میں بھوندو اسم پاگل خبر  
 ہے فعل ناقص، سب مل کر جملہ مفرد فعلیہ ہوا۔

(۲) فاعل کی مثال۔ محمود جاتا ہے۔ اس جملہ میں محمود فاعل جاتا ہے  
 صیغہ واحد غائب مذکر، حال مطلق مثبت معروف، فعل، فعل اور فاعل  
 مل کر جملہ مفرد فعلیہ ہوا۔

(۳) اسم فاعل کی مثال۔ سونے والے جاگے، اس جملہ میں سونے والے  
 اسم فاعل، اور جاگے، صیغہ جمع مذکر غائب ماضی مطلق مثبت معروف فعل،  
 فعل اور اسم فاعل مل کر جملہ مفرد فعلیہ ہوا۔

(۴) مفعول مالم سبتی فاعلہ کی مثال۔ زید لوٹا گیا، اس جملہ میں زید  
 مفعول مالم سبتی فاعلہ ہے، اور لوٹا گیا صیغہ واحد غائب مذکر ماضی مطلق مثبت  
 مجہول وضعی فعل، فعل اور مفعول مالم سبتی فاعلہ مل کر جملہ مفرد فعلیہ ہوا۔

دوسری مثال۔ ڈھول بجا، اس میں ڈھول مفعول مالم سبتی فاعلہ ہے اور  
 بجا صیغہ واحد غائب مذکر ماضی مطلق مجہول معنوی مثبت فعل، فعل اپنے  
 مفعول مالم سبتی فاعلہ سے مل کر جملہ مفرد فعلیہ ہوا۔

(۵) اسم مفعول بالم سیئی فاعلہ کی مثال، کو سننے والی بیٹی گئی۔ کو سننے والی اسم مفعول بالم سیئی فاعلہ۔ بیٹی گئی صیغہ واحد غائب مؤنث ماضی مطلق مجہول وضعی مثبت فعل، فعل مفعول بالم سیئی فاعلہ سے مل کر جملہ مفرد فعلیہ ہوا۔  
 دوسری مثال۔ کانے والیاں لیٹیں۔ کانے والیاں اسم مفعول بالم سیئی فاعلہ ہے۔ لیٹیں صیغہ جمع غائب مؤنث ماضی مطلق مجہول معنوی مثبت فعل، فعل مفعول بالم سیئی فاعلہ سے مل کر جملہ مفرد فعلیہ ہوا۔

(۶) متعلق فعل کی مثال تم سہج سہج پڑھو۔ تم ضمیر جمع حاضر مستتر۔ سہج سہج متعلق فعل، پڑھو صیغہ جمع امر۔ فعل فعل اپنے فاعل اور متعلقات کے ملکر جملہ مفرد فعلیہ ہوا، دوسری مثال۔

تو جلدی جا۔ تو ضمیر واحد حاضر، فاعل۔ جلدی متعلق۔ جا صیغہ واحد امر فعل فعل اپنے فاعل اور متعلق سے مل کر جملہ مفرد فعلیہ ہوا۔

نتیجہ (۱) فعل لازم ناقص اپنے اسم و خبر سے مل کر جملہ مفرد فعلیہ ہوگا۔  
 (۲) فعل لازم تام اپنے فاعل یا اسم فاعل سے مل کر جملہ مفرد فعلیہ ہوگا۔  
 (۳) فعل متعدی معروف اپنے مفعول یا اسم مفعول اور فاعل یا اسم فاعل کے ساتھ مل کر جملہ مفرد فعلیہ ہوگا۔

(۴) فعل متعدی مجہول خواہ وضعی ہو یا معنوی اپنے مفعول بالم سیئی فاعلہ یا اسم مفعول بالم سیئی فاعلہ سے مل کر جملہ مفرد فعلیہ ہوگا۔

تنبیہ۔ فاعل یا مفعول بالم سیئی فاعل یا تو اسم ہوگا یا ضمیر ہوگی، یا

ایسی صفت جو اپنے موصوف کے اسم کی جگہ برقی جائے۔

### اجزائے جملہ مفرد

جملہ مفرد کے اجزاء دو سے کم اور چار سے زیادہ نہیں ہوتے۔ ان کی تفصیل یہ ہے :-

(۱) مسند الیہ اور مسند۔

(۲) مسند الیہ اور متعلقات مسند الیہ اور مسند۔

(۳) مسند الیہ اور مسند اور متعلقات مسند

(۴) مسند الیہ اور متعلقات مسند الیہ اور مسند اور متعلقات مسند۔

### مفرد جملہ کی ترکیب

جملہ کے اجزاء اور ان کے تعلق کو بتانے کا نام علم نحو میں ترکیب کرنا ہے، اس کے دو طریقے ہیں، ان میں سے سہل طریقہ ہم یہاں درج کرتے ہیں، دوسرا طریقہ تیسرے حصہ میں لکھیں گے

### نقشہ ترکیب

جملہ	مسند الیہ	متعلقات	مسند	متعلقات مسند	نام جملہ
جو ہر کھیلتا ہے	جو ہر	.	کھیلتا ہے	.	مفرد غلط
وہ رونے والا ہنسنا	وہ	رونے والا	ہنسنا	.	"
طاہر نے پیڑے کھائے	طاہر نے	.	کھائے	پیڑے	"
اس نے بھاگتے ہوئے	اس نے	بھاگتے ہوئے	ٹھوکر ماری	ایک بیٹھے ہوئے	"
ایک بیٹھے ہوئے کے ٹھوکر	اس نے	بھاگتے ہوئے	ٹھوکر ماری	ایک بیٹھے ہوئے	"

ناقص لازم کی مثال ہم علیحدہ لکھتے ہیں۔  
 آپ صاحبوں کو ان کی صحیح رائے معلوم کرنی چاہئے۔ آپ صاحبوں کو مسئلہ الیہ  
 اسم چاہئے فعل ناقص لازم ان کی صحیح رائے بہ ترکیب اضافی متعلق فعل معلوم کرنی خبر  
 فعل ناقص اپنے اسم و خبر اور متعلقات سے مل کر جملہ مفرد فعلیہ ہوا۔  
 تنبیہ۔ جس جملہ میں ایک ہی فعل ہو خواہ وہ فعل مفرد ہو یا مرکب وہ جملہ  
 مفرد فعلیہ ہوگا۔

دو باتیں اور سمجھ لو۔ اول یہ کہ فعل لازم تام کا مفعول اردو میں نہیں آتا اس  
 جملہ کی کہ مجھے ہنسی آتی ہے، ترکیب صحیح یہ ہے کہ آتی ہے فعل لازم ناقص  
 مجھے اسم، ہنسی خبر، جملہ مفرد فعلیہ ہوا۔  
 دوم۔ مجھ سے نہیں چلا جاتا، اس کی ترکیب یہ ہے کہ نہیں چلا جاتا بصیغہ واحد مذکر  
 ماضی مطلق مرکب منفی، فعل، مجھ فاعل، سے علامت۔ فعل اور فاعل مل کر  
 جملہ مفرد فعلیہ ہوا۔

## جملہ مرکب

ایسا جملہ جس میں لفظ یا تقدیر دو یا دو سے زیادہ افعال واقع ہوں، اور  
 جو فعل تقدیر آئے قریبہ کلام اس پر دلالت کرتا ہو۔  
 مرکبات جن سے جملہ مرکب ترکیب پاتا ہے۔ دو قسم کے ہوتے ہیں۔  
 (۱) مرکب مضید۔ وہ مرکب ہے جو باوجود ان کلمات کے علیحدہ کر دینے کے  
 جن کے ذریعہ سے ان مرکبات میں ربط دیا گیا ہے، ہر ایک بجائے خود پوری

بات ہو اور اس میں کوئی ابہام نہ پایا جائے یعنی ہر ایک الگ الگ کلام تام ہو جیسے :- طاہر بیٹھا ہے اور جو ہر کھیل رہا ہے اگر اس مرکب جملہ میں سے دو اور کلمہ عطف نکال دیا جائے تو یہ دونوں جملے الگ الگ کلام تام ہیں۔ اور کلمہ عطف کے ساتھ ربط پانے پر ان میں سے ہر ایک مرکب مفید کہلائے گا۔  
مرکب غیر مفید۔ ایسا مرکب جو ان کلمات کو الگ کر دینے کے بعد جن سے مرکبات میں باہم ربط دیا جاتا ہے اپنے پورے معنی نہ دے۔ جیسے :-  
زید نے کہا کہ میں اس وقت نہیں جاسکتا۔ اس مثال میں پہلا مرکب زید نے کہا، غیر مفید ہے کیونکہ یہ بات بہم ہے کہ کیا کہا۔ البتہ میں اس وقت نہیں جاتا۔ مرکب مفید ہے۔

انہیں ہر دو مرکبات سے جملہ مرکب ترکیب پاتا ہے، خواہ یہ مرکبات مفید ہوں یا غیر مفید، یا دونوں قسم کے۔

ان مرکبات کے ربط دینے کے لئے، کلمات شمول یا کلمات حصہ تخصیص یا کلمات تسلسل کلام، یا کلمات عطف۔ یا کلمات تردید، یا کلمہ اضطراب یا کلمات استدرک، یا کلمات استثناء، یا حرف بیان یا کلمات علت، یا کلمات شرط و جزا۔ یا کلمات ایجاب، یا کلمات تزمین کلام ہر تے جاتے ہیں۔ اور کلمات ندا، اور کلمات ندبہ، اپنے منادی اور مندوب سے مل کر مرکب مفید ہو جاتے ہیں۔

اب ہم جملہ مرکب کی ترکیب کا قاعدہ چند مثالوں میں بیان کرتے ہیں۔

(۱) جو ہر پڑھتا رہا اور طاہر سُنتا رہا۔ جو ہر پڑھتا رہا مرکب مفید معطوف علیہ اور کلمہ عطف، طاہر سُنتا رہا مرکب مفید معطوف، معطوف علیہ اور معطوف جو دونوں مرکب مفید ہیں بذریعہ اور کلمہ عطف کے ربط پا کر جملہ مرکب عاطفہ با معطوفہ ہوئے۔

(۲) خالد نے عرضی دی کہ ولید نے مجھے مارا۔ خالد نے عرضی دی مرکب مفید مبتین، کہ حرف بیان رابط، ولید نے مجھے مارا، مرکب مفید بیان مبین اور بیان مل کر جملہ مرکب بیانیہ ہوا۔

(۳) تم محنت کیا کرو کیونکہ اسی سے راحت نصیب ہوگی۔ تم محنت کیا کرو مرکب مفید معلول کیونکہ غلط رابط، اسی سے راحت نصیب ہوگی مرکب غیر مفید علت معلول و علت مل کر جملہ مرکب معللہ ہوئے۔

(۴) تیرے سر کی قسم میں نے تنگ نہیں اڑایا۔ اس جملہ میں پہلے مرکب مفید کی تقدیر یوں ہے کہ میں تیرے سر کی قسم کھاتا ہوں اس لئے یہ مرکب مفید قسم، کہ حرف بیان سُنتا رابط، میں نے تنگ نہیں اڑایا مرکب مفید جواب قسم اور جواب قسم مل کر جملہ مرکب قسمیہ ہوا۔

اور اگر پہلے مرکب مفید کو تقدیر آجملہ نہ مانا جائے اور حرف بیان کو پوشیدہ تسلیم کر لیا جائے تو یہ جملہ مفرد قسمیہ ہوگا۔ اس طرح کہ:-

تیرے سر کی ترکیب اضافی مقسم مضان الیہ کی علامت اضافت، قسم مضان یہ نسب مل کر قسم ہوئے ہیں فاعل نے علامت فاعل، تنگ مفعول، نہیں اڑایا



فعل منفی، یہ سب مل کر جو اقسام ہوئے۔ قسم اور جواب قسم ملکر جملہ مفرد ہوئے۔  
 (۵) اُسی اس دُکھیا پر مہر کی نظر کر۔ کلمہ اُسی کی تقدیر یہ ہے کہ اے اللہ  
 میں تجھے پکارتا ہوں اس لئے یہ ندا اور منادی قائم مقام مرکب مفید ندا،  
 کاف پرانیہ رابط اور تو ضمیر واحد حاضر مستتر بقریہ کلام یعنی تو اس دُکھیا پر  
 مہر کی نظر کر یہی مرکب مفید جواب ندیا۔ ندا اور جواب ندیا مل کر مرکب ندائیہ ہوئے۔  
 (۶) ہائے میری کجی ہمیشہ کیلئے مجھ سے جدا ہو گئی، تقدیر اس مرکب جملہ کی یہ  
 ہے کہ میں اپنی کجی گئے مرنے پر افسوس کرتا ہوں کیونکہ وہ ہمیشہ کیلئے مجھ سے جدا  
 ہو گئی، اس صورت میں پہلا جملہ تقدیر مرکب مفید ندا کیونکہ ندا اور مندوب  
 مل کر جملہ مفرد ہوتے ہیں۔ دوسرا جملہ لفظاً مرکب غیر مفید جواب ندیا۔ ندا اور  
 جواب ندیا مل کر جملہ مرکب مندوب ہوئے۔

(۷) میں اللہ تعالیٰ سے دُعا مانگتا ہوں کہ میں اور تم جلدی ملیں پہلا جملہ  
 مرکب مفید مبتدئ (کہ) رابط، دوسرا جملہ غیر مفید بیان، مبین اور بیان مل کر جملہ  
 مرکب دعائیہ ہوئے۔

(۸) اگر تم سیر کو چلو گے تو میں بھی چلوں گا۔ اگر کلمہ شرط، تم سیر کو چلو گے  
 جملہ مرکب مفید شرط، تو کلمہ جزا میں بھی چلوں گا مرکب مفید جزا، شرط اور جزا ملکر  
 جملہ مرکب شرطیہ ہوئے۔

(۹) گا جو قید ہو گیا، یعنی وہ آدمی جس نے ڈاکہ ڈالا تھا، گا جو قید ہو گیا  
 مرکب مفید، مشترک یعنی کلمہ تفسیر وہ آدمی جس نے ڈاکہ ڈالا تھا مرکب غیر مفید مشترک

مُفَسِّر اور مُفَسِّرِ مَل کر جملہ مرکب تفسیر یہ ہوئے۔

(۱۰) ہُنرمند کی قدر وطن میں نہیں ہوتی۔ سُرْمہ کو اس کے وطن میں کوئی نہیں پوچھتا جب وطن چھوڑتا ہے تو لوگ اس کو اپنی

آنکھوں میں بٹھاتے ہیں۔ ہُنرمند کی قدر وطن میں نہیں ہوتی۔ مرکب مُفید

مدلل، سُرْمہ کو اس کے وطن میں کوئی نہیں پوچھتا مرکب مفید جب وطن

چھوڑتا ہے۔ مرکب غیر مُفید شرط۔ تو لوگ اس کو اپنی آنکھوں میں بٹھاتے

ہیں مرکب غیر مفید جزا، ایک مرکب مُفید اور دو مرکب غیر مفید مل کر دلیل ہو

مدلل اور دلیل مل کر جملہ مدللہ ہوا۔ غرض جملہ مرکب اپنے مضمون اور کلمات

رابطہ کے نام سے خصوصیت اور تمیز حاصل کرتا ہے۔

مگر اس تخصیص اور تمیز کا بیان کرنا ضروری نہیں مانا گیا۔

## جملہ مخلوط

ایسے جملہ مرکب کو جس میں جملہ معترضہ یا جملہ مستانفہ ہو اس کو جملہ مخلوط کہتے ہیں

(۱) جملہ معترضہ۔ وہ جملہ کہلاتا ہے جو کسی مرکب جملہ کے اول یا آخر یا بیچ میں

بولا جائے، مگر اصل جملہ کے مضمون سے اس کا کوئی لگاؤ لفظاً یا معنائاً نہ ہو

بغیر جملہ معترضہ کے اصل جملہ اپنے پورے معنی دے۔

مثال۔ چشم بد دور تم بڑے ذہین ہو۔ تقدیرِ اچشم بد دور۔ مرکب

مفید جملہ معترضہ، کیونکہ اس کی تقدیر یہ ہے کہ تم سے چشم بد دور رہے۔ تم بڑے ذہین ہو مرکب مفید، دونوں مل کر جملہ مخلوط ہوئے۔

(۲) متنافہ۔ ایسا مرکب جو دو یا دو سے زیادہ مرکبوں میں سے ایک ہو۔ اور اس کا لفظاً کوئی تعلق دوسرے مرکب یا مرکبوں سے گونہ ہو۔ مگر معنایاً تعلق ہو۔

مثال۔ وہم کا تو کوئی علاج نہیں، تم کسی کے گھر کا نہیں

کھاتے کیا سارا جہان تمہارا دشمن ہے۔ وہم کا تو کوئی

علاج نہیں مرکب مفید جملہ متنافہ، تم کسی کے گھر کا نہیں کھاتے مرکب

مفید، کیا سارا جہان تمہارا دشمن ہے مرکب مفید۔ جملہ متنافہ اور ہر سہ

مرکب مفید مل کر جملہ مخلوط ہوئے۔

ترکیب کی مفصل بحث تیسرے حصہ میں ہوگی۔

—————  
 (کتبہ ظہور حسین شہزاد گیت میٹر)

